

UKUBWEKESHAPO KWA CIMUTI NABWINGA



Natotela, Munyina Orman. Lesa akupale.

Mwashibukeni, mwe fibusa. Kabili lishuko ukubwelela mwi hema, pali luno lucelo ulusuma ulwe Pasaka, ukushinshimuna, ukubushiwa ukukalamba ukwakwa Shikulwifwe kabili Kapususha, Yesu Kristu.

² Kuti natemwa ukulanda ukutula Nali mucine cine... Pa mbila shonse isho Natala umfwapo kakumba wesu ukushimikila, iyawamishapo yaciba yamuno lucelo. Naciya ku ng'anda nokweba umukashi wandi. Nacitila, "We mutemwikwa, luno lucelo naupuswako, pakukana buka bwangu." Iyo yaciba iyawamisha iyo Naumfwapo pakubuka, mumweo wandi onse. Nshatala umfwapo nangu imo iyawamishapo, palwa kubuka ukucila pafyo kakumba wesu acitupela muno lucelo. Imbila iyakupapusha, kabili ifintu fyonse ifyabafye petoni. Ico cilelangisha, ukutula, ilyo ukusubwa kwaikatilila umuntu, mwamona, ico—ico ecicitika. Ico cilapangapo icintu cimo lyena. Kabili eico tuli abansansa ukutula—ukutula Lesa alitupela uyu kakumba umusuma.

Kabili nomba Ndefwaya ukutotela kuli cila umu muli imwe.

³ Natwikala pano nomba pakashita akanono, panshita shapusana pusana, ukuya nokubwela, lelo Ndeya mwibala nomba, nge fyo mwishibe. Uno mulungu, Ndeya kuli ba Nsanya baku Cree, mulya mu British Columbia. Kabili nomba kulya, ukufuma kulya, ukuya ku Fort St. John. Kabili nomba, luno lusuba, Shikulu nga asuminisha, tukuba mu... bonse ku West Coast, kulya ku Kabanga, kabili—kabili kulya ku West Coast, kabili mulya mu Alaska, ku Anchorage, ku Alaska, kabili ukupita mulya. Kabili nomba, nalimo, ukufuma kulya, Ndetuma bakomfwa bamo ku Africa ne sonde lyonse ilyashala, panshita ya mupepo uuleisa. E ico cena nalimo cikaposako inshita pakubwela Ine kuno kwi hema nakabili. Kwena, cikaba nimu Kasaka ntobo nangu inshita yonse kumpela yalusuba, ilyo Nkesabwela nakabili.

⁴ Kabili Ndefwaya ukumitotela bonse pakwampana kwenu ukusuma, pali fyonse ifyo mwacita. Kabili mutweleleko tatukwata incende yabantu muno luno lucelo. Tuli mumulimo uwakukula nomba, ngefyo mwaishiba, ukukula ichalichi ilikalambako, ilyo...pali uku kulongana. Kabili eico cili nokutampa nomba line nomba. Bali nokutampa ukukula ichalichi. Nomba mube...

⁵ Kabili, ndefwaya ukutotela cila umo muli imwe, pa yenu . . . pafyabupe, ifitupa fyabushiku bwakufyalwa, ifitupa fye Pasaka, ifyabupe efyo mwapela Billy, nefyapusana pusana, ifya, ku . . . kabili ifyandi; Munyina Wood, nabengi. Ndebatotela bonse.

⁶ Kabili cila umo aisa nokutila . . . Tamwaishiba efyo ciba icakunasha. Umuntu umo aisa nokutila, “Nomba ifwe tulefwaya ukumona Munyina Branham. Tulefwaya ukumona bawiso,” nefyaba ngefyo. Kabili atile, “Ipepala nalisula.” Nomba, oh, tamwaishibefye ifyo ico cimibika mukumfwa insoni, ilyo mu—mu—mufwile ukumona abantu bengi nganshi. Ifyo fye efyo mwingacita.

⁷ Nda—Ndakabila ukutila Ningakwata inshita iitali nacila umo, ukuti twingekala panshi. Kabili Ndasubila ukucita ico inshita imo. Lelo cena tekuti cibe, pali ili sonde, pantu kuliko abantu abesa muno ukufuma mwisonde lyonse, mwamona, ukufuma ukushinguluka isonde. Uno mulungu, kwali abantu abafumine mufyalo ifingi muno, kabili kwali ukubepusha amepusho nokupepelwa, uno mulungu, ukufuma mucalo ukushinguluka isonde.

⁸ Kabili nga cali fye icinono, ichalichi muno mu Jeffersonville, Kuti nasenda amaola yabili nangu yatatu nacila umo, nokupwishanya nabo nokubaleka baya. Lelo, moneni, ilyo kuti kwabafye, ntile, balamya basano ukufuma, nangu, limbi, balamya babili ukufuma kubantu besu muno, kuba umwanda nangu ibili ukufuma mwisonde, panshita imo ine iyo ndepokelela aba babili. Eico kuba amakana eyo Nshikata nako, mucine, mwamona, abantu. Kabili ubwite bwa “Isa *kuno*, no kuya *kulya*,” ukufuma mwisonde lyonse, kabili amatiketi fye ayatuminwe, ifintu fyonse ifyashala, “Iseni, mupepele abalwele,” lelo tekuti mucicite.

⁹ Eico, abantu balomfwa ububi. Naine kuti naumfwa, pamo. Lelo kuti Natemwafye, pali luno lucelo lwe Pasaka, mukuyebelela kwandi, ukulanda ukutila—ukutila Nshishibe ifyakucita palwa ico. Kuliko abengi nganshi, namwishiba, pa—pakufika ku, makana na makana yabantu ukushinguluka isonde lyonse. Nalyenda ubulendo bwandi ubwa cinelubali, ngefyo mwaishiba. Kabili Nalikumya abantu ukucila pali bamillioni ikumi abakufuma mwisonde lyonse.

¹⁰ E ico kuti mwaelenganya ifyo—ifyo caba, ifyo caba icakunasha pali imwe. Kabili ilingi line tulakumanya utwakunasha utunono, kabili Naimwe cilaba ifyo fine, pamo, nefyakutulenga ukumfwa ububi. Lelo tontonkanyeni payo Nkwata, ifyakulenga ukumfwa ububi ifyo Nkwata, ilyo banacifyashi abalwele pali lamya, baletila, “‘O mwe Lesa . . .’ Ukuba, loleleni fye pali miniti, Munyina Branham. ‘Shikulu Yesu, Nde—Nde—Ndepepa ukutila Mwalamutuma.’” Kabili—kabili Nafuminefye mukulanda naumbi, kabili *apa*, kabili *apa*,

kabili *apa*, kabili ukushinguluka isonde. Namwishiba ifyo cena caba. Kabili ico—ico tacaba icaanguka ilyo umuntu umo muli lamya, nomwana umulwele, nangu umulume umulwele, nangu umukashi uulefwa, alepepa ukuti wise. Nomba, iwe kuti wamona.

¹¹ E mulandu wine Nabela uwakukana shikimana. Cena caba fye . . . Cena kuti cakulenga waba ifyo. Lelo Nalicita ici cintu cimo, mucifulo cakukwata imyumfwile yabipa. Nalyesha ukuba uwaikatilila, pakutonta amenso yandi pa Kalbale nokulaenda fye, nga fintu Engafwaya ine ukucita. Kabili ifilubo fyandi ifingi, Ndepepa ukutila Lesa engambelelo luse pafintu, ukutila nalimo nga Nalingile ukuya kucifulo cimo kabili nshaile. Ine ndi muntufye, kabili kuti . . . uwanakila ifilubo.

¹² Kuli umunono, umusuma umunono uo baceba ukutila aciba mulukungu, muno lucelo, ilyo Nacilafuma mukulongana kwakuca kwakasuba.

¹³ Nalikwata cibusa wandi uwakale umusuma. Afwile alipamo pacifulo cimo. Afuma ku Chicago. Ishina lyakwe ni Stewart. Ali . . . Ed Stewart, Ndeingililamo alicila pamyaka amakumi cine lubali, nangu ukucilapo. Kabili alinkumenye panse. Kabili asunga icekumi cakwe mumakobili. Kabili aishilempela icipaketi conse icamakobili, icili nga *ifi*. Kabili, oh, Nshishibe, Ine . . . Ifyo fine, bena baya kufyalo fyakutali, kumulimo wabu mishoni.

¹⁴ Kabili cibusa wakwe umusuma, nowandi, Munyina Skaggs, Leonard Skagga, ukufuma ku Lowell, ku Indiana, aiminine palya. Kabili Nshatalile ishiba; ukuti aali ni Masoni. Ena alikwete ibatani lyabu Masoni pali ena. Kabili ifwe twalelanda pakabungwe kaba Masoni.

¹⁵ Kabili eico umukalamba Munyina Stewart atile kuli ine, atile, “Nalikutemwa, Munyina Branham, kabili Ndefwaya ukulanda na iwe.” Njeleniko pakulanda uku. “Lelo,” efyo atile, “walishupa ukumona ukucila ing’anda yabampali abaku Turkey.”

¹⁶ Umo muntu atile kuli ine, te kale sana, atile, “Ndi uwansansa ukuti tacaba icakosa ukwisa kuli Shikului.” Ukuba, Nshilecipilibula ukuba muli *uyo* musango. Nalitemwa abantu. Lelo Ine . . . Elenganyeni fye . . .

¹⁷ Naile ku ng’anda Nokweba umukashi wandi, kabili twaikele petebulo nokuseka, ifyo cingaba *icakosa* ukufika kung’anda yampali iyaku Tukey, namwishiba. Eico—eico Ine . . .

¹⁸ Ndetontankanya ukutila tekuti cibe icakosa ukufika *uko*, Munyina Stewart, nga cakuti ucili muno. Lelo Natontonkenye ukutila mwaliko icakuseksha icalengele ukuti tuseke.

19 E ico, Ndakabila ukutila Namona umuntu onse. Kabili Nalitemwa umuntu onse. Ico cishinka. Nga cakuti nibacibusa nangu abalwani, cena cabafye cimo cine.

20 Kabili nomba mucine cine Ndekabila amapepo yenu pali ine, muli uku kulongana ukuleisa. Ndeya pakati kaba Nsamya. Kabili namwishiba, imwe, ilyo muli mu Rome, mulingile ukuba umwina Roma; kabili ilyo muli naba Nsamya, mulingile ukwikala nga ba Nsamya.

21 Cibusa wandi tulunga nankwe, uo tulunga nao, uko kuntu Nali, kulya kumusebo kumulu kulya, ku Musebo wa Alaska. Umulumendo umusuma nganshi, nomukashi wakwe, uwafuma mu ng'anda iisuma. Kabili Ine... Amaboko yaliwa, mulya, kabili ukushinguluka kunuma yamatwi yakwe nefintu. Kabili Naletonkanya icingaba ubwafya na ena, "Bushe alikwete imfine?" Cena cali kumulandu wampantila nefipu, uko ena alei... umusango aleikalilamo kulya. Kabili eico mulingile ukwikala fye pamo nabantu, ukubaleta kuli Kristu. Bena bupyani bakwa Kristu. Bena bantu abo Afwililepo, kabili umuntu umo afwile aya kuli bena.

22 Kabili imfumu yalishile kumusonkano twakwete munshita yapitile kukapinda kakukulyo, kabili Mupashi wa Mushilo mulya mumusonkano, nangu kulya kucibansa cankambi, pacibansa (kuncende yabeni, Ndecetekela nikulya kwine), aitile ishina lyakwe, kabili ifyo ena aali, kabili ifyo ena acitile. Kabili, oh, owe, ico calicipwishishe fye, kuli ena. Alishibe ukutila abantunse tekuti bacite ico; ico cilingile ukwisa ukufuma ku Wamaka yonse.

23 Eico, iyo imfumu naikosha umulilo, konse kumulu nakwisamba kululamba kulya. Kabili tuli nokutwala imisonkano mwicombo, tukaya muncende uko twingafika, ku Portland, kabili nokuya, kumulu walulamba, nakuli bambi, kuli ba Nsamya baku Cree, abalekeleshiwa. Abengi ba munyina, abakwata ukulongana ukukalamba, tekuti baye kuli ico. Nomba, ba Nsamya...

24 Takwakabeko ikobili nangu limo ilya ndalama... Nga fintu mwaishiba, Nshipokapo umusangulo mukulongana kwandi. Kabili Nshipoka indalama. Lelo ichalichi muno elile—eliletungilila kulyo kulongana ukwakuli ba Nsamya. Shimo indalama shenu ishifuma kucekumi, ne fintu, shikaya mukulipila, kukuleta iyi Mbila yepusukilo nokupususha balya ababusu, ba Nsamya abashasambilila.

25 Kabili nangu cibe fyo, bena bena America, namwishiba. Ifwe tuli benafyalo, mulemona. Ifwe twaishilemo nokucipokolola ukufuma kuli bena. Kabili tulefwaya... Ine tekuti mbabweshe icalo cabo, lelo kuti Nayabapela isubilo muli Kristu, ilikatubika capamo nga bamunyina ubushiku bumo mu Mpanga uko kushaba ubulwi no kupoka impanga, umo ukufuma kumubiye.

Cikaba ni Mpanga, incende iyabonse. Nkaba uwatotela ilyo ilya nshita ikafika, nga bonse abatemwikwa bandi bapusuka kabili bakaba abaiteyanya pali ilya nshita.

²⁶ Nomba, Ninkwata ifibusa ifingi ifyo Ndemona, abacikala pano, ilyo Nacilalanda. Ndecetekela Ndemona Nkashi... Nimfilwa ukutontokanya ishina lyakwe. Cali ni Lee. Bushe ico nacilungama? Bushe teiwe Misisi Lee? Umwana obe umwanakashi pano, abana banakashi, abo abaundepwe? Ico cisuma nganshi. Umo ali mu Ng'anda yakwa Kacema Musuma, nangu iyo... Cinshi ico citwa? "Nkashi uwa..." (Akabungwe kamo ka Katolika) "Na mayo wa Mutende," ifyo efyo cali. Ndasakanya amashina yaba Katolika. Kabili e ico, kulya lubali, kabili ena aali... alikwete amano, amano ukwiminina. Kabili nomutemwikwa Skikulu Yesu, ilyo twaikela... Naikela kuntambalilo ya busanshi, kabili na nyinabo umusuma na wishibo baiminine mupepi. Kabili Shikulu Yesu alicilandile, ukupwishiwa. Uyo ali apo. Cena calipwa. Kabili, mucine, natwishiba ukutila nkashi ali uwatotela nganshi muno lucelo, kabili...

²⁷ Ndelolesha kulya nokumona abantu abo abalefwa, munshita yafumineko, nepwalonda. Baleamfula muno, pafipuna fyamipeto, inkonto; kabili aba bali pano, abatuntulu kabili balifye bwino, muno lucelo. Ico e calo conse. Tekuli ine; kupitila muli Ena, Shikulu wesu Uyo uwabuka ukufuma kubafwa, ali nomweo umuyayaya. Lekeni Shikulwifwe lyonse alumbanishiwe nokupalwa, epepo lyandi ilya bufumacumi.

²⁸ Bushe mwalampepelako? [Ulukuta lwatila, "Ameni."—Kale.] Imwe bonse mumpepeleko. Nomba, Nshi—Nshintilila pali ico. Kabili ilyo Naya kunse kulya, mwamona, kuno ku ng'anda, takwaba ukwabipa nganshi kuno; lelo ilyo wafika palya epo watonta apakulwila inkondo. Uku kukanshiwa.

²⁹ Naleumfwa, mailo, ilyo icalichi cesu canshitile icimbaya mbaya icipya, kabili Na... ukwenda. Kabili icibiye cili mupepi nokukota. Kabili e ico Na—Naiswile icilimba nokumfwa kulyashi. Kabili nomba baleisa, ubushiku bwafumineko, ukufuma apo Joseph na Ine twaile mukupepa. Nomba ifwe, twaleisa ukufuma ku Green's Mill, bena... Na ashishe icilimba. Cali lyashi, kabili balipele, ukukonka, iyi *Monitor* yalekonka umusepela uwali mukukanshiwa. Kabili ifyo ena aiminine kulya namatumba yakwe ayaisulamo umucanga nefintu fyonse, uko ali nokukontamika umutwe wakwe panshi nganshi, icakuti shilya impopolomo shamfuti shalepita fye pamulu wamutwe wakwe ilyo aleamfula ukupita muli bawaya babikamo ifyela fyatwa nefintu, alepita mukukanshiwa ukwakosa nganshi.

Ukuba, ico eco tulecita kuno.

³⁰ Lelo nomba cena cintu capusanako nganshi kuncende yabulwi. Mwamona? Ilya imfuti ifumya impolo polo ishingwi

pamuku umo baliipela inshita, yalikanshiwa ukulashila pancende imo. Lelo, pa, ncende yabulwi, yena kuti yaya pamulu nangu panshi. Mwamona? Eico—eico ico nacipusanako panono palya, mwamona, ukucila ifyo—ukucila ifyo cena cili. Eico ifwe twakwata i. . .

³¹ Ukuba, uku kusambilila, kuno. Lelo kunse uko muli kuntanshi ya bulwi, e ico ifwe twalalolenkana nomulwani nombamba. E ico ifwe twalelwa. . . ukwimba ulwimbo ulunono muno, *Ubulwi Epo Buli*. Bushe kuti kwaba abengebukisha luya lwimbo?

Ubulwi epo buli, O mwe bashilikale abena
Kristu,
Kabili icinso necinso mufyakufwala fyabukali,
Nefyakucinga filebeka, namalangi yalepita,
Icalungama necishalungama nacibikwa ileelo.

Ico nacilungama. Mwamona?

Ubulwi epo buli, lelo tekuba abanaka,
Koseni kabili mumaka Yakwe ikatilileni;
Nga cakuti Lesa aba naifwe, ubucingo
Bwakwe bwaba pali ifwe,
Tukemba ulwimbo lwakucimfya pampela.

³² Ico nacilungama. Nombamba, kwaciba ifintu ifingi ifyo Naciba nokulanda muno lucelo, lelo Nacifiputaulako, pantu abantu besu nabeminina kabili nabesula. Kabili bakwete utwakulandilamo utunono kunse, nomulabasa unono, Ndetontokanya, ukutila cila motoka kuti. . . Bamashini yakusabankanya tuleyabika amayadi ayengi ukufuma kwihema, nayo. Kabili eico, ifwe, tuleesha ukutasha ukututandalila ukwa muntu onse pano muno lucelo.

³³ Nombamba, ilyo nshilati nje kuntanshi, lekeni tulande ico. . . Nombamba, panuma ya ici, Ndetontokanya, mulimo wa lubatisho. Intanshi, mulongo wakupepelwa. Twalapepela abalwele, muno lucelo. Ndetontokanya, Lesa ukwisa mukumonekela caba icishininkisho ico tulelandapo, ukubuka Kwakwe. Bushe Ena wa mweo, nangu bushe Ena tali uwa mweo? Bushe *Ili* lyashi fye ilyabufi, nangu bushe Cena Cishinka? Nga Ena wa mweo, Ena alipangile ubulayo, “Nkaba na imwe lyonse, mpaka nakumpela yesonde.” Nombamba, nga cakuti Ena—nga cakuti Ena aisa pakati kesu pano kabili ukushininkisha ukutila Ena ali pano, lyena ninshi tapali nakabili ukutontokanya palwa cena. Mwamona?

³⁴ Muleibukisha, bukapapa bonse mwisonde, balikwata inshiku shabo ishamushilo nenshiku shakutusha, kabili nafimbipo. Lelo tapali nangu umo pali bena uwinga shininkisha ukutila uwatampile. . . Ukutila, imfwa yali musendele, kabili ico e conse ica cena. Lelo, ubwesu, bukapapa bwabwina Kristu, Uwabutampile alifwile nokwima nakabili.

³⁵ Mu Mexico, nomba line, ilyo ba Njipwishe kuli bakalemba welyashi, palwa kubuka kwakanya akanono akafwile lulyo lucelo panaini koloko. Kabili pa teni sate ilya nshita ya bushiku, teni sate nangu lebeni koloko, kabukile kubafwa, mulya mwine mumaboko yakwa nyina pacintamba, pacinso cabantu amakana amakumi ayengi. Amakana amakumi yatatu baishile kuli Kristu ilya nshita ya bushiku. Mwamona? E ico, kanshi, imwe kuti mwaelenganya ifyaliko kulya.

³⁶ Kabili umuntu munono, Namwene icimonwa caisa kuntanshi yandi; kabili anjebele palwe shina lyakwe ilinono ifyo lyali, napafintu fyonse. Kabili nyina ali kunuma kulya, ukupoka icitupa cakupepelwapo, afililwe ukwingila mukati. Lelo ena talekabila nokwima, ukupita mu mulongo. Eico lintu aletele umwana umunono; yaleloka ileituluka.

³⁷ Tuletontonkanya pali ifwe ukwiminina; tontonkanyeni pali bena. Baleya palya pa naini koloko mulucelo, pakuti ukulongana kutampa pa naini koloko bulya ubushiku. Baleiminina mukasuba akakaba, ukushintilishanya umo nomunankwe, ukukwatako icinshingwa. Ukwiminina, ukukana ikalako; ukwiminina. Kabili iyo enshila bacitilamo, mu Africa ne ncende shimbi ishalekana lekana, ku India, uko citika wa milioni esa nokulongana, pa nshita imo.

³⁸ Nomba, uyu umwanakashi umunono takwete necitupa cakupepelwapo. Ukwali ukucila, pabaletaka abantu imyanda itatu, ukumulesha ukwingila, ukutila tafwile ukwingila mu mulongo wa bakupepelwako. Kabili aiminine palya alepepelako ulya umwana umunono; umunono, umwanakashi Katolika. Kabili Mupashi wa Mushilo aitile nokutila, “Mwite ukuleta umwana pano.”

³⁹ Kabili umwana umunono, icakuifimba icabomba; aiminine palya ukutula lulya ulucelo. Dokota atile ena nafwa. Nomba, twakwete ukulanda kwakwa dokota palwa ena, uyo uwalandile ukutila nafwa, lulya ulucelo pa naini koloko. Kabili nomba ici cali nibulya ubushiku, mupepi no bushiku pakati. Kabili Ine, umwabelafye ifyo icimonwa calandile, Naile, nokubika amaboko pa mwana umunono. Ali palya, uwa mweo. Dokota apele ubunte.

⁴⁰ Naipushiwe amepusho naba kalemba wa lyashi. Kabili eico, nshakwata nangu cimo icabipa pa cicetekelo ca muntu onse, apofye cena cili pamo na Baibele, cilifye bwino. Lelo umuntu uwalenjipusha amepusho ali ni Katolika, kabili atile kuli ine, “Bushe naucetekela ukutila abashila besu kuti bacita ico?”

⁴¹ Natile, “Nga cakutila bamweo.” Ifyo fine, Nalishiba ichalichi ca Katolika cacetekela ukutila iwe ufwile wafwa, pakuti waba uwashila. Eico nomba Natile, “Nga cakutila bali aba mweo, ee.”

Kabili atile, “Oh, iwe tekuti ube uwashila mpaka wafwa.”

⁴² Natile, “Bushe Paulo ali uwashila ilyo talafwa nangu ali panuma yamfwa? Ninani untu alembeleko, bushe niku bantu

bafwa, lintu atile, 'Kubashila abali ku Efese,' kabili naku bashila pa ncede *imo*? Ena talembele ku bantu abafwa, namwishiba."

⁴³ Eico nomba atile, "Nomba iwe uleesha ukupingula umulandu obe ukupitila muli Baibele. Ifwe tuli chalichi."

Natile, "Nacilungama, mukwai. Cili bwino."

Kabili atile, "Ifwe tuli chalichi."

⁴⁴ Natile, "Nomba natumone ichalichi ukuti ico." Mwamona? Nomba, eico, ni Kristu fye ewingacita ico. Mwalishiba ico.

Atile, "Itontonkanyo lyobe pa chalichi ca Katolika lyaba shani?"

Natile, "Ndesubila iwe ngataunjipwishe ico." Mwamona?

Atile, "Ukuba, Ndefwaya ukumfwa ico."

Kabili Natile, "Mibele nganshi iyapa muulu iyafya mipashi iyabapo."

Kabili atile, "Ifya mipashi?"

Natile, "Ee, mukwai."

Atile, "Nimumusango nshi waishibila ico?"

⁴⁵ Natile, "Icili conse ico ici peepelako abafwa; ukulanda nabashila, mwamona."

Kabili atile, "Ukuba, iwe ulapepa kuli Kristu, kabili Alifwa."

Natile, "Lelo, Abukile nakabili, mwamona."

⁴⁶ Eico, ico ecintu cimo icisuma ico twaishiba, Abukile nakabili. Bushe tatuletotela?

⁴⁷ Natukontamike imitwe yesu noku Mutotela pantu Abukile ukufuma ku nshinshi paku lungamikwa kwesu.

⁴⁸ Mwebamu myuulu Taata, tuletotela muno lucelo pali Yesu; kabili ileelo, mukwibukisha ukubuuka Kwakwe ukukalamba, pali lulya ulucelo lwa ciminshi minshi lintu Abukile ukufuma kubafwa, acimfishe imfwa, imbo, nenshinshi. Lintu Ali pesonde, Alangishe ukutila Alicimfishe amalwele, utushishi, kabili—kabili ne misango yonse iya fiwa namaka. Nomba imfwa yalambalele ku cinso Cakwe, iikalamba kabili umulwani wakulekelesha. Kabili pe Pesaka ulucelo Ashininkishe ukuti Aali ni Lesa. Abukile nangufye ukufuma ku mulwani wakulekelesha, tamwikatilile Ena. Inshinshi ya Mulekeleko; imbo nayo ya Mulekeleko; Umuulu wa Mupokelele.

⁴⁹ O mwe Lesa, lekeni imitima yesu i Mupokelele ileelo, mu maka ya Mupashi wa Mushilo, ukutula twingaba ababomfi bakalamba Bakwe, abakumwenako Bakwe—Bakwe, ababomfi Bakwe pano pesonde, ilyo tuli abalebeshi. Fikilisheni ico.

⁵⁰ Paleni bonse abali pano. Mwe Lesa, aba abantu abasuma abemine, bamo bali aba titikana muno ukufumafye ilyo

akasuba katulile. Napepa, mweba mu Myuulu Taata, ukutila Mwala pongolola “ukucilapo, mubwingi, mukucilapo ico twingacita nangu ukutontonkanya,” pali bena ileelo, kabili nokubapela ukukabila ukwashika ukwa mitima yabo. Pali conse ico umuntu akonkele, muno lucelo, lekeni babwelelemo, abasekelamo. Mwatila Tamuli nokutamfya onse, lelo Muli nokwisusha onse ne fintu ifisuma, nokumubweseshamo alesangalala. Fikilisheni ico, Shikulu.

⁵¹ Leken i ukuba konse konse Kwenu, lekeni Mupashi wa Mushilo Wenu, mumaka ayakubuuka, yabombe nacila umo pali ifwe mpaka isubilo lyesu talikulilwe pali conse icacepako pa Mulopa wakwa Yesu no bulungami. Fikilisheni ico, Taata.

Paleni i Fyebo nomba ifyo twabelenga.

⁵² Twamitotela pa mbila Yenu iikalamba muno lucelo, ilyo twishile bwangu mu chalichi. Kabili nokumona Mwabula munyinefwe, nokumucinja kwa musango uyo muli ena mukashita akanono, kabili nokuleta imbila kuli iyi nkulo ya bantu abalefwa iyo ifwe nomba tuliko ulubali, ifyo ifwe Twamitotela pali ico, Shikulu! O mwe Lesa, imitima yesu iletutuma kukusangalala ilyo tuletontonkanya pali ifyo fintu. Nomba, musungeni uwasubwa, Shikulu, ukupita munshiku shonse isho ishili kuntanshi yakwe, Shikulu.

⁵³ Kabili paleni ici ichalichi cinono. Nokungafwilisha, Shikulu, ilyo Nalaya mukuleta i Mbila kuli aba bantu bambi. Kabili lekeni ifwe, capamo, ngo muntu umo, ulupwa lumo, twikatane capamo, nokupepela capamo, kabili nokwikala capamo muli bumo ubwa mushilo wa Mupashi wa Mushilo mpaka Yesu atupokelela mu Bufumu. Pantu twaipusha ifyo mwi Shina Lyakwe naku bukata Bwakwe. Amen.

⁵⁴ [Munyina Neville atila, “Munyina Branham, leka Nkupumfyaneyeko?”—Kale.]

Iwe icine cine kuti wacita, munyina.

[“Pamo nge cishibilo cakutotela kwesu kabili ukupitila mu—mukubomba kwa mulumendo pakati kesu, twaleta ici icikope kuli imwe, Munyina Branham, nokulangisha ukwapwililika ukwa kutemwa kwesu nokutotela.”]

Natotela, Munyina Neville, nakwi hema.

[“Umulumendo ni Jerry Steffy, uwapentele icikope ico.”]

⁵⁵ Munyina Jerry Steffy ewapentele ico cikope. Lesa apale uyo mulumendo. Ico cisuma nganshi, Jerry, nga cakutila uli pano muno lucelo. Cena cabipa nganshi, Ndesubila nga cakutila Nalikwete inshila iyakuleka uyu mulumendo aya ku sukuulu ukucita ifyabukalenga. Nalicetekela Lesa aba mufyakulenga. Bushe tamwacetekela mufya kulenga? Lesa aba mu nyimbo. Lesa aba mufya kulenga. Lesa aba muli ici. Kabili cintu cabipisha nganshi ukumona italanta, ngefyo, ulyabula ubuyantanshi. Ilyo

alecita ukucilapo, elyo ali nokukwata ubuyantanshi ubwacilapo. Kabili Ine—Ine napepa ukutila Lesa ali nokupala iwe, Jerry.

⁵⁶ Kabili ndetotela, Munyina Neville, kabili nakuli cino chalichi, pali ici icikope icisuma kabili napali versi iilembelelwe pesamba. Nalaibelenga kuntanshi panoni. [Munyina Neville atila, “Ulefwaya ine mbelenge yena?”—Kale.] Nacilungama, mukwai. Munyina Neville alabelenga i versi. Ine nacikwata itontonkanyo palwa ico... [Munyina Neville abelenga *Ukucindikwa Kuli Uyo Ukucindikwa.*]

- [Tali uwamushinku uutali, nangu uukuibikapo munshila yakwe,]
 [Talisha palwakwe ipenga ilyo alebomba akasuba na kasuba.]
 [Takwata ukukabila kwacuma nangu ululumbi, lelo takuli umo uwingekala pa cifulo cakwe;]
 [Ena abafye munshila tumufwailamo, umutemwikwa wesu Munyina Bill.]
 [Afika kuli ifwe necishinka ne Cebo icishasumbulwa,]
 [Takwata inshila shabucenjeshi, tatemwa ukumulumbanya, akonkafye Shikulu.]
 [Ukulanda kwakwe kwalinakilila kabili ukwabufuke, tasumbula ishiwi lyakwe,]
 [Kano ukulanda ukulola kucalubana, kabili nombamba takwata ubusalo.]
 [Tasambilila ukuya apatali ukufuma kuma college na sukuulu,]
 [Lelo alishiba ico icaba icikankala kabili alishininkisha icine cine ukutila tecipumbu camuntu nangu umo.]
 [Pantu ukwishiba kwapelwa kuli ena kwaba kwa Muyayaya ukufuma ku Muulu,]
 [Takwata icisumino, kano Kristu wesu, temafunde lelo Kutemwa Ukwaibela palwakuko.]
 [Takwali ukubilisha ukukalamba ukwakwe ukwapanshi, ukufyalwa ukwa kuicefya,]
 [Lelo kuli ifwe muntu uwakulisha ukucilapo uwaikala pe sonde.]
 [Ifwe tulependa cena ukucila pansambu ishishuma ukumwishiba nga cibusa,]
 [Twalitemwa fyonse ifyo aimininapo, kabili tuli nokukonka mpaka ku mpela.]
 [Atila ena te kashimikila, aba uwacinshinka nga fintu aba,]
 [Lelo musange pa cintamba kabili tacaba icashupa ukumumona,]

[Ena alashikilwe libela kasesema, lekeni
abantu bete ico ifyo balefwaya,]

[Lesa apele kuli ifwe ububile ubukalamba
lintu Atupele Munyina Bill.]

["Palembwa, 'Umukuni uunono.'"]

⁵⁷ Natotela, Munyina Neville. Natotela pa matontokanyo yobe. Nani walembele ifyo? [Munyina Neville atila, "Ndetontokanya ni nyina wakwe ewacitile ico."—Kale.] Efyo cili. . .

⁵⁸ Nshili uwalinga pali ifyo ifintu, ifyakulanda ifyo, lelo ico nacicilapo kuli ine ukucila pa lupiya lonse mwi sonde. Mwamona? Tontokanyenifye, umuntu ukukupela umucinshi ngo mubomfi Wakwe, mwamona, ngo—ngomubomfi wakwa Lesa. Lekeni Ine ukutila ningekala uwa cine kuli ico, epepo lyandi. Lesa atwalililepo ukumipala. Amatontokanyo yandi lyonse yali nokuba pali imwe. Kabili Ndelangisha apakalamba ukutemwa kuli imwe, pamo.

⁵⁹ Nomba, oh, natukwatafye ifintu ifingi, ifyo ifwe kuti twabulafye ubushiku bumo kabili tekuti tufike pa Cebo, mwamona, ifintu ifingi ifisuma.

⁶⁰ Ninkwata i—icimonwa ukufuma kuli Shikulu Naciba nokulandapo icintu cimo palwa ico, kabili—kabili umuntu umo alotele iciloto, icakutila, oh, Natontokenye cali icaishibikwa nganshi, pa Kwisa kwakwa Shikulu. Kabili Ine. . .

⁶¹ Rebekah Munono, mwana umwanakashi wandi kulya. Ine. . . Nangufye Nacipangapo ukusekesha pali ena pakashita akanono akapitapo. Aishile nacimo, icisote i—icikalamba nafwala. Kabili Natile, "Nomba, we mutemwikwa, cilemoneka kwati cinsa ca cuni," Natile, "ifimuti fyonse muli cena, kabili nefili fyonse, ngefyo." Natile, "Kabiye uye ucifule."

⁶² Nomba, nomba abwelele kuli ine. Muma mineti ayanono abwelele; namwishiba, umusango abwelelemo kuli ine, wakubwelelamo. Aishile ingila ne buuku ilikalamba, nabika. Natile, "Nikwisa uko wafumya ilyo?"

⁶³ Atile, "Taata," atila, "Nalikwata amakasa ayakalamba, eico Nacitontokanya ukutila Nalabulafye itumba ilikalamba ninganye nalyena." Eico, oh, ifi!

⁶⁴ Lelo atile alotele imiku ibili ukutila ena na Ine twaleenda muli motoka, kabili naine nalemweba pakupalama kwakwa Shikulu; muciloto cimo cine, umuku wacibili. Ndelolela pacalenga butatu; limbi Shikulu, nomba, ali nokumpela ico cilepilibula.

⁶⁵ Nomba, kuli ifintu ifingi ifyakulanda, lelo natuyefye ku Cebo nomba.

⁶⁶ Umuntu onse aleumfwa bwino, Ndesubila. Kabili nga cakutila tauli, Napepa ukutila Lesa alakulenga ukuti umfwe

bwino ilyo uku ukulongana takulapwa, ukutla tapabe umuntu uwanaka pakati kesu muno lucelo, lintu uku ukulongana kwapwa.

67 Nomba, tufwile twaibukisha ukutla Kristu afwilile abashaihiba lesa, kabili ico cali nifwe. Mwamona? Ico nifwe. Kabili Afwilile ifwe, ukutla Enga tupususha.

68 Nomba, bushe muleumfwa konse konse, cisuma? Kunuma uko, bushe imwe bonse muleumfwa bwino kuno uko? Lilefika uko? Cisuma. Nacilungama.

69 Nomba Ndefwaya ukubelenga i Fyebo Fyakwe fimo. Mukubalilapo, natubelenge mwi Buuku lyakwa Yoele, kabili Ndefwaya ukubelenga versi ya 1, 1 ukufika ku versi ya 4. Kabili nomba 2, ukufika . . . ku chapitala 2 na versi 25. Kabili u Kutendeka 20:7. Nomba, Ndetotela . . .

70 Nomba, nga cakutla mwanaka kabili mulefwaya ukufuma panse, twalililenipo. Mwamona? Lelo, iyi ili nokuba i Mbila yandi iya kulekelesha ku Chalichi, kuli, luno ulubali ulwa Chalichi, pakashita kamo. Kabili tuleenekela ukulongana kwa bundapishi muno lucelo. Kabili Ine—Ine ndefwaya iyi i Mbila, nga cakutla Lesa apala Yena, ukwi—ukwingila mukati ka mitima yesu, eico ifwe tuli nokukwata ubupilibulo bwaco Cena cilepilibula.

71 Nomba, ifwe tuli pano ukulangisha, uku—ukulanda ifintu ifyo twacetekelamo, kabili nokushininkisha fyena ukupitila mu Malembo, ukutla Amalembo yalanda ifyo; kabili nomba lekeni Lesa apilibule nokushininkisha ico, ukutla fyena fya cine, ifyalungama, ukufipanga ukuba ifituntulu. Pamofye nga icili conse . . .

72 Ime mwatila, “*Ulu* lubuto lwa sunflower.” Lubyaleni nokumona ifyo lwaba. Nomba, lwena lwisa mukuba sunflower, ico ecipwisha ico. Lwena lwali ni sunflower. Mwamona? Epelafye.

73 Nomba, kabili nga cakutla bamo balecinja ifipuna, umuku umo pakashita kamo; umuntu umo aikalapo, bambi baimininako nokulolelako pakashita akanono. Kabili Nalalandafye mukwipifya ngefyo Ningacita.

74 Nomba, ibukisheni, mumpepeleko. Kabili mubefye abanakila ku chalichi nomba; mwikale pano pene mu chalichi, pamo na Munyina Neville. Kabili imwe mwe bantu mwebeshile mukutandala, ukuba, nomba, mukabwele.

75 Kabili nomba Ndi pali uku ukulongana, ukutwalililapo nakwena ukwabula ukwita ukwaiminina. Lelo, Ine tekuti njikalefye; isonde lilefwa. Mwamona? Kabili Paulo alikwete ukwishiba pamuku umo. Kabili aleya ku calo cimbi, kabili nomba akwete ukwitwa ukwaku Makedoniya, pa musebo.

Nomba, Lesa apele kwaku Makedoniya, panshita iili yonse. Ine ndafumyapo ifili fyonse, lintu Lesa apele ukwita.

⁷⁶ Ndecitafye icawamisha ico Ningacita, ukuya kuli *ulu* ulusoso, ukubyala imbuto; kabili na *kuno*, ukubyala imbuto ishinono; kabili na *kuno*, ukuposa, nokubyala imbuto ishinono. Ninjishiba, ifyuni ifya mulwelele fyalongenye ishingi; nashimo shalasawilwe, nefyaba ngefyo. Lelo kuti kwaba abanono, mulya, abengabwela, pamo, namwishiba, pamushili uusuma. Eico lekenifye tubyale ulubuto, ecintu cimo icikalamba.

⁷⁷ Ukubelenga kumo ukweni, pa—pa mbila yape Pasaka, Yoele, chapitala 1.

Icebo icakwa SHIKULU ico icaishile kuli Yoele umwana wakwa Petwele.

Umfweni ici, mwe bantu bakalamba, kabili kutikeni, . . . imwe mwebekashi aba pa calo. Bushe ici caliba munshiku shenu, nangufye munshiku shaba wiso?

Ebeni. . . abana benu pali ico, kabili lekeni abenu bebe abana babo, kabili lekeni abana babo munkulo imbi.

Ukutila ico makanta uupwishishisha ashako eco makanta alya; kabili ico makanta ashako eco makanta uuputaula alya; kabili ico makanta uuputaula ashako eco makanta uumeng'anya alya.

⁷⁸ Nomba versi 25 iya chapitala 2.

Kabili Nkabwekeshapo kuli imwe imyaka yonse iyo makanta alile, makanta uuputaula, kabili makanta uumeng'anya, kabili na makanta uupwishishisha, owe. . . kabili makanta uupwishishisha, uwamulalo wandi uukalamba untu Natumine pakati kenu.

Kabili imwe mukalya ifingi, nokwikuta, nokulumbanya ishina lyakwa SHIKULU Lesa wenu, uyo uwa bomba icisuma pamo naimwe: kabili abantu bandi tabakatale abalengwa insoni.

⁷⁹ Mu Kutendeka, mu 20, mu Kutendeka. Chapitala 20 iya mu Kutendeka, na versi 7. Ndefwaya ukubelenga ici, ukukonka i . . . pacakwiminika ica muli ili isambililo ilyo Ine nde—ndepekanya ukusenda. Nalatampa na versi 6, ukutula nkuate icakutampilapo kuli ici.

Kabili Lesa atile kuli ena muciloto, Ee, Ninjishiba ukutila iwe wacitile ici mubusuma bwamutima obe; pantu Ine—pantu Ine pamo naikatilile iwe ukufuma kukubembuka ukulola kuli ine: eico nalengele Ine iwe ukukana mwikatamo.

Nomba eico bwesha umwaume umukashi wakwe; pantu ena nikasesema, kabili ali nokukupepelako,

kabili iwe uli nokuba nomweo: kabili nga cakutila iwe taubwekeshepo ena, wishibe. . . ukutila iwe icine cine uli nokufwa, iwe, nabonse abo ababa abobe.

⁸⁰ Nomba, Ndefumya pali ici isambililo, nangu ukufuma pakubelenga kwaili i Lembo, ukusondolwela kwe sambililo, ukuleitwa, “ukubwekeshapo.”

⁸¹ Nomba, panuma yakwa Munyina Neville ashimikila muno lucelo, ilya imbila iikalamba, pa cintu cakulekelesha acitila amatontonkanyo yakwe ayakulekelesha, yaciba, “Ukubweseshapo.” Kabili ico cacimpela ilyano, palya pene, ilya “kubwekeshapo.”

⁸² Nomba, Nacangufyanya ukubwelela ku ng’anda nokubula ibuuku lyamashiwi lyandi, nefyaba ngefyo, kabili nacilemba Amalembo yamo, kabili nacistampa ukwambula ifintu fimo. Kabili nomba Nacibula ibuuku lyakwa Webster ilya mashiwi, ukusanga ukulondolola ukwa lungama ukwe shiwi lya *kubwekeshapo*. *Ukubwekesha*, cilepilibula, “ukubwekesha kumwine uwashalikhesho ukucikwata, nangu ukubwekesha kumibele yakulekelesha.” Kabili kuti twabikapo ukulanda, ukwa kubwekeshapo.

⁸³ Nomba, ifyo eflyo Webster alanda ishiwi lya *kubwekeshapo* lipilibula, “Ukubwekeshapo kumwine wakulekelesha, nangu ukubwekeshapo kumibele iyakulekelesha.” Kabili nga cakutila ukulanda kwapangwa pa cintu cimo, ukupanga kulya ukubwekeshapo, kuti mwacibikapo, ukucilenga ukubwelela pa ncende ya ciko iyalungama.

Kabili lekeni Lesa apale amashiwi ayanaka nomba.

⁸⁴ *Ukubwekeshapo*, cilepilibula, “ukubwekeshapo pafyo cali.” Nangu, ukubwekeshapo, u—ukulanda kuti kwaba ukwa kubikapo, nomba, ukubwekeshapo icili conse ku mwine uwa lungama, apo caba. Eico, munshila imo, cafuminepo pamwine uwa lungama, kabili kuti caya kuncende iili yonse kumo. Lelo, ukubwekeshapo, kubwekesha cena kuli uyo icine cine umwine wa ico, nangu ukubwekesha cena pamibele yacifyalilwa apo cali panshita yakubalilapo, ukucibwesesho mumibele yaciko iya cifyalilwa. Pakucita ici, natukwata insambu ishakucita, nga cakutila kuli ifunde, ukubika ici mumibele iya lungama iya kubwekeshapo, ukubwekeshapo.

⁸⁵ Kwati nga cakutila umuntu umo aibile icipe cimo, kabili basunga cilya icipe muli bunkole. Nomba iwe kuti wabula ifunde nokuya kuli uyu muntu, kabili ifunde elyacita, lyabika uyu umuntu ukubwekeshapo ici icipe kumwine uwa cifyalilwa uwaciko, kabili nakuli iyaciko imibele yakubalilapo.

⁸⁶ Ukucibika! Oh, wesambililo we! Ifyo Ningakwata inshiku shibili pali ico, ukucita!

⁸⁷ Nomba, Munyina Neville acishimikila kuli ifwe. Nalalandafye kuli imwe, ukufundisha kwe sambililo lye sukulu lyapa Mulungu eico lyena lili—lyena lili nokutwalililapo, Ndesubila, neco acikwata.

⁸⁸ Ukucita! Nomba, ifwe tufwile uku... natukwata insambu ishakucita, pali Satana, ifyakulanda ifyo Lesa atupela. Pantu, Lesa alikwata amafunde, kabili i Cebo Cakwe mafunde, kabili Lesa muli ici i Cebo apangile ukulanda kumo ku Chalichi. Eico, natukwata insambu ishakubika uku ukulanda pali Satana, ukutula, “Cibweshe,” kabili afwile acita ico. Pantu, ifwe kuti twabula Umwiminishi wakwa Lesa, Mupashi wa Mushilo, nokufukama pa makufi yesu, nokutula, “Cena cili EFYA SOSA SHIKULU.” Ena afwile acilekelako, epela, pantu Mupashi wa Mushilo ali palya ukumulenga ukucita ico.

Ifunde lya mucalo kucita. Lyena lyaba mucalo, pacalo.

⁸⁹ Lelo amafunde aya Mupashi wakwa Lesa kulenga Satana ukulekelako ico akwata ukwabula insambu, mubucenjeshi afumishe kuli Lesa. Imyeo ya bantu, asendele ukufuma kuli Lesa; imyeo ya banakashi, abana. Ukulwala kwa mubili, abikile pa bantu. Apo, Lesa apangile bena mu cipasho Cakwe, ukuba nga Ena, kabili i Chalichi calipelwa insambu isha mumafunde ishalungama, ukupitila muli Baibele, ukubula Mupashi wa Mushilo nokubika ici pali bena.

⁹⁰ Nincetekela Ine nacambulafye ico, pakulongana kwakulekelesha pano. Nshili uwashininkisha. Lelo munyina aishile ku Louisville, ukufuma ku Georgia, ashile motoka yakwe naikala palya, kabili umuntu umo alibile. Kabili akwete ifyakufwala fyakwe, ifyakufwala fya mukashi wakwe, ifyakufwala fya bana bakwe. Cali ni Munyina Evans pano. Bena lyonse balaba pano. Bensha ba mailoshi ikana limo nemyanda isano, cila bushiku, lintu tukwete ukulongana pano, ukwisa muno nokukwata ukulongana. Kabili uyu umuntu ali pano ukwabula nangu cimo, kabili imyanda cine lubali naba mailoshi ukulundapo ukufuma ku ng’anda. Kabili taishibe necakucita.

⁹¹ Atwele ico kuli bakapokola. Lelo bakwete ubucenjeshi ubukalamba mu Louisville; baleiba ba motoka, nokubapenta. Kabili imwe kuti... tawfwile wakwata icipepala cabwine, kulya, pakushitisha iyo. Kabili bena kuti bakupangila icipepala cabwine muli bamineti abanono panambala yonse iyo ulefwaya ukubikapo. Kabili eico bena bakwete inshita iya bipisha.

⁹² Eico twafukeme pamakufi ukupepa. Mwamona? Nomba, Yesu tali nokucita ico, pantu Ena ali Cebo. Nomba, ifwe tatuli i Cebo. “I Cebo cakwa Shikulu caishile kuli bakasesema.” Bena tabali i Cebo, lelo i Cebo caishile kuli bena. Lelo Yesu ewali i Cebo. Mwamona? Tali nokupepa. Ali ni Lesa, pa Lwakwe umwine. Mwamona? Lelo ifwe tuli—ifwe tuli bakasesema Bakwe, ababomfi Bakwe, abo i Cebo cakwa Shikulu cisako.

Nomba, kasesema ashininkishiwa ukupitila, nangu cena kuti caba i Cebo icakwa Shikulu nangu iyo, ukupitila muco alanda ukwisa mukufikilishiwa.

⁹³ Eico nomba natukwata Amalembu pano, apo Yesu atile, “Apo ponse apo babili nangula ukucilapo balongana mwi Shina Lyandi, kabili nga cakutula bena basuminishanya, Ine ndi nokuba pakati kabo. Kabili nga cakutula basumina pakwikata pa cintu ca muntu umo nokwipusha ico, bakana ukutwishika, bena bali nokukwata ico bepwishepo. Cena cili nokupelwa kuli bena.”

⁹⁴ Nomba, kwaliba—kwaliba amafunde. Nomba, Umo uuli pano ukubika yalya amafunde mukucitwa ni Mupashi wa Mushilo. Nga palwa abantu abo abashacetekela muli Mupashi wa Mushilo, bena bali noku Mukana? Mwamona? Uku-. . .Iwe ulekana umutende obe wine noluse. Mwamona?

⁹⁵ Nomba, twafukeme pamakufi yesu, pa bantu abali basano, pamo na Munyina Fred Sothmann kabili—kabili nabengi bambi bali palya, bane nangu basano abantu. Kabili twafukeme, kabili Napapatile uyu mulandu kuli Lesa. Kabili nomba Nabulile i Cebo, nangu ubulayo, noku Cituma. u Mupashi wa Mushilo uukalamba, ilyo wasendele i Cebo, ukutwala ba Saimoni, icimonwa camoneke kabili Namwene umuntu aleya alelola ku Bowling Green, ku Kentucky, nafwala neshati lya mutuntula, aleensha icimbaya mbaya cakwe. Mupashi wa Mushilo Aishile pali ena, nokumususha, kabili apilibwike ukubwelelamo, mupepi nokufika pali citika wa nshila. Namumwene abwelelamo nokuya imika ulya motoka pamusebo umo, ukwabuka umumana pano. Naiminineko nokweba aba bwananyina, “EFYA SOSA SHIKULU.”

⁹⁶ Kabili lintu batampileko, baile pamusebo. Kabili palya pali motoka naikala palya, namafuta citika wetanki, apo i—itanki lyali citika, ilyo lyena lyaliswile icakutikefye, lyali, nokumutwala pakati akakuya munshila yaku Bowling Green nokumubweshwa. Nomba, abo abantu nebekala pano muno lucelo, nga bakambone.

⁹⁷ Cinshi ico? Kubika. “Ukubweesha apo cifwile ukuba.” Mwamona? Eifyo fine. Ico eco cilelandapo. “Ukubwekeshapo ico. Ukucibwesha kumwine waciko uwa lungama.”

⁹⁸ Kabili nga cakutula Satana alikwibila insambu ishisuma ishakuba umwana umwaume nangu umwana umwanakashi uwakwa Lesa, natukwata insambu muno lucelo, ukupitila muli Mupashi wa Mushilo, ukucita ukulanda kwakwa Lesa. “Ukubabweshwa bena.”

⁹⁹ Nga cakutula ena nakalifya iwe, noku kulenga ukuba uwalwala, natukwata insambu kuli Lesa ukucita amafunde yakwa Lesa. “Ukupitila mufilaso Fyakwe twalyundapwa.”

Ameni. “Mubwesheni. Mulekeleniko. Imwe mulemufumya muno pesamba, lyamfwa, kabili tulemubula. Nokumubweshana nomba.”

¹⁰⁰ Uko ekucita; ukucibwesha kumibele yaciko iya cifyalilwa nakabili. Umwaume nalwala; umwana nalwala; umwanakashi nalwala. Mwamona? Nabafuma mumibele yabo iya cifyalilwa. Nomba natukwata insambu ishakucita ukulanda kwesu. Tekulanda *kwesu*. Kwena kulanda kwesu pantu Lesa alipela ico kuli ifwe. “Mufilaso Fyakwe twalyundapwa. Alashilwe pamembu shesu. Mufilaso Fyakwe twalyundapwa.” Nomba natukwata insambu ishakucita ilyo ifunde. Kabili ka—Kapela wa Mafunde, Mupashi wa Mushilo, pa Lwakwe umwine, ali pano, Umwiminishi wakwa Lesa, ukumona ukutila cena cacitwa muli iyo inshila. Ameni.

¹⁰¹ Nomba, inshilafye imo iyo Enga bombelamo ni lintu imwe Mwamuleka abomba. Mwamona? Imwe mufwile mwacetekela ico. Kwaliba amafunde. Oh, nga cakutila kuti Nafika kwisambililo lyandi. Kwaliba amafunde. Kwaliba amafunde ayapelwa pakati ka cintu conse.

¹⁰² Namwishiba, isabi lyalikwata amafunde. Kabili lilya isabi kuti lyaiminina pano mu menshi, kabili lyalikwata amafunde mukati kaliko. Nga cakutila kuti alekelakofye kuli ayo amafunde ayaba muli lyena, kuti lyashika mukwangufyanya pesamba lya bamba. Ico tekuti cisakamike lyena napanono. Tekuti lyonaulepo kapokola umo. Iwe kuti waesha ukucita ico. Ilyo ifunde talyaba muli iwe. Tekuti ucicite, lelo isabi kuti lyacita. Kuti lyaipompolola iline lyeka naulya umwela, munshila yakutila kuti acita, tapali nangu cimo muli lyena icingalepuka ukufuma. Kabili lyena lyapangwa muli iyo inshila. Lyalishiba ico. Kabili kuti lyena lyacita ilyo ifunde, ilyakutwala lyena mukwangufyanya pesamba lya bamba, kabili nomba nokwimya lyena ukulibweshana pamuulu nakabili. Oh!

¹⁰³ Mwali ifunde muli Kristu. Lilya ifunde lyaba mu bantu. Iwe kuti wamushika ukumubika apashikisha pe samba lyanshinshi, nangu bamba washikisha, nangu pe—pesamba lyambo. Kwaliba ifunde, ilya Mupashi wakwa Lesa, ilyo ilili nokumubusha nakabili. Mwamona?

¹⁰⁴ Icuni calikwata ifunde. Nomba, umubili waciko cakubomfya. Cena ca pesonde, cikala pano pe sonde. Lelo calikwata ifunde mukati kaciko, iyo, munshila cipupukilamo amapindo ya ciko, cena kuti capupuka mukwangufyanya ukufuma mukumoneka. Ico cilwa na sayansi. Bena batila cena—cena caba pe sonde; ukutintilwa panshi kufwile kwaikatilila cena apa. Lelo kuti caonaula ukutintilwa pesamba, nokuisumbula cena palwaciko ukwima nokuya ukufuma, pantu cena cifwile cabika lilya ifunde ilyaba muli cena ukubomba. Kabili caculwa ukwikata lilya ifunde.

¹⁰⁵ Nomba Natampa ukumfwa bukapepa. Nomba, twalikwata ifunde, ifunde lya Mweo muli ifwe. Ifwe tekuti...Icintu fye cimo ico ifwe tufwile ukucita...Imwe mwalipangwa, nokufyalwa, no kubikwa pano mu Mubili wakwa Kristu, nga abana abaume na bana abanakashi abakwa Lesa. Tamufwile ukufukamina panshi ciwa. Twalikwata ifunde. Ilyo lifunde lya Mupashi wa Mushilo. Icintufye cimo namwishiba... ico mufwile ukucita, kwishiba ifyakulekelako nokulekela Lesa. Imwe nga mwatwalilila ukulwisha cena, mwamona, tekuti cibombe. Lintu, imwe mwalekelako nokuleka Lesa, epela. Mwamona?

¹⁰⁶ Nga cakutila isabi lyatile, “Lolela, Mpeme umupu wandi uusuma. Nalapemenamo umwela usuma muli ine, kabili Nalamona nga cakutila kuti Naya panshi.” Iyo. Lyena lilacita ico, lyena kuti lyalepuka. Mwamona?

¹⁰⁷ Icuni catila, “Ine kuti namona ifyo Ningabutumukisha pano, kabili limbi Nalapupuka.” Iyo. Tekuti cicite ico. Kuti capona panshi. Mwamona? Cena cifwile caishiba ifya kutungulula, ifyo lilya ifunde lingatungulula cena.

¹⁰⁸ Kabili cimo cine nga fintu caba pamo naifwe. Tecilya ico tulwisha, nokutinta, kabili—kabili ukwangufyanya, kabili—kabili, “Oh, nga cakutila Nshiwete *ici*, nga cakutila Nshiwete *cilya*.” Ico tefyo cifwile ukuba. Kwishiba ukutula amafunde ya Mweo yali muli iwe, kabili iwe kulekelakofye nokuleka Lesa. Nomba Akutwala kubundapishi bobbe, akutwala kulubatiso lwa Mupashi, nangu icili conse ico Alaya. Ukulanda conse uko Apela kobe, kabili mukulekelako nokuleka Lesa. Nomba, nga cakutila iwe uli... .

¹⁰⁹ Nga cakutila ofisa ali nokusenda—nokusenda ulya umuntu uwaibile icipe cobe, ali nokumutwala kucilye ca milandu, kabili iwe watwalililapo ukumutintila kunuma, “Ukuba, Nshishibefye nga cakuti kuti acita ici nangu iyo,” ena teti amutwale kulya. Mulekelelekye aleya.

¹¹⁰ Iyo enshila ufwile wacitilamo. Leka Satana ayefye, ifyakutwishika fyonse ne fintu fyonse fifume mu mano yobe, nomba Lesa ali nokukwimya. Cisuma.

¹¹¹ Nomba, yena ninshita ye Pasaka. Oh, Nalitemwa Ipasaka. Ee, mukwai. Lelo kuli ifintu ifingi pe Pasaka, ileelo, palwa tululu utwana, ne fibata, nenkoko isha kashikilila, kabili nefisote ifiisuma, ne ndeshi ishipya; kabili ilyo te Pasaka. Ipasaka kubuka, kubwekeshapo, ukubwekeshapo ifyo cali. Yena ninshita yakwa Lesa iya kubwekeshapo. Iwe kulolesha pe sonde; Lesa alebwekeshapo. Alebwekeshapo cinshi? Imibele. Ico nacilungama. Alebwekeshapo amaluba. Alebwekeshapo amabula. Alebwekeshapo ifisabo fya mwibala. Cinshi ico? Lesa alebwekeshapo. Lyena li Pasaka; cilepilibula “Ukubwekeshapo ifyo cali.”

112 Cinshi ico? Palibapo u—umusela, ukulanda. Ukulanda kwape pasaka, nangu ukulanda pe—pe—peluba, lyena lyalikwata insambu ishakwima nakabili. Mwamona? Kabili amafunde ayakwa Lesa aya cifyalilwa kucinta isonde nokupanga lilya ifunde lyakwa Lesa, mucifyalilwa, ukuleta i Pasaka, ukubuka. Cena cisuma nganshi. Ukubwela kwa kasuba, ukubwekeshapo ico ulusuba lwaonawile, ilyo kena kafumine pesonde. Lesa atuma isonde ukushinguluka akasuba, nga fintu batweba, ukufuma kuno kwine kunuma *pano*.

113 Isonde, isonde lyaille ukufuma ku kasuba, lyabwelelemo *pano*. Iyo enshila umubembu acitilamo, alafuma U-m-w-a-n-a. Ukuba, ici e k-a-s-u-b-a. Lelo lintu isonde lyatampa ukubwela...Kabili lintu lyena lili palya, imfwa ileza mukupuma, mulusuba. Lwena lulonaula ifintu fya mweo fyonse ifyo lingonaula, pano *pene*.

114 Kabili, nomba, lintu isonde lyaisa bwela lyabapo. Imbuto shiba mu mushili. Shiba ishakosa. Amenshi yalafumamo muli shena. I...Kabili ne fintu fyonse filaya; lelo mulaba ubumi ubunono ubusungwa. Kabili lilya linefye akasuba kabwela muncende pamo ne sonde nakabili, nomba kulaba i Pasaka, ukubwekeshapo. Pamuuulu palaba amaluba nakabili. Pamuuulu palesa ifili fyonse. Fyonse ifyo ulusuba lwaonawile, akasuba kalabwekeshapo. Fyonse ifyo ulusuba lwaipeye ukufwa, akasuba akabumi kalabwekeshapo.

115 Kabili eico efyo nomba cili pamo nabantu. Fyonse ifyo ukutalala kwa lusuba mukutalala, imibele ya bukapepa yaipaiwe kulya, ukwisa ukwa Mwana wakwa Lesa muli ishi inshiku shakulekelesha, kwisa mu Chalichi Cakwe, ukubwekeshapo Cena ku Mweo nakabili. “Ndi nokubwekeshapo, efyo sosa Shikulu.” Mwamona? Lesa abwekeshapo amaluba Yakwe, amabula Yakwe, imibele Yakwe, ulubuto Lwakwe ulwa pe sonde, kabili eico twalishiba, nomba, ukutila Lesa ali nokubwekeshapo pamo ubwikashi Bwakwe. Ali nokubwekeshapo Edeni Yakwe. Ali nokubwekeshapo ifintu fyonse ifyo imfwa yaipeye. Ico nacilungama. Nomba, inshilafye imo iyo cena cingekalilila icafwa, kuleka cena caikala mu ncende iya lubana. Lelo nga cakutila cena caponena pa ncende iyalungama, lwena lufwile lwabwelela ku Bumi nakabili. Eico, Lesa, aleka ifwe ukuba munshila iyalungama, ico nacilungama, pakubwekeshiwapo.

116 Conse ico ulusuba lwipayaya, nomba akasuba kalabwekeshapo. Ukubwela kwa kasuba, cinshi ico kacita? Kena kabika. Kutikeni. Kena kabikapo imfwa. Lintu akasuba, akasuba kakubalula kwa fintu kabwela mukulungatana pamo ne sonde nakabili, kena icine cine kalenga imfwa ukulekelako ifyafwa fyakako, ukubuka, pali (cinshi?) ukubwekeshapo, u “ukubwekeshapo nakabili.” Cinshi icicita ico? Kasuba, ukwisa. Ilyo efunde lyakwa Lesa.

117 Lesa abikile isonde mwifunde, ifunde lyakutinta. Icintu conse mucifyalilwa cibomba umwabela ifunde lyakwa Lesa. Kabili neluba lyabombele munshita lyaliko. Nolubuto lwabombele munshita lwaluko; lwena lwafwile mu munshili. Kabili nomba kwaba ukubwekeshapo.

118 Kabili nomba lwena lwikele mulya, ulwafwa. Tapalipo icintu cimo. . . Ico ifwe twingabula cimo pali ulu ulubuuto lumo pano *ngefi*, kabili nokwasha lwena, tekuti lucite icisuma icili conse. Takuli inshila imo kuli ifwe ukucita ico. Lelo Lesa alikwata ifunde, ukutila lintu akasuba kaisa pali lulya ulubuto, kalafumyamo ubumi mu lubuto. Imfwa tekuti ilwkate nakabili.

119 Lesa abika yonse amafunde Yakwe yonse ukumubombela Ena, yonse yabili kucifyalilwa na bumupashi, ukubomba umwabela i Cebo Cakwe, temulandu ne mibele. Nalitemwa ico. Ninkwata Amalemo pano pali ico. Ee, mukwai. Lesa alabika amafunde Yakwe mukucitwa. Tontonkanyeni pali ico. Lekeni cingile mukati nomba, pantu twalaisa mukulongana kwa kundapa mu mamineti ayanono. Mwamona? Lesa abika yonse amafunde Yakwe mukucitwa, ukutila yena yabomba umwabela i Cebo Cakwe Cine. Bushe muleumfwa ico? Mwamona? I Cebo Cakwe! Amafunde Yakwe yafwile yabomba umwabela i Cebo Cakwe. Aebele akasuba. Aebele umweshi. Aebele isonde. Aebele icifyalilwa. Kabili fyonse fyalifye mu mulongo uwalungama, kabili namafunde yonse yabomba mukwikatana pamo ne Cebo cakwa Lesa icalandwa. Kabili namafunde aya Mweo ayaba muli ifwe yali nokuleta pamo ifwe ku kubuka. Yafwile yacita. Cena tacingacitwa kuli yena.

120 Uyo wine e mulandu, amafunde ya Mweo ayali muli Kristu. Lintu i Cebo calandilwe, nokutila, “Nshakaleke uwa Mushilo Wandu Umo ukumona ukubola, nangu Ine ukuleka umweo Wakwe ukuba kumbo,” takwali inshita iikalamba, takwali ifiwa ifikalamba, takwali icili conse icikalamba, ukusunga Kristu muli ilya inshinshi mpaka (Ena) umubili Wakwe watampa ukubola, pantu amafunde yakwa Lesa yafwile yaleta i Cebo mukufikilishiwa. Kabili namafunde yakwa Lesa, ukupitila muli Mupashi wa Mushilo, yaleta ubulayo bonse mukufikilishiwa (mwaumfwa ico?), temulandu nemibele ilipo.

121 Yobo atile, “Nangula imyambo yamu nkanda yaonaula umubili wandi, cibe mu mubili wandi Ndi nokumona Lesa.”

122 Temulandu nefyo twingaba abanono, ifyo twingaba aba pesamba, ifyo twingaba abashapwililika, ifyo twingaba ababula umushilo, ifyo twingaba abalwele, ifyo twingaba abacula; amafunde yakwa Lesa Mupashi, ukupitila mu Cebo Cakwe, yalenga yena ukunakila Ena, yabika umulandu, yatila, “Bwekeshenipo!” Ameni. Oh, nga cakutila ifwe kuti twatontonkanyafye pali ico pali mineti. Ukucibika, temulandu nemibele. Temulandu nefyo imibele ingaba, amafunde ya Cebo

cakwa Lesa yalenga imibele ukunakilakila i Cebo Cakwe. Mwamona? Cena cifwile ukucita.

¹²³ Nomba, nga cakutila iluba likele palya, kabili lintu lyafwa, imbuto shintu shabola, shalifwa, amenshi yalifumamo, ico tacakwata icintu cimo icakucita neco. Cena cilema nakabili, pantu Lesa abikilepo amafunde, pali cena ukubuka nakabili.

¹²⁴ Lintu Yobo alele mu mushili (Limbi, lintu amwene Yesu aleisa, cali imyaka amakana yane ilyo Yesu talaisa pano.), kuti mwatunganya ifyo umubili wa muntu walemoneka, pa myaka amakana yane, limbi takwashele imito iyalinga iyashele iingafika pampela ya supuni. Lelo Yobo atile, “Cibe mu mubili wandi Ndi nokumona Lesa: Untu Nkamona ine palwandi.”

¹²⁵ Kabili Baibele ilatweba, muli Mateo 27, ukutila panuma yamfwa Yakwe, nokushikwa, nokubuka, ukutila, “Abengi abashila abalele mulukungu lwa mushili babukile ukufuma mulukungu.” Mulandu nshi? Cali niulya kasesema, uwalelanda i Cebo cakwa Lesa, kabili i Cebo calilandilwe. Kabili namafunde yakwa Lesa, ukupitila mu Mupashi, wabushishe bena. Baibele itila, “Baishile mu musumba, nokumonekela ku bengi.” Te Yesu fye eka uwabukile, lelo abashila babukile pamo na Ena.

¹²⁶ Mulandu nshi? Mulya mu Malumbo, yatila, “Sumbuleni imwe impongolo sha muyayaya, kabili naimwe mube abasumbulwa. Leken i Bukata bwakwa Shikulu bwise mukati.” Ukuba, lintu Acimfishe imfwa, kumbo, inshishi, amalwele, abukile mu bushiku bwalenga shitatu, “Aninine ukuya mu Muulu, kabili nokutungulula bunkole muli bunkole.”

¹²⁷ Cali ni cinshi? Balya abali muli bunkole balelolesha kuntanshi ku bulayo ubo twakwata nomba. Oh, munyina! Tabakwete na Mupashi wa Mushilo. “Lelo, bacetekele, no kupela ubunte ubusuma. Kabili kuli bwena baleseshe utunwa twa nkalamo, bashimishe ububi bwa mulilo, babutwike ku kutwa kwa lupanga abanakashi bapokelele abafwa babo abaimine ku mweo nakabili: ukwabula ubulayo.” Oh, lelo baloleshe ku ntanshi! Pesamba lye lambo lya mpaanga iyo iishalelesha ulubembu, yena yalefimbafye pa lubembu. Lelo bacetekele ukutila kwaleisa Umo. Kabili ukupitila mucicetekelo cabo, kulya ukucila pa cinshingwa, ameni, batile cabo. “Kabili mukwiminina bwino, baendawike mufiswebebe, namumpapa sha mpaanga na mumpapa shambushi; bacululushiwe, nokuba abapelelwa, kabili abalunguluka.” Oh!

¹²⁸ Balya abantu, baloleshe kuntanshi kuli kulya ukubuka, kabili, ukupitila muli ico, bafwilile mucicetekelo, pamo no bunte bwabo. Kabili muli lulya ulucelo lwape Pasaka, amafunde yalya amafunde yakwa Lesa, ayo ayalandile i Cebo ukupitila muli Yobo nabambi balya bakasesema, babukile ukufuma ku bafwa. Oh, owe! Mwaumfwa. Temulandu nemibele!

¹²⁹ Abantu bamo balakwata amano ayakusekwa, ukutila tabafwaya ukulolenkana nobupingushi ubuli bonse. Oh, abantu abengi! Bena tacakosa ukufwa. Umuntu onse alalufya amano yakwe, ne cintu cimo cimbi, nokucita icintu cimo mukwangufyanya. Bamo imibili yabo ilocewa, babatwala pali ba bamba nokuposa imito mumakona yane aya ico, mumyela ine iya muli bamba. Ico tacileshe ubupingushi. Iwe waisa palya pene, mu musango umo wine. Ee, mukwai. Mwamona? Temulandu, nefyo imibele ingaba, iwe uli noku kumanya Lesa, ku ncende kumo. Iwe ufwile waisa kuli Ena. Iwe ufwile wamukumanya Ena. Mwamona?

¹³⁰ Pantu (Mulandu nshi?) Alandile i Cebo, nokubikapo amafunde pali ico i Cebo. Kabili na mafunde mafunde Yakwe Yene, Umweo Wakwe Wine, kunuma ya Ico. Uyo wine emulandu Ailapile umwine pa Lwakwe; tapaba nangu umo uwakula. Mwamona? Ena, abulile umulapo, pantu tapali icipangano ico icingashininkishiwa ukwabula umulapo. Kabili ne nshilafye imo iyo Acitilemo ilyo Talacita, asendele cena kuli Ena umwine palwakwe, kabili umwine pa Lwakwe aishileba Umulapo. Oh, munyina! Lintu, Lesa aishileba umuntu kabili ali Umulapo, aipangile umwine Eka ukuba Umulapo.

¹³¹ Kabili ukupitila mumfwa Yakwe Ine, ukushikwa, Ashininkishe ukutila amafunde Yakwe yali ayalungama. Atile, “Imwe nga mwaonaula ubu ubukule, Ndi nokubwimya mu bushiku ubwalenga shitatu.” “Ine,” cakwimininako umuntu, “Nkabwimya nakabili mu bushiku ubwalenga shitatu. Nkabwimya. Bonaulenifye, mukamone icili nokucitika.” Pantu, Alishibe amafunde yakwa Lesa. Alishibe ifyo yali. Aliyeshibe yali nokubombafye umwabela i Cebo. Alishibe ukutila i Cebo cakwa Lesa casoselwe ukupitila muli kasesema, kabili atile, “Nshakasuminishe uwa Mushilo Wandu Umo ukumona ukubola.” Ico ecapwisha ico. Ico ecapwisha ico.

¹³² Nomba, amafunde yakwa Lesa yafwile ukubomba nacilya i Cebo. Twalaisa ku cintu cimo icikalamba muli mineti. Mwamona? Mwamona? Apo, amafunde ya Cebo cakwa Lesa, Amafunde yakwa Lesa yaba pamo ne Cebo Cakwe.

¹³³ Nomba, nga cakutila icilye ca milandu calemba ishiwi ukutila, “Cena ni *cimo-cimo* icintu, kukanda, ukuti akacite *icine-ci*.” Nacilungama. Nomba, ilyo e shiwi lyacilye ca milandu, kabili ifunde lyacilye ca milandu libika mukucitwa ishiwi lyacilye ca milandu.

¹³⁴ Kabili Lesa nga alanda icintu cimo, kabili ico lifunde. Kabili Mupashi wa Mushilo ali pano ukubika mukucitwa ukwa lilya ifunde, ameni, ku wacetekela. Iwe ufwile ukuba uwalashikwa ukucita ico, kabili cena cisendafye uwacetekela. Iwe ufwile wakwata icishibilo ica “wacetekela.” Umuntu umo kuti atila, “Iwe naukwata amaka?” Iyo. Lelo ifwe twakwata insambu.

Epela. Te maka; lelo insambu. Tatwakwata amaka ayakucita icintu cimo.

¹³⁵ Nga fintu Nalandile kunshita iyapitako, kapokola umunono muno mu Louisville, aiminine palya. Alipo umwaice ukucila Ine; umuntu umunonoko. Icisote cakwe catintilwe ukufimba pa matwi yakwe. Kabili motoka. . . Oh, yunifomu yakwe yali mupepi na citika ukuti ifume pali ena. Aendele ukuya palya pa musebo. Nakafuti akanono, kwati, kulubali lwakwe, nenkonto iinono mukuboko kwakwe, nawisulo umunono. aendele ukuya palya, nafwala namakalapushi ayabuuta. Kabili nayena—yena ama motoka, yamo yakwete amaka imyanda itatu namakumi yasano aya kubutuka, yaleya yalekunkuluka pa musebo, kwati—kwati kubyata, califye ni zoomu, zoomu. Ukuba, ulya umulumendo umunono tekuti eminike ici. . . Tekuti eminike kabalwe uulebutuka, ukufuma mu maka yakwe. Icine cine tekuti. Lelo aendele ukuya pa musebo, palya ne cishibilo icikalamba icalebengeshima, alishishe muli wisulo, aimya nakulya ukuboko. Munyina, amaka imyanda itatu, fimashini fyamaka yakwa kabalwe, anyantile ama buleki, nefintu fyonse fimbi. Yena tayali maka ya muntu. Shena shali ni nsambu isho akwete. Epela.

¹³⁶ Ici e Chalichi. Kuti akwata ibumba lyaba “kakunkuluka wa mushilo,” ifyo betwa, nangu conse ico ulefwaya ukwita ico, lelo shena ni nsambu. Uh-huh, uh-huh. Shena ni nsambu ishili kunuma ya ico. Ico ecicita ico. Temulandu ne mibele, amafunde yakwa Lesa yabombela pamo ne Cebo Cakwe. Nomba, yena tekuti yabombele pamo ne cisumino cobe. Cena cili nokubomba pamo ne Cebo. Ee. Cena cibombelafye pamo ne Cebo, epelafye, nomba, temulandu ne mibele.

¹³⁷ Abrahamu, nga fintu twacibelenga pakashita akanono mukusambilla kwesu, umukashi wakwa Abrahamu alibwekeshiwepo. Mulandu nshi? Lesa apele ubulayo kuli Abrahamu, kabili apa imfumu yasendele ena, ukumupa, ukuba umukashi wakwe.

¹³⁸ Ukuba, cinshi ali nokucita? Abikile Abrahamu mukufwa, pakashita akanono. Ifyo efyo Abrahamu alandile. “Ndekupapata, atile. . .” Panuma amwene ukutila—ukutila Abimeleki aikete ena, iyi imfumu yaba Pelisite. Atile, “Nomba, iwe—iwe, Ndekupapata, iwe utilefye Ndi ndume yobe. Pantu nga cakutila. . . iwe uli mwanakashi umusuma.” Kabili atile, “Nomba, nga cakutila amona ukutila iwe uli musuma, kabili Ine ndi—Ine ndi—Ine ndi—Ine ndi nokwipaiwa, pantu ena ali nokubula iwe nokukupa.” Kabili eico Abimeleki aikete ena, nomwaume wakwe aletele ena mukati.

¹³⁹ Ali umwanakashi umusuma. Kabili, muli ico, ena alifye nemyaka umwanda umo. Kabili ena—ena. . . Lesa alelangishafye ico Ali nokucita kuli ifwe ukupitila muli bena. Namwishiba,

Nalipita muli ico conse, mu masambilisho yandi namu matepu, nefyaba ngefyo, ukushininkisha ukutula ukupitila mu Cebo cakwa Lesa. Ico icabafye bwino bwino. Ena alandile, ukupitila muli Abrahamu na Sara, ico Ali nokucita ku mutundu onse. Ico nacilungama.

¹⁴⁰ Nomba, mwamumona ena, kabili Abimeleki amubulile ukuba umukashi wakwe. Abimeleki, kabili eico ali uwaipekanya nomba, ukumubula ukuba umukashi wakwe. Kabili (cinshi?) Lesa alandile kuli Abrahamu, “Ukupitila muli Sara iwe uli nokukwata umwana uwa bulayo,” kabili apa pali umulumendo ewa mubulile. Apa pali Abrahamu, epo ali . . . uwa myaka umwanda umo iya kukula nomba, pamo, kulya kwine.

¹⁴¹ Lelo, ukupitila muli ico, mulemona ico Lesa alandile palya. “Ee, Ninjishiba ukushika kwa mutima obe. Uyo wine emulandu Nakuleseshe ukubembukila Ine. Lelo iwe wabwekeshepo ulya umwanakashi; pantu umulume wakwe nikasesema. Leka akupepeleko. Nga cakutula iwe wakana, Ine ndi nokumifumya bonse pe sonde.” Mwaumfwa.

¹⁴² Cinshi? i Cebo cakwa Lesa cifwile caiminina. Takwali umwaume uwaikete muli Sara. Lesa apangile ubulayo.

¹⁴³ Sarah, umusango wa Chalichi, i Chalichi cine cine, i Chalichi icitungwa, umwanakashi umuntungwa pamo no Mwana umuntungwa, icakupashanya ca Chalichi icafyalwa cipya cipya pamo no bulayo. Leken i balande conse ico balefwaya; ukwita cena “kakunkuluka wa mushilo, ukupena.” Balyesha ukulesha Ico ukufuma pa Pentecosti, kabili tabali nokucita ico. Iyo, mukwai. Pantu mufumyeko . . . Imwe mufumyekofoye amaboko yenu kuli Ico. Epela. Lesa ali nokubula ico kabili nokucita icintu cimo pamo Neco, ukubafye uwa cine nga fintu Njiminine pano. Ndeisa ukupitila mu nkulo ya ico, nomba, mu mashiwi ayanono. Lesa ngafwilisheni, Nalashininkisha kuli imwe, apo tufikile. Nacilungama. Ifwe tuli . . . Bena tabakatale abonaula ico. Cena tekuti conaulwe. Ico nacilungama.

¹⁴⁴ “Fumyeniko amaboko yenu kuli ena.” Mulandu nshi? Kulya kuleisa ulubuto lwacifyalilwa. Ulubuto lwacifyalilwa lwali nokwisa. Nga cakutula lwela kuti lwaisa . . . Nga cakutula Sara aupilwe kuli uyu umwaume umbi, ulubuto ulwa cifyalilwa lwena nga talwafyelwe.

¹⁴⁵ Eico nga cakutula Lesa acingilile umulandu pali ulu ulubuto ulwa cifyalilwa, nga kuti caba shani ukucilapo palwa bumupashi, u Lubuto ulwa Bufumu, lwena elo Acingilila!

¹⁴⁶ Satana, abweseshemo kuli bena. Abakakwile. Iwe taufwile ukubakaka pa menso pakutula bena mutubungwe twabo ne fintu bafwa. Bena bantu abantungwa. Imwe kubalekelakofye beka baba. Ee. Ukukakula, u Lubuto lwa Bufumu.

¹⁴⁷ Nomba, Lesa alelanda pa kubwekeshapo, nomba, apa muli Yoele, Alelanda palwa . . . Nashimikile pali ici, pa muku umo ilyo,

kabili natwele cena munshila imbi. Palwa . . . Nshantalile mpita muli ico bwino bwino, ngefyo Ndefwaya incite ileelo, kabili limbi nshakwate inshita yakucita ico apo cena tacingacitwa.

¹⁴⁸ Lelo Lesa alelanda apa, muli Yoele, palwa . . . Lesa alelanda palwa Cimuti Cakwe ica fisabo ico Ena abyele. Lesa abyele Icimuti ca fisabo. Abyele Ico pa Bushiku ubwa Pentecosti, kabili Aletele Icimuti palya pa mulimo umo. Alefwaya Cena ukutwala i Fisabo fya Ciko i Cebo, i Cebo Cakwa Lesa. Alefwaya i Chalichi ico icali nokusunga i Cebo Cakwe. Ukupita monse mu nkulo, Efa alifililwe ukusunga Ico, aba Yuda bafililwe ukusunga Ico, amafunde nayena yalifililwe, fyonse fyalifililwe, eico Lesa abyele Ena mu Cimuti. I Cimuti!

¹⁴⁹ Nomba mwibukishe, mwali ifimuti fibili mwibala lya Edeni. Natwishiba ukutila. Kuti mwaita fyonse ifyo mwingafwaya ukufita. Ninkwata ilyano lyandi. Lelo, nangu cibe ifyo, cimo pali fyena cali cimuti icakowela; calikowele. Kabili cimbi Cimo tacakowele; cilya Icimuti ca Mweo cafumine kuli Lesa, ukufuma mu Muulu. Atile, “Bawiso balile manna, kabili balifwa. Lelo ici Cimuti, iwe nga walya, uli nokuba no mweo umuyayaya.” Kabili Malaika ewalesunga cilya i Cimuti ica Mweo, ukufuma mwibala lya Edeni, kabili a Cisungile mu Edeni. Cilya i Cimuti ca Mweo caba mu Edeni, nomba, nomba ukulanda kuli bu mupashi nomba. Moneni.

¹⁵⁰ Nomba, lintu ici Cimuti ico Lesa abyele, Cali cakutwala imisango ya fisabo iyalekana lekana pabula, imisango yalekana lekana pabula; ico icilepililbula, ifyabupe fya bumupashi pabula, ifisabo pabula ifya Mupashi ifya kwendela pamo nefyabupe fya bumupashi pabula. Ico cali e Cimuti cakwa Lesa. Abyele Ico pe sonde pa Bushiku bwa Pentecosti.

¹⁵¹ Nomba natwiminine. Lyonse ukubafye abapiminwa inshita. Nalatolokela apa panshi Amalemba ayanono, nokuya apa ku Malumbo, ya l. Davidi amwene ici Cimuti, panshita ntali. Kabili mukulemba kwakwe ukwa nyimbo pa cintu cimo icakusangalala, kabili ico ecali icintu icakubalilapo ico alembelepo. Amwene ici Cimuti, kabili Cena “calimbilwe pa tumimana utwa Menshi.” Ici i Cimuti! Ena!

Kabili ena ali nokuba kwati cimuti, icimuti cakwa Lesa, icabyelwe (pesa?) patumimana, imimana (mukufusha), utumimana twa menshi (ishiwi limo) . . .

¹⁵² Te Methodisti, Baptisti, Presbyteriani, Lutherani, nefyaba ngefyo. Iyo, iyo. Uh-uh. Utumanafye utwa Menshi yamo; ifyabupe fya bumupashi pabula ku Mupashi umowine. Ifisabo pabula ifya Mupashi fileisa ukufuma munshila imoine.

. . . ena ali nokuba kwati cimuti cilya icabyelwe patumimana utwa menshi.

¹⁵³ Nga fintu Davidi amwene ico, kabili alandile. Atile, “Alipalwa uyo umuntu.” Moneni, atile tekuti afwe. “Amabula

yakwe tekuti yabonse.” Iyo, iyo. Temulandu neco bengacita, bena tabali nokwipaya cilya i Cimuti. Mulandu nshi? Cena caba apo acibyele. Ico ecicita ico. Cena nipalya acibyele. “Ena acibyala patumimana twa Menshi.” Nomba moneni. Davidi atile, “Imishila yaciko–yaciko tekuti ifwe.”

¹⁵⁴ Namwishiba, imwe mwabula icimuti, icimuti icikalamba. Ine, lintu Nali umulumendo, Nalefuma ukuya, kabili ifwe kuti, nga abalumendo, twalefuma twaya, kabili twakwete icimuti icikalamba twaleikalamo pesamba, icimuti icikalamba ica kululamba lwa bamba. Kabili imyela yalepupa. Kabili Nalesunguka, calemoneka kwati cilya icintu, apatali nganshi pa muulu, calemoneka kwati kuti capupa cafumyapo cilya i–icintu. Lelo, namwishiba, inshita yonse umwela walepupa pa cimuti, caleikatanya icimuti, kabili calekakula imishila yonse, pakutila imishila kuli yaingila mukushika nokukwata ukwikatilila ukwa wama.

¹⁵⁵ Kabili iyoine e nshila, ukupumya, ukuseka, ukupumya umwina Kristu. Ifyo cena cicita, caba, ukupakasa kulasunkanya umwina Kristu, ukumulenga ukupepa ukucilapo, ukukwata ukwikatilila ukwa wama, pakutila ena engeminina ku cimwela icikalamba.

¹⁵⁶ Nomba, nga cakutila umuntu abyalwa mu cintu icaba ngefyo “mutumimana,” apo utumfuku mfuku, pabula utwalekana lekana tulisha muli ena? Oh, owe! We–wekwiminina we uko akwata. Kabili umuntu uwabyalwa patumana twa menshi, pa Menshi yamo; Amenshi yamo, Umupashi umo, “Palaba ifyabupe ifya bundapishi, mu Mupashi umowine; ifyabupe fyabusesemo, mu Mupashi umowine; fyonse mu Mupashi umowine, lelo ifyabupe ifingi.” Kapela Umo.

¹⁵⁷ Nomba, Davidi amwene ena, kabili ena abyelwe muli ici i Cimuti. Nomba, tali nokufwa. Nomba moneni umulandu. Alikwete u Mweo mu mishila. Nikwisa kwaba iyi imishila, nangu, ubumi bwa cimuti? Bwikala mu mishila. Icine cine. Bulesa nokutwala ifisabo fyabuko. Nacilungama.

¹⁵⁸ Moneni. Imishila yakwe yakwete u Bumi muli yena, iyakutwala ifisabo Fyakwe munshita. Nomba ibukisheni, ici i Cimuti tacili nokuposa ifisabo fyaciko.

¹⁵⁹ Nomba, iwe wabula icimuti wacitwala ukutwala ukufuma ku menshi. Icintu icakubalilapo nawishiba, iwe naukwata utunono utuma apple utukalamba. Yena yonse yaba ayatufundo kabili ayaliwa notushishi. Lelo cena cili nokuposa ifyakwe–ifyakwe–ifyakwe ifisabo.

¹⁶⁰ Uyo emulandu uwaba pamo nama chalichi ileelo. Yena yalifuma kuli kalya Akamana, yalifuma kuli fyena ifyabupe fya Mupashi. Bakwatafye ukuba ichalichi icabafye. Kabili balifumako kuli ifyabupe ifya bumupashi ne fintu fya bumupashi, kabili fitwala ifisabo fyafiko. Cinshi ico bacita?

Bena baba—bena baba abacetekela abekala pamo ne sonde, bacita kwati lisonde, ukwiba, ukubepa ubufi, ukupepa fwaka, ukunwa ubwalwa, ukuteya injuka, balakwata amapate ya bunco mu chalichi, ukulipila ba kashimikila, ne fintu fyonse fimbi, ukukwata umuto wapa cungulo bushiku, ukushana. Mwamona? Bena balatwala ifisabo fyabo. Cena cabafye kwati lisonde.

¹⁶¹ Kabili uushacetekela alolesha nokutila, “Tapalipo ubupusano muli ulya umuntu naine.”

¹⁶² Ico ecalengele communismu ukwima mu Russia. Uyo wine emulandu baocela ichalichi ca Katolika. . .

¹⁶³ Kabili mulya mu Mexico, lintu Nali kulya nokumona filya ifilindi fya laimu, umo balya, nashilya incende baocela balya abana abanono, umo balya bakasunga bakwete aba bana. Nangufye imibili ya buntunse, imibili iyakulile ukufika pakukula yalele mulya, mufilindi fya laimu. Cinshi ico bacitile? Baposele icisabo cabo, mwamona, kabili Lesa abasunkenye ukufuma ku cimuti. Ico efyo cali conse. Mwamona?

¹⁶⁴ Leelo umuntu uyo uwabyalwa, teulya uwafumina kunse, lelo uwabyalwa patumana utwa Menshi, ena akaleta ifisabo Fyakwe (moneni) mucakwe. . .Icisabo cakwe munshita iyalinga. Bushe mulebelenga ico? Amalumbo 1.

Alipalwa umuntu uyo. . .uushikala pacipuna cabapumya, nokwiminina munshila yababembu.

. . .ena ali nokuba kwati cimuti cilya icabyalwa pa mimana iya menshi, ena akaleta ifisabo fyakwe munshita iyalinga; . . .kabili naconse ico ali nokucita cikatunguluka.

¹⁶⁵ Mwamona? Moneni, “Kuushakwata lesa tacaba ifyo; kabili takeminine pamo na ena mu bupingushi.” Mwamona?

¹⁶⁶ Nomba, “Akaleta ifisabo Fyakwe munshita yakwe.” Moneni pali cilya cimo “icakwe,” icakwimininako umuntu palya. Cena cisabo Cakwe, icisabo cakwa Lesa, munshita iyo ka—kasesema aleletelamo cena. Cena cikaba nimu nshita yakwa kasesema. Icisabo cakwa Lesa, munshita yakwa Lesa, ukupitila munshita yakwa kasesema. Mwamona? “Ena akaleta icisabo Cakwe munshita yakwe.” Moneni nga cakutila tapali fibili “icakwe” palya. “Ukuleta ukumoneka Icakwe, icisabo cakwa Lesa, mwamona, munshita iyo inkombe yalashikwa ukwisa.” Ali nokuleta fyonse filya. Nomba mwibukishe ukutila. Inkombe iyo iyaleta icisabo cakwa Lesa, yena ili nokuleta munshita yakwa Lesa, munshita yakwa kaleta. Mwamona? “Ali nokuleta icisabo Cakwe munshita yakwe.” Kabili Cena tekuti cibonse. Mulandu nshi? Alikwata icisabo icamwenwa libela mulya. Cena tekuti conaule Ico, pantu Cena calimwenwa libela.

¹⁶⁷ Nomba, mubena Efese :5, 1:5, ukuba. Yena yatila, “Ukwikala capamo mufifulo fyamu Muulu muli Kristu Yesu.” Cinshi

icacitike? Atile, “Lesá, ukupitila mukwishibila libela Kwakwe, atumwenene libela mukuba mukubulwa abana bakwa Lesa, muli Yesu Kristu.” Lesa, ukupitila mukwishibila libela Kwakwe, amwenene libela ifintu fyonse ifyo ifili nokucitika ukuya panshi ukufika namu mulongo. Ukupitila mukwishibila libela Kwakwe, Amwenene libela ico. Eico, ukufuma ku kutendeka, Kuti alanda impela.

¹⁶⁸ Eico, cena cisabo icamwenenwe libela mu—mushila waici Cimuti. Kabili neci i Cimuti tacali nokuma, pantu Cena caikatililile icisabo icamwenwa libela. Nomba, ico e Cimuti ico Yoele alandilepo pano. Mwamona? Cena tekuti cifwe. Imyambo kuti yacilya Capona panshi, lelo Cena tekuti cifwe. Mu mishila ya Ciko, Cena cakwete i Cine icamwenemwe libela. Cena cakwete i Cebo cakwa Lesa, ici i Cimuti cacitile. Kabili ici i Cimuti caba—caba nicilya i Cimuti, inshilafye imo, Cena—Cena cabikilwe mwi bala Iya Edeni.

¹⁶⁹ Ifimuti fyonse, ukupitila mu mwanakashi, filafwa. Bonse tulafwa, ukupitila mu mwanakashi. Ukupitila mukufyalwa, bonse twalifwile. Lelo ukupitila mu mwanakashi mwaishile imfwa, pali uku ukufyalwa ukwaishile no mwanakashi. Nacilungama. Nomba, *ici* cifwile cafwa, pamulandu wa lubembu.

¹⁷⁰ Lelo Ukufyalwa, Ukufyalwa ukupya uko ukwisa na Kristu, tekuti kufwe. Ico i Cimuti cimo, kabili ne cimuti cimbi. Mwamona? Kabili ici Cimuti, nangula Calipakaswa, balacipumya, ukutulafye pali kulya kwine ukutendeka ukwebala Iya Edeni, Cena tekuti cifwe. Cena camwenwa libela. Cena cabikwa pamo nokumwa, kabili, owe, nafyonse fyalicitwa kuli Cena. Kabili cinshi icacitike? Cena tekuti cifwe. Icakwe...ena tekuti afwe. Ena tekuti, pantu ena aikatilila muli ena i Cebo cakwa Lesa icamwenwa libela. Cena cifwile caisa moneka, pantu icisabo Cakwe caba munshita yakwe yine, inshita iyamwenwa libela. Ico, temulandu . . .

¹⁷¹ Yoele amwene umo pali bena, ukulya ukufika nakwisamba. Lelo Atile, “Ndi nokubwekeshapo ico, efya sosa Shikulu,” pantu ukumwena libela ukwakwa Lesa kwaikala mu mishila Iya Cimuti. Cena cifwile caisa, pantu Cena ecaikatila libela i Cebo cakwa Lesa. Hmm! Oh, we Cimuti we! Owe!

¹⁷² Cilya i Cimuti, Catampile ukukula mulya mu Edeni. Cinshi cacitike? Kwali ibumba Ilyaishile, Ilya bana bakwa Kaini, ifishishi fyaishilewapo nokulya Cena ukufika pa cimuti icikalamba. Kabili Lesa afumisheko icisabo kuli Cena, noku Cibika muli alaka noku Cisenda monse. Nacilungama. Ukuyafye munshila yonse, cena cabafye munshila imoine, ukuya ukupita mu milongo Iya bupingushi; muli Israele, nokuya panshi.

¹⁷³ Kabili nomba pa Pentecosti, apo i Chalichi ca Cimuti Nabwina, Ena—Ena abikile mu mutande, pa Pentecosti, i

Cimuti cilya icamwenenwe libela ukutwala icisabo Cakwe munshita. Nomba, fyaleyafye bwino, ifisabo filecitwafye bwino bwino. Cafumishe pa Bushiku bwa Pentecosti. Lekeni tumone icacitike pa Bushiku bwa Pentecosti. Yesu atile, “Imilimo intu Ncita eyo naimwe mukacita pamo.” Baundepe abalwele. Nomba, pa Bushiku. . . natumone ifyo catampile. Pa Bushiku bwa Pentecosti, inshiku ishinono panuma ya kubuka, inshiku amakumi yasano panuma ye Pasaka, kwaishile—kwaishile i—i Cimwela ca maka, ukufuma mu Muulu.

174 Nomba, ileelo, tulacilenga ukuba icapusanako. Kapyunga kuti aiminina nokubula, tutile, “Nalabika ishina lyobe mwi buuku.” Mwamona? Nangu nkungulume umo nenteneshi yeshati iyapilibulwa, atila, “Isa pano nokubula akapapatu kamukate. Ico, nomba, iwe waba membala wamu chalichi.” Bushe ico te ceni? Kapyunga atila, “Isa nokuyampanya kwi bumba lyesu.” Mulandu nshi, bonse babili nabalufyanya.

175 “Pa Bushiku bwa Pentecosti, kwaishile ukufuma ku Muulu,” (tekufuma pacintamba, mulya munshila) “ukufuma ku Muulu, i” (Cinshi? Shimapepo? Iyo. Kapyunga? Iyo. Cali ni cinshi?) “icibulukoto kwati cakwangufyanya i Cimwela ca maka, kabili Cena caiswile mu ng’anda umo baikele. Indimi ishingi shaikele pali bena.” Balememensela, balefilwa ukulanda, bena baiswilemo ubukata ubwingi. Mupashi wa Mushilo ewaiswile muli bena. Bafumine nokuya mu misebo, baleyumaula. Fye, nokucita kwati. . .

176 Nangufye lukuta ulwa cindikwa lwaiminine palya nokutila, “Ukuba, aba abantu nabesulamo umwangashi uupya. Bonse nabakolwa. Lolesheni pali bena abaume na banakashi, ifyo balepempenuka nokutwalililapo.”

177 Nomba, ico cili IFYO EFYA SOSA UMUPASHI. Ayo e Malembo. Ifyo efyo i Chalichi cabikilwe pamo; tekubikwa pamo lelo calashikwe. Ubulekano ubwingui mu mashiwi yabili. Moneni. Bena bali palya.

178 Nomba, kabili namwishiba icacitike, imwe mwe bantu ba Katolika? Uwawalwa nacisungu Maliya ali pamo nabena. Ee. Nomba, nga cakutila Lesa talekele Maliya ukuya mu Muulu ukwabula ukupokelela Mupashi wa Mushilo, nimunshila nshi iwe uli nokwilamo Kulya, icili conse icabulisha Ico? Nomba tontonkanyenifye pali ico. Ico nacilungama. Maliya ali pakati kabo. Kabili ena alilolelele palya mpaka alufishe fyonse ifya bucindami bwakwe na mataki, kabili aiswilemo no Mupashi.

179 Kabili bafikile apa, balecita kwati bantu abakolwa. Baibele itila bacitile. Batile, “Aba abantu nabesulamo umwangashi uupya.”

180 Lelo, Petro, kasosela wa bonse, kapyunga wa mwibumba, aiminineko nokutila, “Aba tabeswilemo umwangashi uupya, ngefyo muletunganya, ukumona yena yali ni ora ya butatu iya

kasuba. Lelo ici ni cilya icalandilwe na kasesema Yoele.” Umo untu Ndebelengamo ileelo. “Kabili cena cili nokwisa fikilishiwa mu nshiku isha kulekelesha, efya sosa Lesa, Nkapingolola u Mupashi Wandu pa bantu bonse; kabili abana benu abaume na bana benu abanakashi bakasesema. Kabili Nkalangisha ifisungushi mu myuulu pa muulu, na pesonde, ifishibilo. Kabili cikesa fikilishiwa, ukutula onse uuketa pe Shina lyakwa Shikulu akapusuka.”

¹⁸¹ Nomba, Petro ashimikile pa Pentecosti, panuma yakwa kasesema umo wine untu Ndeshimikilapo ileelo palwa: kubyala ici i Cimuti. Kabili palya epo abyele Ico. Oh, Cena calicita bwino. Bafumine kabili bakwete ifyabupe ifya bumupashi. Bena baundepe abalwele. Bashimikile. Baposelwe mufifungo. Bali abaipeleshba ukucula pamulandu wa Cebo.

¹⁸² Nga cakutula waile ku calo cimbi uushikwetepo neco alekonkako, iwe teti upange umwina America umusuma, nga cakutula nganshi, nga cakutula iwe waile kulya. Nga cakutula iwe uleya ku Japan, wafyukila mu mulongo umbi kunuma, watila, “Kutikeni, mwe bantu. Nimwe nkonkele. Namwishiba? Nimwe nkonkele, lelo Ndi kulubali kulya kumbi.” Iwe, niwe shikamfutu, ulekabilwa uku kulasa imfuti. Ico nacilungama. Iwe uli shikamfutu. Icine cine.

¹⁸³ Kabili nomba iyoine enshila cena cabelamo, umuntu uyo uwaishiba i Cebo cakwa Lesa, kabili kwaba ukumfwana pali Ico pantu akabungwe kamo kamweba ukutula afwile acita ico muli uyo nshila. Uyo ni shikamfutu. Nacilungama.

¹⁸⁴ Lelo aba abantu tabali niba shikamfutu. Tabasakamene ifyo bena, ukuba, ifyo balecita ifyo, ifyo imibele yabo iyapa chalichi yali: ukulabilikisha, nokulila, nokupunda, kabili—kabili ukulanda mukwangufyanya indimi isho ishalemoneka kwati balelanda kuli umo no munankwe kabili balefilwa ukumfwa shena. Abantu muno mucintu bwingi ca fyalo fimbini kabili ne ndimi shimbini batampile ukumfwa ifyo balelanda. Tabaishibe ifyo balelanda; balelanda mukwangufyanya. Lelo abantu bambi kulya balikutulwike ico. Kabili batile, “Aba abantu icine cine nabakolwa.”

¹⁸⁵ Lelo Petro atile, “Bena tabakolelwe, lelo beswilemo ni Mupashi.”

¹⁸⁶ Eico, icakutula, onse pali bena apitile muli bumfwila lesa, ukufumyako Yohane, kabili ena balimocele, ba ora amakumi yabili nabane mu mafuta ayengi, lelo bafililwe ukoca u Mupashi ukufuma muli ena. Kabili nomba afwile imfwa iituntulu, umofye, Yohane uwa busokololo. Nomba, ico nacilungama.

¹⁸⁷ Moneni nomba ico icacitike. Pali ici, Lesa abyele i Cimuti, ukuleta ifya bupe ifya bumupashi pabula, ifya bupe fya Mupashi Wakwe. U Mupashi umo wine uwali muli Kristu waishile pa Chalichi, wakwete u Mweo wa Muyayaya. Nomba, ifyabupe

fya Mupashi fyali mu Chalichi, kabili Fyalekula, fyaletwala ne fisabo, konse konse. Tabaitontonkenye palwabo. Tabaampenye nangu cimo. Bena batwalililepofye ku ntanshi kabili bali niba munyina. Tabakwete na . . .

¹⁸⁸ Ndi uwansansa ukutila cilya icintu icinono cali palya, “Tamwali ifya mapepo lelo Kristu, tamwali amafunde lelo ukutemwa, takwli ibuuku lelo Baibele.” Ifyo efyo Nacetekela. Mwamona? Kabili iyo enshila bena bacitilemo. Isonde e parishi wesu, mwamona, konse konse.

¹⁸⁹ Eico, moneni, aba bantu lintu balecita ico, ifyo cilya ichalichi cali ica bukata. Kabili Lesa ali pamo nabena, Baibele yatile. Kabili Yesu abakumenye ilyo Talanina ukuya mu muulu. Atile, “Kabiyeni imwe mwi sonde lyonse, nokushimikila i Mbila nsuma ku cibumbwa conse. Ifi ifishibilo fikakonka balya abacetekela; mwi Shina Lyandi . . .” Nomba, “Ifi ifishibilo.”

¹⁹⁰ Nomba, ileelo, cishibilo nshi ico twita uwacetekela? Ena aposhanya mu maboko na kakumba. Aba uwamu chalichi. Akwata ishina lyakwe mwi buuku pantu banyina bakwe balikwete ishina, nangu ba wishi bakwe balikwete ishina mwi buuku. Lelo ico teco Yesu alandile. Yesu atile, “Ifi ifishibilo.” Ico e chalichi, icabapo.

¹⁹¹ Ifwe tulelanda palwa Chalichi, kuli bumupashi. Ifwe tulelanda pa Cimuti ca bumupashi, te cimuti ca cifyalilwa. Tulepalamina kuli filya ifimuti fibili, panuma panono. Mwamona? I Cimuti ca bumupashi! Yesu atile, “Ifi ifishibilo fili nokukonka abo abakobama pali ici i Cimuti. Ifi ifishibilo fili nokukonka bena abo ababula i Myeo yabo ukufuma muli *ici* i Cimuti. Mwi Shina Lyandi bakatamfishamo ifiwa; bakalanda pamo ne ndimi ishitya. Nga cakutila baimya insoka, nangu banwa ifintu ifipaya, fyena tafyakabacite ububi. Nga cakutila bena babika amaboko pa balwele, bali nokupola.”

¹⁹² Ifyo emusango wa fishibilo Atile fili nokukonka uwa cetekela. Nipepa apo cili ileelo? Apela isonde icakumwenako pali ico icili nokuba ici—icishibilo cawa cetekela. Kabili Atile, “Cena cili nokuba icawama ukucila icilibwe ukukakwa mu mukoshi obe, nokuposwa mukushika kwa bamba, ukucila nangufye ukuleta umulandu kuli umo pali bena, pantu ba Malaika babo lyonse batamba icinso cakwa Taata Wandu uyo uwaba mu Muulu.” Ba Malaika!

¹⁹³ Nomba moneni. Bena bali palya. Kabili cilya i Cimuti calibyelwe. Calecita imilimo iikalamba. Natwishiba bafumine nokuya, konse konse. Shikulu . . . Mulandu nshi, pa Bushiku bwa Pentecosti, imyeo amakana yatatu yalundilweko, yabatishiwe, nokuya mu Chalichi. Kabili nefyo bakwete isenge ilikalamba! Kabili, umuntu onse, tapali nangu umo uwalekabila icili conse. Umuntu onse ali uwaluse, uwamutima uusuma. Kabili, kuli umo

nomunankwe, bonse bali ulupwa lumo ulukalamba. Icisuma nganshi!

¹⁹⁴ Kabili kwaishile, akanono, akakalamba, akacinso icabipa, ka katubi-kamukunkunya ka meno ako akekala mufiputulwa fine ifyalekana lekana, nga fintu Yoele amwene ena. Icishishi ca fiputulwa fine, konaula, aishile mukonaula cilya i Cimuti icakwa Lesa icisuma. Tontonkanyeni pali ico. Nomba Nalabelengafye fimo ifyakwa Yoele, ifyo alandile. Yoele, chapitala 1. Icintu cakubalilapo. . . Nomba, pali fimukunkunya fine ifyalekana lekana nomba, lelo palya, palifye icine cine cimofye ci mukunkunya. Ni cimukunkunya cimo mufiputulwa fine ifyalekana lekana. Nomba moneni. Uyu umunono, mukunkunya umukalamba aisa, pali ici Cha- . . . pali ici icikalamba, icisuma i Cimuti icakwa Lesa. Bonse tucita i Cimuti, ico icali Chalichi.

¹⁹⁵ Icakubalilapo nimakanta uupwishishisha. Ico cintu icinono, kena kashishifye akanono. Cinshi ico kacitile, ulya makanta uupwishishisha? Ena aisa nokonaula icisabo ca Cimuti. Ico e cintu cakubalilapo.

¹⁹⁶ Nomba natubwekelemo ukumona icintu cakubalilapo ifyo cali: lyali li—libumba ilya cindikwa ilyaile pakati ka bantu abaishibikwa. Kabili batile, “Ukuba, ici cintu icisuma icakutula imwe kuti mwwaundapa abalwele, kabili imwe kuti mwacita ifi fintu. Ico cili icisuma. Eico, namwishiba ifyo tufwile ukucita? Ifwe tufwile twatwala ico pebumba ilikalamba ilya bantu abo abenga kutuluka ico, ibumba ilyawama: ilyaba meya, ba—ba kapingula, nefyaba ngefyo, kabili naba—naba—naba shimucindikwa abamu musumba. Apofye imwe muleila munshila iyo mulimo, fyena tafyakese ukushinguluka imwe. Mwamona? Bena batina imwe.”

¹⁹⁷ [Munyina atila, “Bena bacili bali.”—Kale.] Umuntu umolandile ukuila, “Bena bacili bali.” Ndetontonkanya ukutula cili icalungama. Eico, ico nacilungama. Bena balatina Mupashi wa Mushilo. Munjeleleko.

¹⁹⁸ Naleimba ulwimbo ulunono:

Lwena lwakale . . .

Tamwatala amumfwa *Bukapepa Bwa Munshita Yakale?*
Bushe umo alyumfwapo ulo ulwimbo?

Bwena ni bukapapa bwamu nshita yakale . . .

Naleimba ulwimbo ulwakale kwati ngefyo, imyaka yapitapo,
Naletila:

Yena ni nshita yakale iya Mupashi wa Mushilo,
Kabili ciwa teti tekuti aye mupepi na Ena;
Uyo wine emulandu abantu batinina Ena,
Lelo Ena musuma umukalamba kuli ine.

Ena musuma Nshifwaya umbi,
Pantu Ena alenga ine ukutema munyina wandi;

Kabili Ena aleta ifintu ukufuma mukufiswa,
Eico Ena musuma umukalamba kuli ine. (Ico
nacilungama.)

Ena kuti aleka iwe ukuleka ukubepa ubufi;
Ena kuti akupususha lintu ulefwa;
Ena kuti abutusha ciwa abutuka,
Kabili Ena musuma umukalamba kuli ine.

¹⁹⁹ Ico nacilungama. Uyo wine emulandu abantu tabafwaila
Ena. Nomba—nomba, Ena ni Lesa.

²⁰⁰ Tabalefwaya Yesu. Batiile, “Uyu muntu?” I chalichi,
ichalichi icikalamba icamucinshi, catiile, “Iwe waisa
mukutweba ifyo ifwe twaba? Ifwe twalakupela ukwiluka, ifwe
tuli ba Dr. Ph.D., L.L., Q.U.S., kabili,” mwe, “fyonse ifi.” Nangu,
“Cinshi, Ndi shimapepo mukalamba. Ndi *ici, cilya*, nangu
cimbi. Kabili mulenjeba? Mulandunshi, imwe mwafyalilwe
mulubembu. Imwe tamuli nangu cimo lelo umwana wa mucani.
Banoko balingile, ukukwata imwe, libe imwe naba wiso. . . ba
wishi tabalati bopane.”

²⁰¹ Atiile, “Nani uwinga Njebaula pa lubembu?” Mwamona?
“Nani uwinga Njebaula?” Cisuma. *Ulubembu* lwaba “ukukana
cetekela i Cebo cakwa Lesa.” Mu mashiwi yambi, Atiile,
“Nangisheni Ine apo Nshilefikilisha i Cebo, ku—ku cikatilo,
palya penefye Cilingile ukuba. Nangisheni Ine mu Malembo,
uko ubushiku Bwandi buli. Nga Nshilecita imilimo yakwa Taata
Wandi, lyena mwi Ncetekela.” Batiile, “Nomba, iwe ulanda
ukuba ico. Nomba leka tukumone iwe ukucita ico.” Oh, owe!

²⁰² “Ukufuma palya ukuya kuntanshi tabamwipwishe Ena
nangu cimo.” Mwamona? Bena bamulekele Ena eka. Kwati,
ciwa apupukile muli Ena. Nacitila, ena atontonkenye ukuti ena
kuti atolokelamo, umusango uuli onse. Lelo, asangile ukuti,
mulya mwali millioni wamaka ya malaiti muli ilya Intambo. Ena
alitolweke ukufuma kuli ilya Imo, bwangu bwangu, mulemona,
pantu ena tekuti akwanishe muli Cilya. Kabili cilya cali icintu
cimo icashininkishiwa.

²⁰³ Eico uyu umunono makanta uupwishishisha aishile,
nokuputulako ifisabo. Ninkwata amabula yabili aya
“fisabo.” Ndefwaya fye ukubelenga fimo ifya cena. Icintu
cakubalilapo, icisabo ca ntanshi ico afumisheko, cali ukutemwa
kwa ba bwananyina. Ico nacilungama. Ico ecintu cimo
pafintu ifipaya ichalichi palya pene, lintu icitemwiko caba
bwananyina. . . Ee, mukwai. Elyo, icisabo icakonkelepo ena
afumisheko ku Cimuti. . . Muleibukisha, ukutemwa e cisabo
ca ntanshi pa Cimuti. “Ukutemwa, ukusangalala, umutende,
ukutekanya, ubusuma, ubufuke, icicetekelo, ukushipikisha,”
ico nacilungama, “mu Mupashi wa Mushilo.” Nomba, ifyabupe
fyabumupashi pabula, nefisabo pabula ifya Cimuti, nefyaba

ngefyo. Cisuma. Nomba, ica ntanshi, atampile ukulya icisabo ca Cimuti.

²⁰⁴ Nomba lekeni tumone icikalamba Icimuti, ica Cimuti cakwa Lesa. Cena ciletwala ifya bupe pabula ifya bumupashi. Baleposha abalwele. Balelandila mu ndimi. Baletamfya ifiwa. Balecita imilimo iikalamba, no kushimikila i Cebo cakwa Lesa icishacinjishiwa. Takuli icilonganino ica kubakaka; bena bantungwa, balebomba umulimo uukalamba.

²⁰⁵ Eico, mukati mwaisa uyu munono kasebanya umukote ukwikala na masengo yakwe yabili ayallosha kuntanshi, nga icipaso, namwishiba, kabili nameno yakwe ayanono ayakale aya twa. Uyo ewakubalilapo wakwe, makanta uuputaula, esa mukati mukulya ukutemwa kwaba bwananyina. Atiile, “Namwishiba, *Wakuti-na-wakuti* acitile *ifi-na-ifi*, kulya ku chalichi ca *Wakuti-na-wakuti*. Tekuti nceetekele lilye bumba lya bantu.” Mwamona? Ulya ali palya, icintu cakubalilapo.

²⁰⁶ Icakonkapo, alewaya ukulya pa cisabo ca citetekelo, icitetekelo mu Cebo. “Nomba lolesheni. Bushe waishiba shani ukuti ico e Cebo? Cena calipilibulwa imiku iingi!” Ulya ciwa munono acili alelya. Nacilungama. “Cilya Cebo caliilulwa inshita ishingi nganshi! Ena ni *ici*, *cilya*, nangu *cimbi*. Oh, ena ni fyonse *ifi*.” Mwamona?

²⁰⁷ Nomba, cilya cisabo cimbi ico ena alileko: ukusangalala kwe pusukilo. “Shhhh! Imwe mwe bantu mulapanga icongo nganshi. Oh, mwe! Mwe!”

²⁰⁸ “Oh, kuti washimikila shani, Munyina Branham?” umwanakashi atiile kuli ine, inshita imo. Iyo, tacali. Cali mwaume. Ndecetekela ali...Ndesubila ali muno. Aba ku chalichi cimbi. Lelo atiile kuli ine, atile, “Nali kulya ku kumfwa iwe, ubushiku bumbi, kabili Nalifililwe nokukumfwa, kuli balya abantu abalelila.”

Natiile, “Nga bena . . .”

Natiile, “Musango nshi mwi sonde wingashimikila?”

²⁰⁹ Natiile, “Nga bena tabaumfwile bwino cena, Nne tekuti nshimikile kulya.” Cilya cishinka. Nalekwata . . .imwe . . .

²¹⁰ Umunandi, Jim Poole, na Ine, ifwe twalikwete imbwa ya kale. Ifwe twaleiita Fritz. Kabili eico iyi imbwa ya kale, yena—yena yaletamfya icintu icili conse, kanofye akafungo. Yaletina akafungo, pantu kalenunka sana. Eico, Naleibikila akafungo pesamba lya mupili wa nkuni, icintu fye cimo ico Nalingile ukucita cali kuipampanshamo panono, kabili ukutila, “Mufwaye! Mufwaye, mulumendo!” Yaleya mukusenda kalya akafungo, mwamona, pantu Naleipampashamo, ndetila, “Mufwaye!”

²¹¹ Cisuma, filya efyo caba ilyo ifwe . . .Ico caba, ukununka ukwabipisha Naishiba, ni ciwa. E ico, ilyo Ndeleta ici

Cebo, kabili umuntu umu atila, “Ameni,” cilya cili ni, “Mufwaye, mulumendo!” Kabili ifwe—ifwe twalamusenda—ifwe twalamupepeka ena.

²¹² E ico, tulesanga ukutila ena asendele ukusangalala. Namwishiba, Davidi, inshita imo, alufishe ukusangalala kwe pusukilo lyakwe. Ena talufishe ipusukilo lyakwe, lelo alufishe ukusangalala kwa cena. Ena abilikishefye, “Shikulu, bwesesheni pali ine ukusangalala kwe pusukilo lyandi.” Mwamona? Ukusangalala!

²¹³ Eico uyu umunono makanta apwishishisha uwakale atampile ukulya cilya icisabo ca nsansa ukufumyamo. “Nomba, lolesheni kuno. Imwe mwe bantu mulapanga icongo nganshi. Ndemweba, konse uku ukulila, uku ukusosa ‘ameni,’ kabili uku kubilikisha, cilya buwelewele. Takwaba nangu cimo kuli cilya.” Mwamona? Icintu cakubalilapo namwishiba, mwikele umwakusungila ifitumbi umukalamba, namwishiba, mwikele mulya, bonse abafwa. Fimo pali ifi ifyakusunga umubili ukukana onaika *ifyo-ifitwa* Isambilisho, ifya fisumino fyalitungwa mu mishipa yabo umu u Mupashi wakwa Lesa ulingile ukulapita, emo isambililo lya chalichi ilyakale lyatungwa mulya. Emulandu babelabakosa ku kutalala kabili abafwa. Akakupiminako ukutala nokukaba akakumupashi, kaba pali nainte pesamba lya pakutampila. Ee. Umuntu umu atila, “ameni,” umuntu onse kutambalika umukoshi wakwe ukushinguluka ngecibata nangu icintu cimo, ukufwaya ukwishiba uyo uwacilanda ico. Cansoni. Ilyo, Umupashi wakwa Lesa ulingile ukuba ukusangalala, umutende, ukutemwa. Lelo ici cishishi icinono icakale catendeke ukulya pali cena. Ena alile ukusangalala konse ukufumyapo.

²¹⁴ Kabili, nomba, icisabo icilekonkapo pa Cimuti mutende, umutende uwa mano, ukwishiba ukuti mwalipusuka.

²¹⁵ Balamweba, “Ukuba, nomba, nga muli no kulanda icisumino *cesu*, mwalipusushiwa. Nga mwailunda ku chalichi *candi*, mwalipusuka.” “Ukuba, nomba,” uyu umu atila, “iwe tawapusuka nga cakutila iwe waya *kulya*. Iwe ufwaye wayampanya ku chalichi *cesu*, pakupusuka. Imwe mulingile ukusosa, ‘Nakucelela Maliya.’ Imwe mulingile ukukwata ishina lyenu pali *ili* buku. Imwe mulingile ukukwata i . . .” Oh, mwe! Ico kuti cafumyapo ukusangalala konse. Lelo ico te Cimuti cakwa Lesa; namwishiba apo mubelele. Ico calisankanishiwa, lyonse.

²¹⁶ Mwalishiba ifyo ilyashi lyandi palwa mpongolo. Yena yalisakanishiwa. Yena tayaishiba wishu waiko, nyina, nangula umu, ali. Mwamona? Yena yalisakanishiwa. Lelo, oh, kabalwe uushasakanishiwa umusuma, alishiba untu wishu na nyina bali, ukupita mu nkulo.

217 Kabili nomba, umwina Kristu umwine mwine uwa cine, nao, uyo wakwata Mupashi wa Mushilo, alishiba ifyo Wena wawile pa Bushiku bwa Pentecosti. Alishiba apo abelele. Kuti atantika inkulo shakwe ukuya fye kunuma, ifitoto fyakwe, ku ntendekelo ya cena. Petro alikwete Cena. Ukuya fye mukati kacalo, nangu imitundu, bena balikwete Cena, ukuya fye pantanshi. Umwina Kristu uwa cine alishiba uko Ena afuma.

218 Mwatila, “Ukuba, Ndi Lutherani.” “Huh! Ndi Presbyteriani.” Oh, we wasakanishiwa we! “Cinshi ico tauli? Cinshi ico tauli?”

219 “Ukuba,” iwe watila, “cinshi ico—cinshi ico iwe uli?” Uwafyalwa cipya cipya. “Ukufyalwa cipya, kuli cinshi?” Mupashi wakwa Lesa.

220 Uyo wine emulandu iwe tawasakanishiwa. Iwe wafyalwa mucalungama. Te kucisumino cimo ica lukuta, lelo no Mupashi wakwa Lesa. Lesa ekala muli imwe.

221 Nomba moneni. Aka akanono akakale akashishi katendeke ukulya. E ico, ena alile umutende onse uwa mano, owe, kabili ukutwalilila, no kutwalilila, no kutwalilila, kabili oh, ukuya panshi. Ninkwata ibula lya cena apa, ifisabo fyonse, ifyo acitile.

222 Elyo uyu muntu umunono alifwile, kabili aishileba makanta. Cilya cali ciputulwa icakonkelepo, ali ni makanta. Nomba, ni cinshi ico makanta acita? Makanta alya amabula. Ico nacilungama. Makanta aya pa mabula. Ifyo makanta uupwishishisha ashile, ashile amabula; ena alile icisabo conse ukufuma ku Cimuti. Lyena ni cinshi icaishilemo? Makanta aishile nokulya ifyo makanta uupwishishisha ashile. Nomba, ni cinshi ico acitile? Ni cinshi ico uyu makanta uupwishishisha acitile? Aonawile amabula. Bushe amabula yabelapo nshi? Ukonaula isenge lya maka yakwa Lesa. Ico nacilungama.

223 “Nomba, ena ni—ena ni—ena ni Prebysteriani. Ifwe tatwakakwate icakucita na ena. Ena ni Nazarene. Ena ni Pentecosti. Ena aba *ici*, *cilya*, nangu *cimbi*. Ifwe tatwakakwate icakucita na ena, pantu ena taba mwibumba lyesu. Mwakwata ukulongana kuno, kukundapwa kwa balwele? Huh! Ichalichi cesu tacacetekela na muli ico.” Mwamona? Palya mulacita. Ena, ifyo ulya umunono makanta uwakale acita? Ena aputwileko isenge lyonse, ico nacilungama, asendele isenge lyonse.

224 Bushe isenge cinshi? Cinshi ico amabula yacita? Yalalenga ukutalala, umo ifyuni fipupuka mwisamba lya mabula, “huh-huh,” ukutalalika. Cilya palya icimuti cenu nakabili. “Kabili ena akaba ngo Muti uyo wabyalwa.” Mwamona? Cisuma. Uko abantu bengesa nokwikala pesamba lyesenge lya Mupashi wa Mushilo, ukutalalako panono. Imwe bonse muli abaumfwa ububi, kabili ta mwishibe ico cicitike; kabili nga cakutula mwafwa, nga cakutula mwalipusushiwa nangu iyo. Kabili tamwishibe nga cakutula *ici* chalichi cili icalungama, nangu ico nacilungama.

Kwisafye pesamba Iya Cimuti icikwete yamo amabula kuli Cena. Nokwikalako palya. Lekenii Ifipupu ukufuma ku Muulu fifume mukupupa, ngo Mwela uwa cipupu icikalamba, ukupita mu mabula, namwishiba, pali. Cilatendeka uku...Kabili mulatendeka ukumfwa ukutalala panono.

225 Mwatila, "Oh, Ndeya kulya nokweba lilye bumba lyaba kakunkuluka wa mushilo ifyo Ndetontontanya."

226 Ikaleni fye pakashita kabili mwalatalala. Ico nacilungama. Imwe tekuti mucicite mu yenu. Pantu, bwafya nshi? Makanta uusenya alipwisha ukucilya conse ukufumyapo, mucine, alilya yonse amabula ukufumyako kuli cena. Nomba, ico, kutifye naco pamo caikala palya pa kasuba. E ico, imwe, takuli—takuli ukutalala kulya. Cisuma. Nomba, e ico kuliko...

227 Lelo namwishiba ifyo tulingile ukucita. Baibele yatila, ukuti, "I Chalichi icalashikilwa libela, abana abamwenwa libela muli Lesa," (cinshi ico bena bacita?) "bekala mu ncende sha mu Myuulu." Cilya ni cinshi? Ukutalala, icitalaliko, ukumfwa abapokelelwa. Ameni.

228 Uko umuntu onse afwele insuti ya uma umutengo, na—na umuntu uukonkelepo *iyi* inshila, na—na bamo pali bena, baletila, "Humph! Lolesha. Takwete amafuta yakocela umushishi mu mushishi wakwe. Cena cili, bushe talemoneka uwabipa? Takwete nomwingila wape Pasaka." Nomba, lyena, cena, conse eflyo cili, eco afwele, namwishiba. Ukutala, nangu...Ee. "Umwingila wape Pasaka," ico cili icalungama, mwamona. Ekele kunuma kulya, nokuya, "Humph!" Mwamona? "Takwata ne Pasaka... Mulandu nshi, ukuba, lolesheni pali ena, ilya ine insuti iya kale afwele umwaka wapwile! Ukuba, cinshi ico waishiba palwa cilya?" Iwe tauleumfwa bwino, kulya.

229 Natile ku mwanakashi umunono, ubushiku bumbi. Umwanakashi umunono umubusu, ena ali ku chalichi icikalamba icacindama kulya...Atile...Alefwa, ne pwalonda. Naile kulya ku kumupepelako. Munyina Roy Roberson pano, umo pali bakasunga, alintumine kulya lubali. Kabili akantu akanono akabusu kalikele kulya, kalefwa ne mpwalonda. Kabili atile...

Natile, "Bushe iwe...Bushe uli mwina Kristu?"

230 Atile, "Mukwai, Ine—Ine nshishibe ifyakulanda." Atile, "Nalile ku chalichi *cimo*." Kabili atile...Kabili atendeke ukulila.

Natile, "Cinshi icilubene?"

231 Atile, "Ine nafililwe fye ukufwala bwino." Atile, "Bena balinsula." Huh! Oh, mwacimona ico. Mwamona? Imwe muli—imwe muli aba kukana shikimana. Mwamona?

232 Lelo Baibele yalanda ukutala ifwe tulingile "ukulongana fwebene capamo mu ncende sha mu Myuulu." Oh, owe! Cinshi?

Fyonse ifyapalana. Mulandu nshi, Nalamweba ifyo ici cili no kucita. Cena cili no kupanga i . . . Cili nokulenga uwa ofoloshi na uwa nsuti ya nsalu yauma umutengo ukukumbatana amaboko kabili ukuita cila muntu munyina. Mucine cili. Cili nokulenga uwa ndeshi ya kale iya Kaliko ukubika amaboko pa wa Silku, umo uwa Satini nokutila, “Nkashi, uli shani muno lucelo? Lesa Alumbanishiwe!” Cilya cishinka. Cili nokucita. Cena kusangalala, umutende, ukutemwa, icitetekelo mu Cebo, ukutekanya, icongwe, ukushipikisha. Ukwikala mu ncende sha mu Myuulu muli Kristu Yesu, ukutalalako pakashita akanono. Mwamona? Filya efyo amabula yacitile.

²³³ Lelo ni cinshi ico makanta uwakale acitile, aishile, ukulya yalya mabula, atile, “Mwaba ku cesu nangu tamwaba ku uuli onse.” E ico alibulile ukutalala konse ukwa Mupashi ukufumyamo. Mwamona? Ali ipekanishishe umwine icisumino. Cisuma. Nomba tulingile ukutwalilila. Kuti twaikala inshita iitali pali ulya makanta uusenya uwakale.

²³⁴ Lelo iciputulwa cakwe icabutatu cali ni makanta uuputaula. Hmmm! Ico calikwata ishina ilyabipa, mukubalilapo, makanta uuputaula. Ni cinshi ico makanta uuputaula acita? Ena aya mu cipapa. Ulya e mushilwa wa bumi, kulya. Ee, mukwai. Cena ciya mu cipapa kabili cena conaula icifimbo ica cimuti. Icifimbo!

Bushe bukapepa nicinshi? Icifimbo. Ifyo efyo ishiwi *bukapepa* lipilibula, “icakufimbana.”

²³⁵ E ico, uyu makanta uuputaula munono, panuma yakuilunda pakatu ka lukuta, alengele bonse ukusumbulwa; elyo ena asendele isenge lyonse ukutaluka ukufuma pali bena, mu musango wa makanta uusenya; kabili nomba ena aleisa no kusenda bukapepa bwabo bwine no kupanga ifishilano ukufuma kuli cena, cisuma, ukubikapo ifyebo ifishalungama. Aipangila umwine bukapepa, nokubula ibumba lya bantu kabili abikapo icisumino pesamba palya. Ena alasenda bukapepa bwine, abufumyapo pa Cimuti cakwa Lesa, icipapa cine icikwata amenshi ayesa pamulu muli Cena, alacifumyapo. Makanta uuputaula! Bushe mulecimona ico icishishi? Cilya ni filya fine. Ulya makanta uuputaula, ulya ali ni Rome muli cilya ichalichi ca kubalilapo.

²³⁶ Icintu cakubalilapo, ibumba lya ba Pentecosti; te tubungwe twaba Pentecosti. Iyo, mukwai. Icintu icili conse ico campanya califwa. Nalashininkisha ico muli miniti fye, ku Malembo. Mwamona? Lelo ilyo cena cili i . . . Lelo, ukwishiba kwa Pentecosti, kwa ba nani? Kwena kwaba Katolika. Umbi ninani? Ba Methodisti, ba Baptisti, ba Presbyteriani, onse umuntu uulefwaya ico. Lelo ulefwaya, ulingile ukucikabila. Taulindafye kuli Cena.

²³⁷ Ine naba mulupwa lwakwa Branham pamyaka amakumi yasano na itatu, kabili Ine nshatalile ilunda ku lupwa. Mulandu

nshi? Ine ndi Branham, mukubalilapo. Ine nafyelwe Branham.

²³⁸ Ulya e musango twabelamo abena Kristu. Te pa mulandu wakuilunda mu cintu cimo; kalya kabungwe. Ifwe twalifyalwa, abena Kristu, pa kupilibulwa ku Mupashi wa Mushilo. Moneni nomba.

²³⁹ Nomba, uyu makanta uuputaula munono atampile ukuingisha umwine mu cipapa. Ni cinshi ico acitile? Atendeke ukusenda bukapepa bwa ciko, icifimbo ca ciko, Isambilisho lya ciko ukufuma kuli cena. Bukapepa lisambilisho, icifimbo ico cifimba pa cintu conse. Ulya e mulandu wine bukapepa bwesu bwaba ku Mulopa, Umulopa. Umweo waba mu Mulopa uyo ufimba i Cebo. Kabili u Mweo ni . . . Wena waba mu Mulopa. U Mulopa ni bukapepa, kabili no Mweo mu Mulopa euleta ifisabo. Mulandu nshi, mulecimona? Mwamona?

²⁴⁰ Cena tacifimbilwe na ma bula ya mukunyu. Adamu na Efa balyeshe cilya inshita imo. Kaini acitile cintu cimo cine. Bushe mwalimona ico? Kaini aletelemo ubumi bwa filimwa, nao. Mwamona? Lelo tekuti cibombe. Cena tacabombele na Adamu na Efa. Kabili cena teti cibombe ileelo. Iyo Lesa acikene pakutendeka, calikanwa Umuyayaya. Ifisumino fyapangwa nomuntu namatontokanyo tafyakale ukucisenda.

²⁴¹ Cena Cebo cakwa Lesa, cifwile cacita ico. Kabili i Cebo kupitila mu Mulopa, ilambo lyakwa Kristu. Ico nacilungama.

²⁴² “Abantu,” nge fyonyina acilanda mulucelo, “baletinta.” Ukuba, namwishiba, kuliko imisumali iya pusana pusana ikumi limo napabula mucalo ileelo, uto utubungwe utwa pusana pusana twaikatilila, kabili kuti balanda, “Umusumali waciko uwapakutendeka, wali mu minwe Yakwe.” Nga palwa ico, nga cakutita cali ifyo? Ine tekuti mfwaye nangu cimo icakucita pamo nacena. Icine cine.

²⁴³ Lesa tashilepo icintu nangu cimo icakusunga ne fishibilo. Atumine Mupashi wa Mushilo, Icintu cimo ica mweo, tekuti conaulwe. Bushe umusumali kuti wancitila shani icisuma? Bushe icapindama cakubalilapo ico Ena engatwalililapofye, cinshi ico cingancitila icisuma icili conse? Nangu panono. Ukukana ishiba umusumali, ukwishiba ulupanda, lelo, “Ukwishiba Ena Mweo.” Mwamona?

²⁴⁴ Nomba, e ico ifwe natwikatilila pa misumali, ifwe natwikatilila pafya kusunga, kabili ifwe natwikatilila pa fifulo. Kabili ileelo abantu balenda uku no ku, mu musumba wa Yerusalemu, na—na monse pamulu na panshi mufifulo ifyalekana lekana, kabili ukwikatilila kufyakusunga nefintu. Cilya tacakwatapo nangu cimo icakucita na cena, tapali nangu cimo. Icintu casushiwa, icabola, icapita.

²⁴⁵ Naile ku chalichi mu—mu Rome. Kulya uko bena—bena, bonse aba ba shimapepo abo abafwa, bababyala mwibala, pesamba palya, nokuleka umunofu waponako

ku mafupa. Kabili—kabili balabula amafupa ukuyafumya nokupanga ifimuti fya malaiti, nokubika utupanga twabo ukushingulushako. Na abantu ukwingila mulya, ukulakwesa tulya utupanga, kukusenda amapalo, mpaka utupanga twaba utwabuta kabili utwapwa. Ilyo muleingila muli Cathedral yakwa Petro Washila kulya, ulukasa lwakwa Petro, eflyo balanda kulya, icimpashanya, califyompwa, pabula nangu imiku ikumi iyapusana; bena balingile ukupanga ukulu no kumbi pali cena. Ubuwelewele bwa musango filya! Ifyakutunganya, filya fye fyeka eflyo caba, isambilisho ilyapangwa no muntu.

²⁴⁶ Lesa atumine Mupashi wa Mushilo, Umweo wakwa Lesa, ukuba muli imwe, te mu cabumbwa. Iwe niwe umuntu untu Lesa afwaya ukwikalamo; te cabumbwa, lelo muli iwe. Abantu beta, “ifimpashanya fya mushilo.” Takwaba ifimpashanya ifya mushilo. Imwe muli cibumbwa cakwa Lesa ica mushilo. Baibele eflyo yalanda. Ico cishinka. “Umubili eo Mwampekanishisha Ine.”

²⁴⁷ Nomba, uyu muntu umunono atendeke ukonaula. Ukonaula cinshi? Makanta uuputaula aile mu cipapa. Moneni ifyo cacitile. Catendeke ukonaula icipapa. Ni cinshi ico cacitile? Cena capangile ichalichi ca cifyalilwa ku Chalichi ca bumupashi. Ee, mukwai. Cena casendele ukufumyapo ica cine no kupela cena ica bufi. Nomba, ibukisheni. Ibula . . .

²⁴⁸ Icisabo, makanta uusenya alile. Ibula, makanta alile. Nomba, icipapa, icakufimbana, bukapepa, Isambilisho; Isambilisho, makanta uuputaula asendele.

²⁴⁹ Nikwisa uko lilya isambilisho lyakubalilapo lyafumine, kunge ya Baibele? Imwe mwe bakalemba belyashi lyakale, mwalishiba uko lyafumine. Ukufuma ku Rome, palya pene fye epo catampile, kulya bena batampile ukupokelela amasambilisho.

²⁵⁰ Filya eflyo Ireneaus, Martin Washila, Polycarp, bonse muli bena . . . panuma ya mfwa yakwa Yohane. Pa kwilula i Cebo cakwa Lesa, ena ali kunse pa cishi ca Patmo. Bena ba mocele mu mafuta pa ma ora amakumi yabili na yane, bamubweshe, kabili ena cibe alebele Baibele. Lesa ali uwashininkisha ukutila iyi Baibele yali no kulembwa. Cilya e Cebo cakwa Lesa. Ifwe tekuti tufumyeko kuli Cena nangu ukulundako kuli Cena. Cena cilingile ukutantikwa fye umusango Cena caba, i Cebo.

²⁵¹ Moneni ilyo babwelele, ilyo aba ba mushilo bakwa Lesa abalesha ukwikatilila cilya Cebo, Rome aishilemo, no kusumina ifishilano, mu cifulo. Nomba natumone fye ifyo acitile, fimo ifya masambilisho yakwe aya bufi, ifyo acitile.

²⁵² Ulubatisho lwa mu Menshi. Uko bena bapelwe umulimo . . . Petro atiile, pa Bushiku bwa Pentecosti, pesamba lyalongolo lwa Mupashi wa Mushilo, i Cebo cakwa Lesa, “Lapileni, cila umo

muli imwe, no kubatishiwa mwi Shina lyakwa Yesu Kristu ku kwelelwa kwa membu shenu.”

²⁵³ Cinshi ico Rome acitile na cena? Alicipilibwile, kabili atiile, “Mulebatishiwa mwishina lyakwa ‘Taata, Mwana, Mupashi wa Mushilo,’” ukucipanga icisumino, te Sambilisho lyamu Baibele. Ni cinshi ico acitile? Ulya eulya makanta uuputaula, ukulya. “Ukusansa,” mucifulo ca kwibisha, “mwi shina lyakwa Taata . . .”

²⁵⁴ “Taata, Mwana, Mupashi wa Mushilo” te shina. Takwaba icintu ca musango ifyo. “Taata” te shina, “Mwana” te shina, kabili “Mupashi wa Mushilo” te shina.

²⁵⁵ Ilyo Yesu asosele, “Mukababatishe mwi Shina lyakwa Taata, Mwana, Mupashi wa Mushilo,” ni, “Shikulu Yesu Kristu.” Filya fine ifyo Petro na balya bacitile, kabili bonse, cila muntu muli Baibele, ali. Takwali nangu umo . . .

²⁵⁶ Ndebecanya nomuntu uuli onse ukundetelako icipandwa cimo ica Malembo, nangu icipandwa celyashi lyakale limo, uko muntu uli onse atalile ukubatishiwa mu musango umbi ukucila mwi Shina lyakwa “Yesu Kristu,” mpaka ichalichi ca Katolika waci Roma. Citeni cilya. Kabili ibukisheni, iyi tepu ileya ukushinguluka isonde. Uh-huh. Nalitungulula ulukuta lwa bakapyunga, ne myanda ya bena, na ba bishopu ne fintu fyonse, ukusosa, “Iminineni pa makasa yenu, nangu iseni kuno na Baibele yenu, nangu ikaleni tondolo umuyayaya.” Balekala tondolo mpaka baya ukushinguluka kunuma yobe, elyo nomba batampa ukulanda pali iwe; tebulanda bwine bwine ubwa kwiminina pa cinso cobe, ubusuma bwaishibikwa ubwa kwiminina no kukweba ku cinso cobe. Balatina ukucicita. Bena balishiba ukutila cilubo. Lelo cilya eco ulya makanta uuputaula atampile ukulya, mwamona, ukulya ukufumyapo cilya Icintu icituntulu.

²⁵⁷ Nomba, mwatila, “Cena tacaba icikankala. Ee. Munshila yonse Nalibatishiwa cilifye bwino.” Bushe efyo cili? [Ulukuta lwatila, “Iyo.”—Kale.]

²⁵⁸ Paulo atiile, Imilimo ya Batumwa 19, ilyo, “Ena, Paulo, apitile ku masansama ya Efese.” Baibele yatila, “Ena asangile abasambi bamo.” Bena nibakakonka. Apollo, kashimikila waku Baptisti, ukupitila muli Yohane Kabatisha, ale basambilisha i Cebo. Kabili balikwete ukusangalala ukukalamba. Kabili Paulo aile fye kulya mukubamona, kabili atiile, “Bushe mwalipokelela Mupashi wa Mushilo ukutula ilyo mwacetekele?”

“Oh,” batila, “Ndi uwacetekela.”

²⁵⁹ “Lelo cilya te co Ndeipusha. Bushe mwalipokelela Mupashi wa Mushilo ukutula ilyo mwacetekele?”

Batiile, “Tatwaishiba nga cakutila kwalibako u Mupashi wa Mushilo uuli onse.”

260 Atille, “Nomba nikuli cinshi mwabatishiwe?” Mwamona? Mwi shiwi limbi, “Mwabatishiwe shani?”

Batiile, “Ifwe twalibatishiwa.”

Atille, “Musango nshi?”

261 Atille, “Pesamba lyakwa Yohane,” atile, “umuntu umo wine uyo wabatishe Yesu. Bushe ico tekuti cibe icalungama?”

262 Paulo atiile, “Iyo. Te nomba. Iyo.” Atille, “Mulingile ukubatishiwa, nakabili.” Kabili Paulo ababatishe, nakabili, mwi Shina lyakwa Shikulu Yesu Kristu. Abikile indupi shakwe pali bena, kabili u Mupashi wa Mushilo waishile pali bena.

263 Kabili Paulo atiile, “Nga Malaika ukufuma ku Muulu,” cipulemo kashimikila umo; “nga malaika,” cipulemo uyu makanta uuputaula, uh-huh; “nga Malaika ukufuma ku Muulu ashimikila icintu cimbi ukucila *Ici*, kuli imwe, abe uwakungwe cilai.” Ico nacilungama.

264 E ico mwamona ifyo cali, makanta uuputaula atampile ukulya. Cena calile ulubatisho lwa mu menshi mwi Shina lyakwa Yesu Kristu.

265 Icintu icakonkelepo ico makanta uuputaula acitile, ena asendele ulubatisho lwa Mupashi wa Mushilo. Pantu, ilyo lyonse ilyo muli no kukwata ulya u Mupashi wa Mushilo, Wena uli no kusanika ulubuuto pali cilya i Cebo, ilyo lyonse ilyo muli nokucita cilya. E ico bena bali no ku—ukucicita mu musango umbi.

266 Nomba, tontonkanyeni fye ni banga ba Lutherani, ba Protestanti, ni banga ba Katolika, muno lucelo, abashininkishiwa, ifyo beta cena, ukulya umulalilo wa ntanshi. Kabili beta cilya ukutila “u Lukaristia lwa Mushilo,” ico icilepilibula, ishiwi lya ci Latin, “Mupashi wa Mushilo.” Bushe mwalitala amumonapo Katolika ukupita mu chalichi nokuya umwine eka *ngefyo*? Cinshi? “Ni Lesa muli cilya ichalichi.” Lesa ni Cinshi? “Kalya kaputulwa akanono aka mukate.” Kalya akaputulwa akanono aka mukate, akashinguluka, kalengelwe nga lesa-wa kasuba uo bapepa, ukulambalala pacintamba apo bakoswe ne mpemfu bangalila, ubushiku bonse. Uyo te Lesa wandi, Nalamweba ico nomba. “Umulalilo wakubalilapo, ukushininkishiwa ku chalichi.” Ubuwelewele.

267 Lelo cilya eco bacitile. Filya efyo makanta uuputaula acitile. Cena casendele ukufumyapo Umupashi no kubapela iciputulwa ca mukate, umukate umo uo shimapepo umo apangile, nangu na mapepo, nangu icintu cimo. Cilya eco bacitile. Ico nacilungama nganshi. Kabiyeeni, lombeni nomba. Kabiyeeni, ukulolekesha kunuma mwi lyashi lyakale, nokumona nga cena tacili icalungama. Kabili mwaleka cilya icintu ukupatikishiwa ukupita pamukoshi wenu? Teba Katolika fye

beka, lelo imwe ba Protestanti, mwebengi, icintu cimo cine. Cisuma. Cilya eco bacitile. Cisuma.

268 Elyo kabili ba Protestanti, mucifulo cakukwata Mupashi wa Mushilo, namwishiba ico bacita? Besa mukuilunda, ukuposha ukuboko. Takwali ulya umuntu umo uwaishile mu musebo nokuposha ukuboko, ilyo Ubushiku bwa Pentecosti bwaishile. “Lelo kwafumine ku Muulu iciunda ica cipupu icikalamba ica Mwela, ico caiswile mu ng’anda yonse umo baikele,” cilya cishinka, ukwikila ukupitila muli yalya amabula pa fimuti, ukupongolokela pa cipapa ca cimuti. Ico nacilungama.

269 Nomba, nomba, mucifulo caku Fyalwa cipya cipya uko Yesu alandile, umuntu alingile ukufyalwa cipya cipya, bena babulile ukuilunda ku chalichi cabo, “Iseni no kuilunda.” Mucifulo ca Cebo, makanta uuputaula abapele icisumino. Bushe tamulemona? Lolesheni kuno ifyo alecita. Ena alepela ica cifyalilwa ku ca bumupashi. Bushe kuti mwacimona?

270 Nomba lolekesheni. Nomba, ifwe, ifwe tuli—ifwe tuli pa mushilwa wa Katolika pano, lelo bushe mwalishiba ukuti ico caishile ukupitilafye muli ba Protestanti pamo? Nikwisa uko twakwata ifilangisho fya Mupashi wa Mushilo muma chalichi yaba Protestanti ileelo? Nikwisa uko twakwata ubwasuko bwaba Pentecosti pakati kaba Protestanti? Tatwakwata. Mwali cikwata muli ba Lutherani? Nga mwalicita, Ndefwaya ukuya kuli cena. Ndefwaya ukuya kulya lubali nokulya fye nokukwata inshita isuma. Presbyteriani? Ni kwisa—ni kwisa uko—ni kwisa uko cibebele? Mwamona? Imwe mwalipyanishapo icintu cimo ica cifyalilwa.

271 Ndeiteyanya ukuya, kabili mwalishiba cilya. Mwamona? Mwiesha ukuleka Ici ukufuma mu mutima wenu.

272 Mwisenda ica cifyalilwa. Ilya ni mfwa. Uyu muntu wa cifyalilwa ni mfwa. Icintu icili conse cicita, ni mfwa. Caba icanakila kabiliabela pano imfwa. “Wena Mupashi ucilenga ukuba no mweo,” mwamona, Umupashi eupela Umweo, ukucicinchimusha. Wena Mupashi.

273 E ico, mulemona, bena basendele. . . Moneni ifyo bacitile. Abulile ulubatisho lwa mu menshi, ukufuma kuli “Yesu Kristu,” kuli “Taata, Mwana, Mupashi wa Mushilo,” icakulumbwilako, ico icishaba Ishina nakalya.

274 Nomba, mwatila, “Bupusano nshi cipanga?” Cisuma. Nomba, nga muli no kupela. . .

275 Umo muntu ali no kumupela amalipilo yenu, Cibelushi, u—u—umuntu uumulipila. Mucifulo cakubika ishina lyakwe palya, atila fye, “Ukufuma—ukufuma ku ‘Umukalamba.’” Ico efyo cena. . . Amalipilo yenu, fye, “Lipila ku butantiko bwakwa John Doe, umwanda umo namadolla amakumi yasano, ku mulimo wa uno mulungu. Ukufuma ku, ‘Umukalamba.’” Cibikeni, mwi

banki, kabili moneni eflyo calakanwa. Ee. Ee. Ee, mukwai. Mucine cili no kucita. Mucine.

276 Nga cakutila tacilepangapo ubupusano, mulandu nshi Paulo aebele balya abena Kristu, abalelumbanya Lesa kabili abakwete ukusangalala ukwingi, kabili abakwate ifintu ifikalamba ukucitika kulya, mulandu nshi ena abebele, “Mulingile ukubwela no kubatishiwa, cipya cipya, mwi Shina lyakwa Yesu Kristu”? Mwamona? Sendeni i Cebo, landeni, ikaleni fye na Cena. Mwilanda icintu nangu cimo icapusana. Landeni fye ifyo Cena casosa. Mwamona? Ico eco tuli nokupingwilwako.

277 Nomba lolesheni. Ifyo eflyo bena bacitile. Mucifulo caku Fyalwa cipya cipya, bena balikwata ifyakuilundako. Mucifulo cakulanda i Cebo, balikwata icisumino. Nangisheni muli Baibele uko batalile ukusosa “Nakucelela Maliya.” Nangisheni muli Baibele uko imwe ba Protestanti mwatalile ukulumbula Icisumino ca Batumwa. Njebeni ifyo Icisumino ca Batumwa caba, muli Baibele, “Umulalilo wa ba mushilo.” Bena balisushishe cena. Njebeni muli Baibele umo batalile ukukwata “Taata, Mwana, na Mupashi wa Mushilo” ulubatisho. Tacabamo mulya. Kabili nomba mulaya kuli cena. Huh?

278 Nomba, nomba, mucifulo ce senge no bwananyina pakati ka bamunyina, bena balabapela umutande, papa. Kabili mwalikwata bishopu, alamweba ifyo mwinga cita kabili ne fyo teti mucite. Kabili imwe ba Pentecosti mwalikwata umukalamba wa musumba uyo umweba uo mwingaletamo. Lelo i Chalichi cakwata Kristu. Mwamona?

279 Palya epo mwisa. Mwamona? Balamupela filya ifishilano ne fintu ifya pangwa no muntu, mu cifulo, ukufumyapo Cena. Cinshi ico ulya makanta uputaula acita? Alicifumya fye Cena ukufuma ku Cimuti, nokukupela *ici*. “Nalafumyako ico ku Cimuti, kabili Nalakupela *ici*, mucifulo. Nalafumyapo *Ico*, nokukupela *ici*.” Mwamona uko tufikile?

Mwatila, “Ukuba, Munyina Branham!”

280 Nikwisa uko cila umu, nikwisa uko ichalichi conse ica ba Protestanti, cafumine? Katolika. Cilya eco Ukusokolola 13, nangu Ukusokolola 17, yalanda ukutila akacita. Atiile, “Ena ali ni cilende, kabili ena ali ni *nyina waba cilende*,” icintu cimo cine. Eico mwiesha . . . Impoto tekuti yebe iketulo ukufita, namwishiba, eico mwiesha. Cilya fye . . . Mwiesha ukucicita. E ico, ico, ico nacilungama.

281 Ubwananyina; bwafumishepo ubwananyina. Ilyo, tulingile ukuba ba munyina, umu na umunankwe. Catupatukenye ifwe nokutulenga ukuba abapusana. Cisuma.

282 Nomba moneni. Ili pano limo ilisuma. Ine nalabula *ici*, kabili nomba Nalaleka, pali aya yambi. Lolesheni.

283 Baibele ilatweba, ilyo twacita icilubo, ukutila tulingile twasangulula imyeo yesu ukupitila mu Mupashi wa Mushilo. Ikila, lekeni Mupashi wa Mushilo asokolole kuli ifwe ukutila mulecita icilubo, kabili kulya ikaleni ku cinso Cakwe mpaka mukafwe, ukuwamya imyeo yesu.

284 Nomba, balipilibuka, ukumupela umutwala. Panuma ilyo wafwa, lyena shimapepo alapanga indalama ishingwi, ukumupepela ukufuma mu mutwala. Mulandu nshi, cintu cabula amano! Ifyo eflyo makanta uuputaula acita. Mucine. “Ukupepa ukufumya mu mutwala. Cilasenda *ayengi* ama dollar imyanda ukupepela uyu mweo ukufuma mu mutwala.” Ndefwaya imwe ukusanga “umutwala” muli Baibele, icintu icili conse nga cena. Takwaba icintu ca musango filya muli Baibele. Iyo, mukwai. Lelo bena balabapela umutwala, mwamona, bena, panuma ilyo mwafwa. Oh, ee, Nalishiba.

285 Bena—bena—bena batila, “Icine cine!” Mulabomfwa bena batila, “Ukuba, Uwashila Boniface atiile *ifi-na-ifi*.” Nshilesakamana ifyo Uwashila Boniface alandile. “Ukuba, bushe *Wakuti-na-wakuti* tatiile ena, apepeleko umulume wakwe, ulya nkashi umukalamba, Uwashila *Wakuti-na-wakuti*?” Nshilesakamana ifyo acitile.

286 Cena cebo icishasumishiwa. Cilalwisha abatumwa abasuminishiwa. Lesa apele balya abatumwa, ukubika i Chalichi mumutande, kabili Cena caculwa pe Sambilisho lya batumwa, te pa mulu wakwa Boniface Washila nangu umo uwashila. Cena caba icapusana ku Cebo. Nshilesakamana ifyo Boniface Washila alandile, nefyo abashila bambi, nabashila bambi, kabili Susie Washila, kabili Maria Washila, bonse balya eflyo balandile. Cena cabuwelewele. Cena tacili ukucila ubufi ubuli bonse. Nga cili icapusana ku Cebo cakwa Lesa, cabufi. Nshacetekela mu fyebho ifishasuminishiwa.

287 Uyo emulandu Nshacetekela muli ifi fisumino fyaba Protestanti nefintu. Fyabu Katolika ku—ku kapeleko. Fyena fishilano. Musango nshi imwe mwingeta ba Katolika, no kubasenteka bena pakukwata ifishilano, ilyo imwe mwaisula cena, mwebene? Te fingi ifyaba kuno, lelo ifi fili pali tepu, muleumfwa, mwamona, fileya mwi sonde lyonse. Moneni. Kuti mwabeta shani abaluba, ilyo mulasenda ifisumino fyapangwanomuntu ifyo ifyapusana na Baibele, icishilano, umusango fye umo wine bacitile? Mulandu nshi? Imwe mwaba mukabungwe ako akali umwana mwanakashi kuli cilende umukote. Cilende ni cinshi? Umwanakashi umo uyo wikala uwabula icishinka ku mulume wakwe. Alelanda ukuba ichalichi cabena Kristu, kabili nokupela isambilisho ilyalubana, ifintu fyakwe, mucifulo cakusenda i Cebo cakwa Lesa ica Mushilo.

288 Nga filya Efa acitile, aumfwile kuli—kuli ciwa, no kulenga imfwa yonse no bulanda ubo bwatalile ukwikata isonde. Aishile

ukupitila muli Efa, pantu ena acitile ubulalalele bwaku mupashi kuli Lesa, pa kukana cetekela i Cebo Cakwe.

²⁸⁹ Kabili cilya ni filya fine ifyo ama chalichi yalecita ileelo, ukucita ubulalalele bwaku bumupashi ku Cebo cakwa Lesa. Kabili teti bakusuminishe namu chalichi nga tausumine kwi sambilisho lyabo.

²⁹⁰ Ukuba, balanembela amakalata, “Nga walacetekela muli *ici*, kabili nga uli no kulanda *ici* cili icalungama, kabili walacita . . .”

²⁹¹ Natiile, “Nshaise fye.” Iyo, mukwai. Ndi no kushimikila fye ifyo iyi Baibele ilelanda, nangu iyo nakalya. Mwamona? Ico nacilungama.

²⁹² Ikaleni pali cilya Cebo. Cilya eco tulingile ukucita, ba munyina. Ikaleni palya. Nomba tuleya ku nshiku sha kulekelesha, kabili twalishiba cilya. Ora ili pano.

²⁹³ Ifyo twingalanda! Oh, bena balanda *ici*, *cilya*, kabili *cimbi*. Lelo icintu icili conse icishasuminishiwa mwikacicetekela. Nshilesakamana uyo uwalandile cena. Nga uuli onse!

Pano, nkashi aishile kuli ine, tekale sana. Kabili atile . . .

²⁹⁴ I—ibumba limo ilya bantu ilyo Nashimikileko, bakapyunga, palwa lubatisho mwi Shina lyakwa Yesu Kristu, uko imyanda itatu ne cintu cimo, bakapyunga . . . Abantu abengi abekele muno baali mukulongana, uko akabungwe konse aka ba Cisaka caba Kapyunga mu Chicago kankumenye. Shikulu alimpele icimonwa, alinjebele uko bakesaba kabili ne fyo fikacitika. Kabili Nalipilibwike palya pene, no kulanda. Ifwe natukwata tepu muno nga mulefwaya ukumfwa yena. Mwamona? Kabili Ine . . . Bonse ba bishopo, naba dokota, na ba kardino, kabili nabonse fye, balikele kulya.

²⁹⁵ Natiile, “Onse pali imwe uulesusha ico, senda Baibele yobe nokwisa pano.” Natiile, “Cinshi ico mubelele tondolo?” Kabili takwali nangu umo uwasosele icintu icili conse. Kabili cinshi? Mwamona, baletina cilya i Cebo. Natile, “Kanshi, nga teti mucite, cinshi ico mulensontela? Ikaleni tondolo. Fumeni, citeni icintu cimo. Kabili nga tekuti mucitungilile na i Cebo, ninshi ikaleni tondolo.”

²⁹⁶ E ico, kanshi, lilya ibumba limo line ilya baume lyalitumine umukashana, atiile, “Munyina Branham, nga Malaika wakwa Shikulu alikwebele.” Malaika wakwa Shikulu, namwishiba, Icikope Cakwe—Cakwe epo cili, mulemona. “Nga Malaika wakwa Shikulu alikwebele Ico, cisuma, twala Cicetekela.”

²⁹⁷ Natiile, “Uuli onse, lilya ibumba lyaba kapyunga ilyo lyali no kuba ilyanaka nga filya, ‘Nga Malaika wakwa Shikulu ewalandile.’ Nga ulya Malaika aosele icintu cimo icapusana kuli ici Cebo, cena tekuti cibe Malaika wakwa Shikulu.”

²⁹⁸ Malaika wakwa Shikulu ali no kushininkisha i Cebo. Cilya ni filya fine ifyo Ena lyonse acita ukupita mu nshita ili yonse.

Ena acili alecita icintu cimo cine. Ena ekala ne Cebo. Kabili kapyunga uuli onse uwasubwa na Mupashi wa Mushilo akekala ne Cebo cimo cine, pantu Baibele yalanda ukutila Baibele yonse yalembelwe na Mupashi wa Mushilo.

²⁹⁹ Kabili musango nshi mwingakwatilamo Mupashi wa Mushilo no kukana ifyo Baibele ilelanda? Umupashi wine muli imwe, upela bukambone ukutila tacili icalungama. Mwamona? Makanta uuputaula alalya, epelafye, uh-huh, ukulya ifintu ifya cine ifyakwa Lesa. Ee, mukwai. Icishasuminishiwa icebo caba icapusana kwi Sambilisho lya batumwa. Oh, mwe!

³⁰⁰ Ili e Sambilisho lya butumwa. Iyi ni Baibele. Uyu e Mupashi wa Mushilo. Conse i Cebo muli Cena ca cine. Iwe ufwise ukucetekela Cena, kabili wibwelela kunuma pali ico, kabili umone ubulayo bonse afikilishe, ukulangishiwa kwakwa Lesa epo kuli ino ine nshita.

³⁰¹ Nga cakuti Tali fye Lesa umukalamba nombamba nga fintu Aali ilyo abana ba Israele baabwike Bemba Uwakashika, tekuti Abe Lesa. Ena te Lesa umo wine uyo wawile pa Pentecosti uyo Ali muno mwine, ileelo, Ena te Lesa umo wine. Ninshi, takwali ukubuka, nga cakuti Ena tali, nga Ena . . . Oh, busuma nshi Lesa wamulyashi lyakale engacita kuli imwe, nga Ena taba Lesa umo wine ileelo? Mwamona? Busuma nshi cicita ukutuma bakashimikila ku maseminali, nokubatota ukubafumya nge nkoko shatotwa, nokupitana ifyo fine, nga cakutila takwaba icintu icaba nga Lesa?

³⁰² Ni cinshi ico mulecita, kufumyapo i Cebo cakwa Lesa? Nikwisa uko insambu shenu shili? Mwatila, “Ichalichi.” Ichalichi, kwaba imyanda pabula namakumi mutanda napabula. Nicisa pali ifyo icalungama? Takuli nangu umo uwingeshiba ifya kucita. Kuti wafulunganishiwa. Ico nacilungama. Lelo Lesa takapingule abantu ukupitila muli chalichi.

³⁰³ Ena akabapingula ukupitila muli Kristu, kabili Kristu e Cebo. Baibele itila, “Mukutendeka mwali Cebo, kabili Cebo aali pamo na Lesa, kabili Cebo aali ni Lesa. Kabili i Cebo caishileba umubili, nokwikala pakati kesu.” Ena ali nokupingula ichalichi na bantu ukupitila mu Cebo, ico nacilungama, aba mweo, i Cebo icabushiwa.

³⁰⁴ Nombamba nga cilya ica mweo, icebo ica bushiwa cilanda icintu icili conse icapusana kuli ici Cebo *pano*, lyena tecaima, icebo icabuka. Pantu, Ici, Cena cikapela bukambone pali ici Cine. Ena tekuti asose icintu cimo *pano*, ne cintu cimbi *kuno* lubali.

³⁰⁵ Kuti nalanda icintu cimo *pano*, kabili ne cintu cimo *kulya*, pantu Ndi muntu. Iwe kuti wacita ico, pamo. Iwe kuti wakwata ukwishiba ukwingi nokwiluka.

³⁰⁶ Lelo, te Lesa; Ena asangwa konse konse. Mwamona? Ena alikwata . . . Ukusala kwa ntanshi, icintu Cakwe ica ntanshi ico Ena alanda, alingile ukwiminina Umuyayaya. Cena caba cimo

cine. Ena tekuti alande icintu cimo *pano*, ne cintu cimo *kuno* lubali. Alingile ukulanda icintu cimo cine cila nshita, pakutila abe Lesa.

³⁰⁷ E ico ngo Mupashi uli pali iwe, uli wakwa Lesa, uli nokupela bukambone ukutila *ici* Cebo e Cine, i Cebo conse ica Cena. Kabili Cena caba cimo cine mailo, ileelo, no muyayaya. Ifyo efyo Baibele ilanda. Ee, mukwai. Cisuma.

Nomba, lekeni twangufyanye nokuya kunshita yaciputulwa cimbi ica aka kashishi akanono.

³⁰⁸ Intanshi, ena ali ni makanta uupwishishisha. Ni cinshi ico alile ukufuma ku Cimuti cakwa Lesa? Icisabo.

³⁰⁹ Iciputulwa cimbi ico aishile ingilamo; afwilile muli cilya ciputulwa, nokwisa mu ncende imbi. Cinshi ico acitile nomba? Aishile muli iyi nshita nga makanta. Ena alile amabula yonse. Uyo e musango wakwa makanta.

³¹⁰ Nomba, nicinshi cakonkelepo ico acitile? Aishile muciputulwa cimbi, makanta uputaula, kabili aingile mucimuti.

³¹¹ Nomba, apa aisa nga ma-. . .nga makanta uumeg'anya, eciputulwa cacine ica ena, nomba nga makanta uumeg'anya. Bushe makanta uumeng'anya ninani? Ena ni konka; alonka Umweo, Umupashi, Umweo. Ifyo efyo acita, aya panshi, nokwikata amenshi, kabili aonka. Makanta uumeng'anya, uyu ali apa. Nibani balamwita? Icilonganino. Ilyo eshina lyalungama ilya ulya muntu. Mulandu nshi? Ena ni konaula; alonkamo Umweo.

³¹² Cila nshita Lesa atuma ukusela pakati kabantu Bakwe, inshita yonse, kabili besa mukuba icilonganino, palya pene balafwa. Ndefwaya umuntu umo uwaishiba ilyashi lyakale ilya chalichi, uwinga cebaula ico. Nangisheni inshita imo ilyo akabungwe katalile ampana, lelo takafwile palya pene. Makanta aputaula alikekete, afumyapo bukapepa bwakako. Kabili nomba konka aishile nokubula i. . .alyonkele Umweo ukuufumya mu Cimuti.

³¹³ Mweo washani wali muli Cena? Mupashi wa Mushilo. Ni cinshi ico Wacitile? Tekuti usunge Mupashi wa Mushilo mulya kabili nokutwalilila ukukwata ifishilano. Mupashi wa Mushilo tekuti usuminishe kuli ico. Eico cena cisenda Uwamushilo, u Mweo ukufuma mu Cimuti, nokucipela isambilisho, bapanga icilonganino. "Ifwe tatusakamana ifyo Ici calanda. Icilonganino cesu calanda *ici*." Mwacimona ico. Ibukisheni, panuma cakuba icilonganino, lyonse cilafwa, kabili tacima nakabili.

³¹⁴ Akabungwe akakubalilapo kali ni Katolika; kena kalifwile palya pene. Pantu, cali masambilisho, mukubalilapofye.

³¹⁵ Ukufuma mulya mwaishile ukulungamikwa ukwa ntanshi, kwali Luther, alyampenye nokufwa.

Uwakonkelepo ni Wesley; alyampenye, alifwile.

Icakonkelepo ni Pentecosti; baampene nokufwa.

³¹⁶ Ba Presbyteriani, ba Lutherani, bonse aba bambi, kabili ba—na ba Nazarene, ba Pilgrim Holiness, kabili tonse utu utubungwe utwakonkele ngefyo, cila kamo kalifwile. Lolesheni pali twena. Mulandu nshi? Bena balampana, kabili ico cilabepaya. Ni cinshi ico bacita? Basenda ifi fishilano.

³¹⁷ Imwe ba Nazarene, abawamisha, chalichi cakonkelepo ku i—ukwisa kwa Pentecosti. Cali ni cinshi? Mwalicetekela mukushilishiwa, lelo ilyo caisa kufyabupe fya Mupashi, ukulandila mu ndimi na maka ayakalamba ayakwa Lesa, imwe mwaitile Cena “fiwa,” kabili kulya imwe mwalifwile. Ico nacilungama. Ali kwisa ileelo? Alifwa. Oh, nakwata ba membala abengi, lelo ali kwisa? Ena citumbi.

³¹⁸ Nalimumwene, inshita imbi iyabushiku, ico nacilungama, conse. Kakumba wabo, aali pamulu, aletomona icitumbi, ukukwataa icitemwiko nacena. Atile, “Bena tabakwete inshita nakabili, nangu cibe fyo. Ici e conse ca cena.” E ico, Ndi nokumipela cena kuli imwe, inshita imo, pali tepu. Mwamona? Cisuma.

³¹⁹ Lesa alibyele Icimuti Cakwe, ukuti citwale ifisabo fya bumupashi, ifisabo fya Mupashi. Bushe ico nacilungama? Lelo cinshi ico umuntu? Umuntu lyonse esesha uku Cipanga icakupashanya. Alicitile ico kunuma kulya; alacita ico nomba. Nomba, ici, lekeni tulase namaka nomba, kabili mukwangufyanya. Umuntu alyesha ukusenda i Chalichi ca bumupashi nokupangamo icakupanga icakupashanya.

³²⁰ Luther akwete i Chalichi cabu mupashi. Cinshi cacitike? Lilya linefye Luther afwile, bena bapangile cena mumibele, yakupangafye.

³²¹ Ni cinshi ico Wesley acitile? John Wesley, umuntu umukalamba uwakwa Lesa! Nani wingatila John Wesley tali umuntu wakwa Lesa? Ni cinshi ico acitile? Lilya line fye ena na John na Charles bafwile, bena baliampene. Ilyo cacitile ico, cena califwile. Bwino bwino fye.

³²² Icintu cimo cine ukupita munkulo, cila nshita, pali cila umo. Balapanga ifyakupanga iyakuipangila, imilimo iisuma, inkuta ishikalamba, abantu abacenjela ukucilapo. “Abasefiwa bamumusumba balfwile ukuilunda kuli ifwe.”

³²³ Ico bwino bwino fye e cacitike kuli imwe mwe bumba lyaba Pentecosti pamo. Nacilungama bwino. Mwa—mwalilekeleko ku fyakucinga. Mwalifumako ku Mupashi. Imwe mwalefwaya ifikulwa ifikulu, nokuyemba, kabili nefintu fyonse ngefyo, kabili imwe mwalikwata bakakumba abacindama. Ni cinshi ico mwacita? Banacifyashi mwalituma abalumendo benu kuli yamo aya maseminali kunse uku, ukwisaba bakakumba. Ni cinshi ico bengaya mukubasambilisha? Amasambililo yafyabulesa nefintu fyonse ifyapangwa nomuntu. Kabili nikwisa cili ileelo? Babwela,

ibumba lyaba Ricky naba Elvis. Ico nacilungama nganshi. Cinshi ico mukwete ileelo? Ibumba lya buwelewele, “Imimonekele ya bukapepa.”

³²⁴ Baibele itila, “Munshiku shakulekelesha bena bakakwata imimonekele ya bukapepa, lelo bakakana Amaka yabuko, Umweo wauko.” Mulandu nshi? Makanta ameng’anya alyonka Ico ukucifumyamo. Cisuma. Akabungwe kalifumyamo Ico. Muli Timoti Wacimo 3, Paulo atile, “Ishibeni ici, munshiku shakulekelesha, ukuti inshita ishabwafya shikesa. Abantu bakaba abaitemwa, abamiya, abayumfwa, abamiponto, aba bucintomfwa, abashitotela, abashashila, ukwabula imyumfwile yacifyalilwa, abashingatekwa, abapata abo abasuma, abatalama, abatumikwa, abakwata imimonekele ya bukapepa, kabili bakakana Amaka yabuko.” Makanta ameng’anya alyonkamo ico. Makanta uuputaula aliponenapo, akale nganshi. Twalamiponesha ici Cimuti panshi, conse, mukashita fye akanono, Shikulu ngasuminisha.

³²⁵ “Incende ikalamba nganshi.” Oh, mucine. “Ukuba, namwishiba, chalichi cesu umwaka wapwile cakwete ifingi nganshi.” Oh, mucine.

³²⁶ Ba Katolika balimicila bamailoshi abengi. Mucine balicitile ico. Yalifulile icine cine mu Russia mpaka baifumishe nokubikapo, nokupanga kommunistimu. Balicitile icintu cimo cine mu Mexico. Kabili balingile ukucicita mwisonde lyonse, apo abelele. Ico nacilungama.

³²⁷ Mwilaesha ukutina kommunistimu. Kommunistimu cintu icabulamo Lesa. Lelo mulomfwa bamo aba bakashimikila, ukwiminina mu cintamba, ukwebaula, “Kommunistimu! Kommunistimu!” Nshacetekela muli cena naine. Lelo mwiesha. . . No kweba chalichi cabo ukutila, “Oh, ifwe bonse tuli nokuminwa. Isonde lyonse likesaba aba kommunistimu.” Ico cilepililikana ne Cebo cakwa Lesa. Takwaba incende muli Baibele iitila ico cikaba iyo nshila.

³²⁸ Lelo Baibele ilanda ukutila ubwina Roma, ichalichi ca Katolika, cikesa sunkanya isonde. Kabiyeni muli Daniele nokufwailisha. Umutwe wa golide, Imfumu Nebuchadineza, ubufumu bwa Babyroni; Medes na Persia bali mupyene; Ubufumu bwa Grecia bwapyene ubo; kabili Rome aile kumpela. Tulyo tukondo ikumi tubutukila mu bufumu bonse pesonde. Bushe ta mule. . .

³²⁹ Ici cifimbo caryela. Kwaliba icifimbo cansengu. Kwaliba icifimbo cakashikila nokufitulukila. Muniyina, iwe, wikatina nangu cimo pali fyena, lelo mona cilya cifimbo cakashikilila.

³³⁰ Ena naikala pano pene pa cipuna ca bufumu, ileelo, muli cino calo. Ibukisheni, nga fintu Ahabu acitile, kabili Yesebele kunuma yakwe. Ico. . . Baibele ita chalichi ca Katolika “Yesabele; cilende.” Kabili Ahabu tali umuntu

wabipa. Nshilelanda ukutila Mista Kennedy temuntu umusuma. Nshaishibapo nangu cimo palwa ena. Ena muntu. Ifyo fye fyeka efyo Naishiba. Ena ni Kateka. Ndecetekela ali nokupanga Kateka umusuma. Te ena; ni ilya mibombele kunuma yakwe. Pembeleni akaifenenkeshe mubapanga amafunde yacalo, nakonse eko engaya, nomba mukamone icikacitika. Lolesheni ifyo cena cacita mu fyalo fimbi. Lolesheni ifyo cena lyonse cacita.

³³¹ Kabili bushe Baibele tayalanda, mu Kusokolola 13? Cino calo ni nambala ye kumi limo na fitatu. Cena calikwata imishilwa ikumi limo na fitatu ne ntanda ikumi limo na fitatu mumendela. Imingoloshi ikumi limo na fitatu mumendela. Ikumi limo na fitatu, ifintu fyonse muli fyena likumi limo na fitatu; ifyalo ikumi limo na fitatu, ikumi limo na fitatu. Kabili cena cilesangwa mu chapitala 13 uwa Kusokolola.

³³² Kabili Baibele itila, ukuti, “Ena aishile ngo mwana wa mpaanga umunono,” ubuntungwa bwa bukapepa; “insengo shibili ishinono,” ubwikala calo na bukapepa. Kabili panuma ya kashita, balyampene, “Kabili ena alandile nga fintu icing’wena calelanda, nokucita fyonse ifyo ici ng’wena cacitile ilyo ena talabapo.” Kabili Baibele itila, “Bapangile icipasho ca ciswango,” ukwampana kwa chalichi, ifyo fine efyo baingilamo ino ine nshita, muno mu Musumba wa New York. Kabili kulya umwakusungila ifitumbi umukalamba kulya! Kabili imwe bonse ba Methodist, ba Baptist, na ba Pentecosti, kabili cila umo muli imwe, ukwampana kwafilonganino... abantu aba filonganino fyaampana kunse uku, ukwasha ukucita ifintu ifya musango ngoyo, nokushitisha ububeli bwenu, ukuilunda kuli lilya ibumba lya Babyloni. Cinshi icilecitika na imwe? Mucine. Ukushitisha ububeli bwenu, nga fintu Esau acitile, pambale ya musunga. Ico fye ceka eco walapokelela. Epela fye.

³³³ “Capangwa mucimpashanya ca ciswango.” Bwino bwino fye. Mwitina kommunistimu. Muletina bu Katolika. Oh, Atile, “Yali nokwisamo ne fya kutasha ukwabufi, ngo mwana wa mpaanga. Lelo,” atile, “mumoneni.” Kunuma yakwe, mumbulu. Ena ni kafutuka. Imwe mumoneni. Ee, mukwai. Pantu, cena cintu capusana ne Cebo. Ifyo i Cebo cilanda cilingile ukufikilishiwa.

³³⁴ Kommunistimu tailecita icintu nangu cimo lelo kuposafye mumaboko yakwa Lesa. Efyo cili bwino bwino. Kabili umulandu nshi balingile ukucita ico? Lesa ewasuminishe kommunistimu, pakutila yena ingapanga ifi, i Cebo Cakwe, ukufikilishiwa. Mucine. Ico cili... Bushe namwiluka ico? Bushe mwalitala tontonkanya pali ico? Lesa alingile ukulenga i Cebo Cakwe cafikilishiwa.

³³⁵ Lolesheni. Apo pali bakasesema imyanda ine abaiminine kulya, kunuma, kuli Ahabu na Yehoshafati, ubushiku bumo.

Yehoshafati, umuntu umulungami. Atile, “Lelo, ilyo tatulaya ku Ramoth-Gileadi,” atile, “bushe tatulingile ukwipusha Shikulu?”

³³⁶ Ahabu atile, “Ee. Mucine.” Mwamona? Yesabele ewali kunuma ya ico conse, namwishiba. Atile, “Ifwe twala— ifwe twala... Ninkwata bakasesema imyanda ine pano. Twalabaleta.”

³³⁷ Bonse bantu abasuma. Balibaletete. Bonse baliseseme, batile, “Kabiyeni kulya. Shikulu ali na imwe.”

³³⁸ Ico tacaumfwikike bwino, kuli uyu muntu wabulesa. Imfumu ya Israele, nangu imfumu ya Israele kulya kumulu. . . Cena tacaumfwike icalungama kuli ena. Atile, “Bushe takuli naumbi?”

³³⁹ “Bakashimikila imyanda iine, balilandile cimo kale, batile, ‘Kabiyeni kulya. Shikulu nalanda kuli ifwe kabili batile, “Kabiyeni kulya.””

Atile, “Lelo kulingile kwabako naumbi umo ku cifulo cimo.”

³⁴⁰ Atile, “Ninkwata umo, lelo Nalimupata.” Mucine, mucine. Ee. Atile, “Ena lyonse alanjebaula. Ena lyonse alalanda ifyabipa ukulola kuli ine.” Kuti acita shani icintu cimbi, ilyo i Cebo cakwa Lesa cali mususishe?

³⁴¹ E ico balimulaishe nokumuleta Mikaya. Mikaya atile, “Kabiyeni. Ee. Ico nacilungama. Lelo Nacimona Israele nasalanganishiwa, nge mpaanga ishishikwete kacema.”

³⁴² Nomba ena, mulandu nshi, ulya kashimikila umukalamba aile palya, bishopu, nokumutoba ulupi pakanwa. Atile, “Nikwisa uko u Mupashi wakwa Lesa waciya ilyo Wacifuma muli ine?”

³⁴³ Nomba atile, “Tawalimo muli imwe, icakubalilapo.” E ico kansi—e ico lyena atile, “Muli nokusanga, bumo muli ishi nshiku.” Atile—atile—atile. . .

³⁴⁴ Ahabu atile, “Muposeni mucifungo camukati. Mumulishe umukate wabulanda na—namenshi yabulanda.” Atile, “Ilyo Nkabwela mumutende, Nkabombelapo pali uyu muntu.”

³⁴⁵ Atile, “Nga ukatala bwela, ninshi i Cebo cakwa Lesa tacalanda kuli ine.” Mulandu nshi? Mulandu nshi? Ena ali uwalungama pamo ne Cebo, uwalungama pamo ne Cebo.

³⁴⁶ Ubusesemo ubuli bonse ubushikele neco Cebo. . . Ico nifyo fine fye. Ulya e mulandu wine Nandila ileelo ukutila; te mulandu ifyo cilemoneka icisuma, nangu bengaba banga bakashimikila abalandile *ici*, *ico*, nangu *icibiye*, “Kommunisimu ili nokusenda isonde nokuliposa panshi.” Mwilaesha ukulwisha kommunisimu. Ukulwisha ubwina Roma. Pantu, ico ni EFYA SOSA SHIKULU. Shikulu atile ubwina Roma bukateka, te kommunisimu. Cena kalubi fye akakutungulula.

³⁴⁷ Lelo, mwamona, ena alingile ukucita ico. Shikulu aebele Mikaya ukutula, “Ningile ukutuma Ahabu kunse kulya.

Ukulenga bakashimikila ukulanda ico, ukutuma Ahabu kunse kulya, pakutila ifyebo fyakwa Eliya fifikilishiwe.”

³⁴⁸ Lesa alekele kommunistimu ukwima. Ni cinshi ico bacita? Bakwata ifi fikulwa fyakusungilamo ifitumbi pamo, nokupanga ukwampana kwamachalichi, ukuilunda, ukupanga icipasho caciswango, nga fintu i Cebo Cakwe calandilke ukutila ecikacitika. Mwisakamana palwa ico. Mumone icintu cena cilepangwamo. Ico nacilungama. Hmm!

³⁴⁹ Ine... Ndetunganya ukutila ndeminasha, lelo... [Ulukuta lwatila, “Iyo.”—Kale.] Lelo ico e cine. Nshishibe ilyo Ningalanda kuli imwe nakabili. Ine limbi nshakatale. Tatwishibe. Limbi tekuti tukumane nakabili, lelo Ndefwaya mwishibe ico icili Icine.

³⁵⁰ Mulemona ici Cebo. Cena Cishinka; te ine. Ici Cebo, Ici Eco. Nge cebo candi caba icapusana kuli *Ici*, lyena mwi nctetekela. Mulecetekela Ico. Nomba, nga mwatila, “Ukuba, ifwe twalikwata Ico, kabili iwe uleshimikila icapusanako kuli Ico,” nomba cena mulimo obe ukwisa kuli ine. Cisuma. Cena mulimo wenu ukwisa kuli ine. Mwamona? Iseni fye, kabili lekeni tumone ico cili Cebo, nomba.

³⁵¹ Nomba, eico, tulesanga ukutila cena cali...cena ni kommunistimu yalongana capamo. Lesa atile, “Gogi na Magogi, kulya, bali nokulongana capamo,” mucine, “kukulwa ubulwi.” Ico cishinka nganshi, pantu cili nokuleta aya maka capamo. Cena cilingile ukwisa. Baibele itila efyo cikaba.

Lesa alibyele ici Cimuti, ukuti citwale icisabo Cakwe ica bumupashi.

³⁵² Kabili umuntu lyonse alyeseshe ukupanga cena umusango wakupashanya, “Ukukwata imimonekele ya bukapepa.” Ifikulwa ifyakulishamo mumusumba, mucine, ama dolla ba millioni! Owe, mwe! Kabili abantu baleshimikila ukutila Yesu aleisa, nokuposa amadolla ba millioni mutanda na cinekonse konse pacikulwa pacifulo cimo. Kabili, ba minshoni, Nalishiba ba minshoni mwibala, abaleshimikila i Mbila nsuma, ukwabula insapato, ukulya ifyakulya imiku ibili mumulungu. Bushe mulemona umulandu, munyina, ifwe...Bwafya nshi ubuli nabantu? Ine nshacetekela ukutila bena balicetekela nokutila Aleisa. Ayenu—ayenu—ayenu amashiwi yalalanda...Ukuba, uwenu—umweo wenu ulalandishapo ukucila amashiwi yenu. Imwe...Mwamona? Kabili Ena aba...

³⁵³ Balya ba minshoni abanono, uko Naile mukulongana kwandi ngefyo, ukwabula insapato; nakaka namatoloshi yabili mumusana, nga *ifi*; ukwikala kulya nempantila, nemyambo, nefipu, nemisango yonse iyamalwele, kabili nefintu fyonse ifyashala kunse kulya; amaboko ayanono ayakale yalya, kabili baliyalya kutushishi nefintu fyonse ifyashala. Naiminina palya, atile, “Iwe Munyina Branham?”

Ine natila, “Ee.”

Atile, “Oh, akupale! Ine lyonse ndakupepelako.”

354 Natontonkenye ukutila, “O mwe Lesa, lekeni ulyo mwaume ampepeleko. Ee. Ulya e mwaume. Ulya eo.”

355 “Ine ndi...Ine—Ine—Ine mbelenga ifyalembwa fyobe, Munyina Branham. Iwe icine cine ulelanda Icline. Ifwe tuli abaiminina naiwe.” Oh, munyina, ulya—ulya e mulumendo. Ulya eo; umulumendo umunono umubusu.

Kuti waumfwa umuntu umo atila, “Namumwishiba uyu muntu?”

“Oh,” ukutila, “ena taba mukabungwe kesu.”

“Bushe eflyo cili? Ena ni nani?”

“Mulandu nshi, ena taba naifwe.”

“Ukuba, ninani uyo?”

“Oh, ena aba—ena abafye palwakwe.”

“Oh, eflyo aba? Uh-huh. Ukuba, cinshi ico acita?”

“Oh, alikwata umulimo unono kunse kulya. Ta—tailunde kuli ifwe.”

“Ukuba, Ndefwaya ukwishiba palwa ena.”

356 Namwishiba, iyo Nali umulumendo umunono, ndefwaya ama apo mwibala lyama apo, Lyonse nalesanga icimuti ico bacingililako ifimuti mwisamba, namwishiba. Iyo bacingilile nganshi, uko ekwali ama apo ayasuma.

Batila, “Ukuba, nikakunkulukafye wa mushilo.”

357 Namwishiba, imwe lyonse mulabika icakutinishako apo icimuti icisumaabela. Ciwa acita icintu cimo cine, ukuti amitinye mufumeko kuli Cena. Mwisakamana. Kabiye ni fye kunuma ya cilya icakutinishako.

358 Naletamba imfuko ubushiku bumo, ilelya cilemba intu Nalebyala. Inshita yonse Nabyala umulongo wacilemba, kalya kantu kalefuma, nokulya yonse. Natontonkenye, “Nalatinya nomweo ufume muli yena.” E ico Nasendele isaka lya mapepala. Kabili ine mucine Ndi kalenga; nga mwalimwene. Nalengele ico Namwene ukutila cikopecakutinya. Oh, cali icakutinya, pamo nangu Nine nalengele. Kabili Nacibikile pesaka, nokubikapo cilemba pali lyena, nokucikobeka kukamuti. Kabili ilyo umwela walepupa, calesunkana nga *ifyo*.

359 Imfuko yaishilefuma mucilindi, namwishiba. Kabili yalebutuka ilepita mulya, ilelya cilemba, kabili yaishilebutuka nokufika pesaka ili. Yabwekele kunuma. Yalolesha kuli lyena, yaloleshe pali lyena nga *ifyo*. Kabili aile, “whew,” yatolokelepo, kabili, oh, isaka lyaiminine shilili. Yaloleshe pali lyena nakabili, namwishiba, nokulilolesha monse, nakabili. Yaishilelolesha kunuma nokumona cilemba palya panshi mumulongo. Kabili

yali iisuma, namwishiba. E ico yaliloleshe, cilya icakutinishako munshila yaiko. E ico yaendele, kabili yalitwalilile ukupalamako panono, nga *ifyo*, ukweshwa ukucitinya, kabili cena tacalesela. Wisakamana; naifwa. Efyo ifyakutinishako fyonse fyaba. Eico ya—ya . . .

³⁶⁰ Efyo yacitile, yabulile ulukasa ulunono nokuma mwisaka, efyo isaka lyalilile, lyalila. Yaishiletolokela kunuma nokulilolesha, nga ifi. Yaumamo nakabili, lyalila, lyalila. Efyo cilifye, cilelilafye. Kwati cipululu cabena Ireland, congofye namasako, kabili tamuli icipululu, namwishiba. E ico yaishileumamofye nga *ifyo*, nokulilisha imiku ine nangu isano nga ifyo. Namwishiba ico yacitile? Yaishileshingulukila kunuma yesaka nokutwalililapo ukulya cilemba yandi. Yena yalishibe ifingi palwa lyena, bwino bwino ukucila ifyo Naishibe. Mwamona? Ico ni cinshi? Mwamona, yena tayasuminishe icakutinishako ukuileshe. Kuliko icintu cimo icisuma kunuma yacakutinishako.

³⁶¹ Ilyo batila, “Oh, bena ni bakakunkuluka wa mushilo,” twalilileni fye ukushinguluka kunuma ya ico icakutinya nokwingilamo. Mwamona? Twalilileni nokucicetekela. Mwamona? Limbi kuti caba Mupashi wa Mushilo umo kulya, nao, mwamona. Imwe tekuti mulande. Mwamona? Cisuma.

³⁶² Oh, cilya ici- . . .katumone uyu makanta uumeng’nya uwamucilonganano ifyo alebomba. I Chalichi cacifyalilwa; Chalichi campashi. Lolesheni uyu makanta umeng’nya umukote, ifyo acipanga icilonganano. Alilya kale icakunse, kabili alilya ifisabo ukufuma pali cena, kabili, oh, munyina, fyena fyonse fyaliya. Fyonse ifyabupe fya Mupashi fyaliya; takwaba ukundapwa kwa maka ya Bulesa, takwaba ukulandila mundimi, takwaba ubusesemo, takwaba nangu cimo, tabacetekela mu—tabacetekela muli bakasesema. Tabacetekela muli ifi fintu. Tabaishiba. Fyonse, fyapangwa nomuntu! Ifintu fyonse ifyo bakwata fyapangwa nomuntu, fyakupangafye. Mwamona? Cisuma. Chalichi cacifyalilwa, kwalibako chalichi cacifyalilwa. Ico e capangwa nomuntu. Chalichi ca bumupashi . . .

³⁶³ Namwishiba, Baibele eyalanda ico? Ee, mukwai. Chalichi cacifyalilwa; kabili na Chalichi ca bumupashi. Kabili Baibele itila, “Tamfya cishiko nomwana wakwe:” (Hagar) “pantu ena takabe impyani pamo nomwanakashi umuntungwa nomwana wakwe.” Mwamona?

³⁶⁴ E ico, chalichi cacifyalilwa, ico cili nokupyana (Cinshi?) ukukakwa kwa myanshi, ukukakwa kwa myanshi, kukocewa. “Kabili ena takapyane, ukuba impyani, no mwanakashi umuntungwa.” Ngo mwanakashi umusha ali muli bunkole nabana bakwe abaume, ena tali nokuba impyani no mwanakashi umuntungwa, pantu abana ba mwanakashi abantungwa baleya mu Kusumbulwa. Kabili abana bakwa cishiko bakeminina

mu Bupingushi, mwamona, ukutamfiwa. Ee. Aba bumupashi bantungwa. Ee, mukwai.

³⁶⁵ Makanta uumeng'anya, ba Esau bamufilonganino. Nomba, Esau. Ulya palya Esau na Yakobo, bonse babili ba mpundu, bonse babili bakapepa. Esau aali umuntu wa buntunse. Ena aali umuntu umusuma. Ena tatile, ukuba, nomba. . . Ena taile kunse nokwiba, ukunwa, nangu icintu icili conse kulya. Ena aali umuntu uwabukapepa. Lelo atontonkenye ukutula, "Ukuba, cikulu fye Ndi kapepa, bupusano nshi cilepanga?"

³⁶⁶ Lelo, Yakobo umunono uwakale, tasakamene umusango ena aali nokukwatilamo ico, bulya ububeli ebo alefwaya. Temulandu inshila abusendelemo, alefwayafye ukubusenda! Nga cakuti aali nokufukama kucipailo, nokubilikisha nokulila, nokupunda nokuponya ifimina. Njeleleniko. Nangu, namwishiba, ukukwata amenshi mulinso lyakwe. Nshacipilibula ukulanda ico. Kabili e ico. . . Njeleleniko. E ico, aya kucipailo nokubilikisha mpaka acipokelela, mulandu nshi, ena alicipokelele. Mwamona? Tasakamene umusango untu acikwatilemo, kulila alikwete ico.

³⁶⁷ Bamo muli bena batila, "Ine. . . Munyina Branham, balya bantu kulya, ukulapunda pali cilya cipailo, ukulila, nokulila. Nshilefwaya cena ukuba muli uyo musango." Ukuba, tamwakacipoke.

³⁶⁸ Umukote umufishi, munyina uwafita, kulya ku Masamba, inshita imo, ali lyonse uwansansa. Kabili ena, umukalamba wakwe atile, "Cinshi—cinshi cilekulenga ukuba uwansansa inshita yonse, mulumendo?"

Atile, "Ndeumfwa bukapepa mumutima."

Atile, "Takwaba icintu ca musango ngoyo."

³⁶⁹ Atile, "Naupanga icilubo cimo. 'Ukukonkafye nefyo waishiba, takwaba icintu camusango ngoyo.'" Ena aishibe icapusanako. Atile, "'Ukukonkafye nefyo iwe waishiba.' Nga walandle ico muli iyo nshila."

Ubushiku bumo, atile, "Ndefwaya ukusendako bumo bukapepa ubo umfwa mumutima."

Atile, "Nililali mulebufwaya?"

Atile, "Apa pene."

Atile, "Ukuba, natuyebusenda."

³⁷⁰ Balile. Atile, "Apa pali umuputule wakusungilamo icani. Uli bwino." Kabili atile, "Ee, umukashi wandi tang'umfwe, nafimbi ifili fyonse kunse kuno," efyo alandile. Ulya e musango abantu bacifwailamo, namwishiba; cipeleni kuli bena, pa cipe. Atile, "Twalafukama panshi pano."

Munyina umukote atile, "Tepano ulecisendela."

³⁷¹ Ukuba, mukwai, aile mumulimba. Atile, "Bushe nipano twalacipokela?"

Atile, “Iyo.”

Atile, “Twalaya palya basungila amataba.”

Atile, “Iyo.”

Atile, “Nikwisa uko mufumya?”

372 Atile, “Nkonkeni.” Apetele itoloshi, afumina kunse uko batekela inkumba, mumaka, mumatipa, atile, “Iseni kuno kwine. Pano epo mwalacipokela.”

Atile, “Nshilefwaya ukwisa uko.”

Atile, “Imwe tamulecifwaya, mukwai. Imwe tamulecifwaya.”

373 Namwishiba, Naamani atontonkenye ico, nankwe. Naamani, Naamani atile, “Nomba, Ndefwaya ukundapwa kufibashi fyandi.”

374 Eliya atile, “Iwe kabiye kulya ku Yordani yamatipa, uko ena aitulula mu Mediterraneani kulya.” Kabili atile, “Yena matipa nge fyo yengaba. Wibile kwisamba kulya imiku cinelubali.”

375 “Oh,” Naamani atile, “owe, mwe! Bushe amenshi tayawamako, ukushinguluka ku Damaseke kabili pa mulu palya? Ooh, yaliwama kabili yaliba ayalengama kulya.” Mwe, twalimwene kuno inshita imbi iya bushiku, pabunkolanya, muno, namwishiba. Atile, “Oh,” atile, “mulandu nshi, mulandu nshi, ifwe tatulefwaya ukuya kulya. Ine tekuti nje kulya. Kabili mwalishiba untu Naba? Ndi kapitao wabashilika. Ndi mukalamba wa mulalo.”

376 “Ukuba, nga ulefwaya ukundapwa kufibashi fyobe, kabiye kwisamba kulya. Lelo nga ulefwaya ukufisunga, kabiye kumulu kulya. Atile, ‘Tbila.’”

377 Kabili Ndemumona aleingila muli yalya menshi. Bushe kuti mwaelenganya? Oh, ico cacenene bushimucindikwa bwakwe. Ndemumona, namwishiba, aleendela patukondo nga *ifi*; naikata umona, namwishiba.

378 Uyo e musango abantu bamo besha ukwishilamo kuli Kristu, “Ndefwaya ukundapwa, Ndefwaya, namwishiba, ukuya ku Muulu, lelo, oh owe, ndesunguka nga cakuti abashala bali nokulolesha pali ine?” Uh-huh. We bumbimunda we. Iwe tawakatale aucikwata, nangu cibe ifyo. Ico nacilungama. Mwamona? Tawakatale cikwata cena, nangu cibe fyo. Wisakamana. Taulafika pakucifwaya. Ico nacilungama. Taulafika pakucifwaya. Ico efyo cili. Ilyo waiteyanya ukucikwata, uli nokucikwata, cisuma. Lesa ali nokucipela cena kuli iwe ilyo waiteyanya. Cisuma.

379 Nomba, bonse, bamakanta bameng’anya abamufilonganino, balilya conse icintu. Moneni cila cishishi, cila cimo ica ifi fishishi, ilyo cilebombela pa Cimuti, calipangile inshila kuli filya umbi umwakukonka. Oh, ena muntu uwacenjela. Ee, mukwai.

Mwamona? Alifumishepo ifisabo, mwamona, u Mupashi, eico (Cinshi?) ena kuti afumyapo isenge, mwamona, amabula.

³⁸⁰ Eico ulubali lumbi lwalishile kabili apangile ubwikashi bwakwe, nokufumyapo amabula. Mulandu nshi acitile ico? Afumishepo amabula icakuti kwingakana ukuba ukwatalalila nakamwela akasuma, pakutila abantu bambi bengamona, pakutila ena engengila mucipapa. Mwamona?

³⁸¹ Kuti aingila mucipapa, ukutula mumutima, nokufumyamo Isambilisho muli bona, mwamona, e cintufye citungilila u Mweo.

³⁸² Kabili nomba, ilyofye atula ifipunda muli ico, akonkenyepo, ifyakubomba fimbi, nomba kwaishile makanta wakonka, uwasenda icilonganino, nokuconka nokucampanya icakuti tekuti mu Cikwate.

³⁸³ Kabili cinshi ico Umweo wacitile? Waile fye panshi pamishila. Ico cili icalungama bwino bwino fye. Uku Citwala panshi pamishila. Cisuma.

³⁸⁴ Nomba, icishishi cimo cine catulile kumutima, mpaka cafika ku Mweo. Catwalilile ukwisa kufisabo, kumabula, ukupitila mufipapa, mpaka cafika kumutima, ku Mweo. Cisuma.

³⁸⁵ Nomba, natumone konaula ifyo alebomba. Intanshi... Nalatolokapo fimo ifili apa, Nincetekela; iyo, Nshacite ico. I— icintu cakubalilapo ico uyu muntu acitile, lilya line fye aingile mumutima wa Cimuti... Natumumone, kunuma kuciputulwa, ilyo talatampako. Natumumone. Nomba lekeni tumuloleshe ilyo ali pamulimo. Icintu ca ntanshi ico ena asushishe, cali konaula ica ntanshi icituntulu, Icimuti icisuma icafisabo ico Lesa akwete pesonde.

³⁸⁶ Nomba, nga kuti mwashipikisha na ine pamaminiti ayanono nayambi. Ndefwaya imwe—Ndefwaya imwe mumfwe ici nomba. Mwiesha... Iyi ni Mbila yenu iye Pasaka, ileisa ino ine nshita. Uh-huh, uh-huh, uh-huh.

³⁸⁷ Ifyo abalilepo ukucita, aonawile icakwa Lesa icantanshi, icatemwikwa Icimuti cacisabo, Kristu. Ena aali cilya Cimuti ukufuma mwibala lya Edeni. Ico nacilungama. Icimuti cacisabo cantanshi, ali Conawile. Ecantanshi Cimo ico Lesa abyele pano pesonde, ali ni Kristu. Aonawile cilya Cimuti ico caletwala ifisabo Fyakwe. Nomba, balikwete utubungwe utwa misango misango, kabili ico califye mumunwe yakwe. Lelo ilyo ena aishile ku Cimuti ico catwele icisabo icituntulu, icishishi caci Roma caingilemo Mulya, mwamona, caonawile Icimuti.

³⁸⁸ I Cimuti? Ee. Yesu atile, “Nga Nacita...” Muli Yohane Washila mutila, “Nga Nshicitile imilimo yakwa Taata Wandu, nangu nshikwete ifisabo fya kwa Taata Wandu, mwi Ncetekela.” Ena aletwala icisabo cakwa Lesa. Cisabo ca musango shani ico Ena atwele? Cisabo ca musango shani?

389 Lekeni tu Mumone pama mineti ayanono. Twalipita muli ico imiku iingi. Natukwatefye icakupitamofye icinono, icabantu abekele pano, abalelolela miniti, ukuti bapepelweko.

390 Cali ni cinshi icintu cantanshi ico baishibe, ukutila ena, aali noku Mwishiba ukutila ni Messiya? Ilyo Petro aishile ntanshi kuli Ena, kabili Andreyo ali muletele, kabili Aloleshe pali Petro nokutila, “Ishina lyobe niwe Simoni, kabili niwe mwana Yona.” Alishibe ilyo line, ukulingana na Malembo, ukutila ulya aali ni Messiya. Kwaliko . . .

391 Bushe mwalishiba kwaliko abengi abaimine kunuma uko, ukulingana nelyashi lyakale, abaleita abene ba Messiya? Lelo tapali nangu umo pali bena uwingacita *ici*. Uh-huh. Pantu, “Messiya,” Mose atile (I Cebo cakwa Lesa, ico cishingafilwa, calandilwe na Mose.), atile, “Messiya Wenu akaba Kasesema nga ine.”

392 Kabili eico ilyo uyu mweni aishile kucinso cakwa Yesu, kabili Yesu atile, “Mona, ishina lyobe niwe Simoni, kabili uli mwana wakwa Yona,” Petro alishibe lilya line Uo Ena aali. Alishibe ukutila ulya aali ni Ena.

393 Ilyo Nathaniele aile no kusenda Filipi, nangu . . . Filipino alile, asendele Natanaele, ntile, no kumuleta kulya. Kabili Nathaniele, umuntu umukalamba, mwamona, umuntu umukalamba, umuntu uwa bukapapa. Kabili—kabili Filipino bamwebele palwa cena, mumuseho kulya, ifyo Acitile kuli Simoni. Kabili ilyo Nathaniele aishile mu Kubapo kwakwa Yesu, ni finshi ifyo Yesu alandile? Atile, “Moneni umwina Israele, uyo umushaba akabi nangu kamo.”

Atile, “Rabbi, ni lilali ilyo Mwajishibe?”

394 Atile, “Ilyo Filipino talakwita, ilyo waciba mwisamba lya cimuti, Nacikumona.”

395 Atile, “Rabbi! Rabbi, Imwe muli Mwana wakwa Lesa; Imwe muli Mfumu ya Israele.” Mwamona?

396 Mulandu nshi? Ico e cisabo. “Nga Nshilecita imilimo yakwa Taata Wandu . . .” Alishibe amatontonkanyo yalya yene ayali mumitima yabo.

397 Umwanakashi aikete umwingila Wakwe, inshita imo, kabili alile nokwikala mulukuta. Yesu alilolekeshe mumbali kabili atile, “Ninani uwa Nkumya?” Bonse fye balikene. Aloleshe monse, nokumumona. Ena alikwete ukusuma kwamulopa. Atile, “Icicetekelo cobe nacikupususha.” Oh, owe!

Umwanakashi umukote umunono umwina Samaria . . .

398 Nomba ibukisheni, Ena tatalile aya ku Benafyalo, nga filya. Iyo, mukwai. Ena alikenye abasambi Bakwe ukuyako kuli bena. Abo nifwe. Buno bushiku bwesu. Ena aile mumusango wa Mupashi wa Mushilo, kuli ifwe, nge fintu Alandile ukutila Akaba.

399 Lelo lintu Aile kuli bena, cinshi cacitike? Lintu Aile ku mwanakashi umwina Samaria, umwanakashi atile . . . Atile kuli ena, “Mpelako amenshi Nwe.”

400 Kabili atile, “Cena tacaba mulutambi kuli Iwe, ukuba umu Yuda, ukwipusha ine, umwina Samaliya.”

401 Balikwete akapatulula kumalangi yabo kabili nafimbipo. Abalengele ukwishiba lilya line, ukutila takwali ukupusana, bonse bafumine ku cimuti cimo cine. Ifwe bonse tuli bana baume na bana banakashi bakwa Lesa. Ifwe bonse efyo twaba, mwamona. Kabili Atile . . .

402 Atile, “Ukuba, tupepa. Shifwe, Yakobo . . .” Mwamona, kabili ulya ali ni wishi wa ba Yuda, pamo. Mwamona? “Shifwe, Yakobo, ewaimbile ici cishima, kabili Mulelanda ukutila Muli bakalamba ukucila ena?”

403 Kabili Atile, “Amenshi ayo Nakupela Mweo wa muyayaya.” Mwamona? Atile . . .

“Ifwe, ukuba, ifwe tupepela muli ulu lupili, kabili Imwe mu Yerusalemu.”

Atile, “Kabiye kalete umulume obe nokwisa kuno. Ici calapwisha fyonse.”

Atile, “Nshakwata umulume nangu umo.”

404 Atile, “Iwe wacilanda icalungama.” Atile, “Iwe walikwatapo basano; kabili noyo untu wakwata nomba temulume obe.”

405 Atile, “Mukwai, Namwishiba, cali imyaka imyanda ine ukutula ilyo twakwete kasesema, lelo Mulingile ukuba kasesema. Mwishibe shani ukutila Nalikwete abalume basano?” Atile, “Nomba, twalishiba ukutila i . . . Ni nshita yakwa Messiya ukuba kuno, uyo witwa, ‘Kristu.’ Kabili ilyo Akesa, Akatweba ifintu ifya musango ngoyo.” Oh, ifi e fisabo Fyakwe.

Atile, “Nine Wine.”

406 Ashile umutondo, akapoto akakale aka kabungwe. Aile musumba. Te mulandu ifyo cali icishima, cintu Yakobo akwete, asangile Akafukauka akapya. Mu musumba aile, atile, “Iseni, mumone u Muntu Uunjebele icintu ico Nacita: bushe Uyu te Messiya wine? Bushe Ici te cisabo? Bushe Ici te cishininkisho ukutila Ulya ni Messiya?”

407 Aba Yuda bafililwe ukwiluka Cena. Batile, “Ena nikabuka, Belesebuli.”

408 Yesu atile, “Nakubelela uluse, iwe. Lelo, inshita imo, Mupashi wa Mushilo akesa mukucita icintu cimo cine; kabili, nga mukalande ukususha Wena, tamwakatale belelwa uluse.” Mwamona?

409 Nomba, “Nga Nshilecita imilimo yakwa Taata Wandi, cetekeleni . . . Mwincetekela.” Lelo cilya Cimuti ca cisabo caletwala ifisabo.

410 Nomba cinshi? Cinshi ico Alandile? Nomba cinshi—musango wa Chalichi nshi Aimike? Nomba, imwe ba Katolika mwe balefwaya ukulanda ukutila Yesu abikilepo ichalichi, ci Chalichi camusango nshi ico Abikilepo?

411 Bushe Ena alitala alumbulapo icilonganino, icisumino? [Ulukuta lwatila, “Iyo.”—Kale.] Ena lyonse alacisusha. Atile, “Mwefibumba fyashingulwa. Mwe mafupa yabantu abafwa.” Abetile ifintu fyonse ifyo Engabeta. Ico nacilungama. Alisushishe cena. Ico cali icisabo cakwa Lesa. Nomba, imwe kuti mwapanga fibili ukubikapo fibili, fine, nga mulefwaya ukucita ico. Cisuma. Alicisushe cilya icintu, akabungwe, ukususha amalyashi yabo. Abetile, “Ba bumbimunda, insoka mucani,” kabili atile bena bali “ifiwa.” Atile, “Imwe muli bakwashinwe ciwa, kabili imilimo yakwe eyo muli nokucita. Niwisa pabafyashi benu uushapakese bakasesema Natumine abaku Ntangilila?” Mwamona? Atilke, “Elyo mwakula inshishi shabo.” Atile, “Nimwe mwababikile mulya.” Oh, munyina, Ena talwile nabo. Ico nacilungama.

412 Ico cali icisabo cakwa Lesa. Cena cali ni cinshi? Ikaleni ne Cebo cakwa Lesa, lengeni i Cebo cakwa Lesa ukulangishiwa.

413 Atile, nga teifyo, “Bushe Amalemba yalanda shani ukutila Ine ne Messiya ndi nokucita lintu Naisa? Nomba, nga Nshiletwala ico cisabo ca cilya Cebo, lyena Nshili Messiya. Lelo nga Natwala icisabo ca ico Cebo ico Messiya alingile ukucita, lyena Ndi Ena.” Ameni. “Nomba, nani muli imwe enga Njebaula palubembu?” Atile. Mwacimona ico. “Nitwisa patubungwe twenu tucita icintu cimo cine?” Mwacimona ico. “Messiya alingile ukucita ici. Messiya alingile ukuba kasesema. Nomba natumone imwe bamo,” Atile, “namano yenu yonse ayamataki, lekeni tumone imwe ukucita ico.” Nomba, bena bali tondolo. Cisuma. Cena cali ni cinshi? Ena atwele icisabo cakwa Lesa. Mupashi wa Mushilo aali muli Ena. Ena atwele icisabo cakwa Lesa. Ena aali ni Cinshi? Ena . . .

414 Nomba umfwikisheni. Nalaangufyanya fye bwangu bwangu nga fintu Ningacita, ekutila Nimicelwisha kucakulya cacungulo cenu ice Pasaka. Lolesheni. Lelo, icenu—icenu icakulya ce Pasaka cenu cifwile ukuba ukubuka. Mwamona?

415 Lelo cinshi? Ena aali Icimuti Kasesema cakwa Lesa uwapwililika, Icimuti ca cilangililo, Icimuti Shibwinga. Ameni. Ubukata! Nalalanda icintu cimo mukulungatana: Nga cakutila Ena e Cimuti Shibwinga (Bushe namucetekela ico? Ukufuma mwibala Iya Edeni?), lyena Icimuti Shibwinga, ukwabula Umwanakashi, tacitwala icisabo, e ico Alingile ukukwata Icimuti Nabwinga. Ena afwile afyalwa ku fintu fimo fine, i Cebo ukupangwa umubili mu Cimuti. Ndesubila namucumfwa ico. Wena Mweo umo wine uwaba muli ici Cimuti icanakashi, Shibwinga, ngefyo Wena waba muli Nabwinga. “Imilimo iyo

Ncita na imwe mukacita.” Bushe ico nacilungama? Ena aali ni Shibwinga, ibukisheni.

416 Mwatila, “Ico tacili mu Malembo.” Oh, emo caba. Nalikete ico nomba. Mwamona? Tulepekanya ukukwata ukulongana kwakundapa muli miniti imo. Nacimona ico. Ena eflyo aali.

417 Mulefwaya icishininkisho ca ico? Atile, “Nine Mwangashi, imwe muli misambo.” Yohane Washila alelanda ico: “Nine Mwangashi, imwe muli misambo; imwe muletwala icisabo.” Mwamona? Kabili icimuti ca mwaume ne cimuti ca mwanakashi cilatwala ubuluba, cimo ku cibiye, cileta icisabo. Kabili umusambo no mwangashi ficita icintu cimo cine. Mwamona? Ico nacilungama bwino bwino.

418 E ico Atile, nomba, ici Cimuti ca ntanshi cali Icimuti Kasesema, Icimuti capwililika, Lesa wa bakasesema. Aali Icimuti icikalamba. Aali Icimuti Kasesema icakwa Lesa icapwililika. Mulandu nshi? Ena aali Cebo. Nomba, bambi bali ni bakasesema abanono. “I Cebo caishile kuli bakasesema.” Lelo Aali Cebo, Umwine, mu mimonekele yakwa Kasesema. Amen.

419 Nomba tuleya kumo. Nomba umfwikisheni. Kabili mwicipusa ici nomba. Cena cali icisuma nganshi, Nalicilemba apa. Uh-hum. Amen.

420 [Uta yamotoka yaumfwika—Kale.] Umo muntu alebilibikisha, ukulisha uta yabo, kunse kulya. Uh-huh, ukuba, oh, Ndesubila namukwata inshita iisuma kunse uko. Ifwe tuleumfwa bwino, muno. Cisuma.

421 Nomba, Ena aali Cimuti Kasesema icakwa Lesa. Mulandu nshi? Ashimikile i Cebo cakwa Lesa conse icapwililika, pantu Ena aali Cebo cakwa Lesa ukulengwa ukumonekela. Aali Icimuti Kasesema icapwililika icashimikile i Cebo Kasesema icapwililika, ico caletele icisabo cakwa Kasesema uwapwililika mu Cebo cakwa Lesa icapwililika. Oh, munyina, landeni palwa Cimuti! I Cimuti, Ena aali nicilya Cimuti ca Mweo ico Malaika akenyeko Efa na Adamu, naba Kelubi abakulinda, ukubatalusha ukufuma kuli cilya Cimuti. Nomba ba Kelubi bamo bene baleesha ukubatalushako muli Cena, pantu kwali inshila iyo babapangile. Mwamona? Nomba baletintila kunuma; oh, abantunse. Hmm!

Nomba, ashimikile i Cebo conse, Taputwile *apa* nangu *apo*.

422 Ilyo Satana aishile kuli Ena, ulya kasambilila wafya bulesa umukalamba, nokutila, “Calilembwa . . .”

Yesu atile, “Ee, kabili calilembwa . . .” Uh-huh.

“Lelo calilembwa . . .”

Kabili Atile, “Kabili calilembwa . . .”

423 Icimuti Kasesema Icapwililika ukushimikila i Cebo icapwililika icakwa Kasesema, nefishibilo ifyapwililika ifyakwa

Kasesema, ifyapwililika ifyakufumamo ifyakwa Kasesema, ifisabo ifyapwililika ifya Mupashi.

424 Kabili kucakupumya...Na—Na lapita muli ici mukwangufyanya nomba. Pantu, kukusenteka, bena bali Mutanike pa...Ena aali Cebo, namwishiba. Bali Mutanike, Icimuti i Cebo; Icimuti i Cebo, ba Mutanike pacimuti icapangwa nomuntu ica ci Roma. Hum! Munyina, Ndesubila ico nacumfwika. Ena, ukuba Icimuti icapwililika icabumupashi icakwa Lesa, bena bali Mutanike pa cimuti icapangwa nomuntu ica ci Roma. Amen.

425 Cimo cine nomba. Baleesha ukusenda i Cimuti cakwa Lesa icapwililika, i Cebo, noku Cisakanya, noku Cikobeka kucisumino cimo. Imfwa no Mweo tekuti fisakane. Yesu tatalile asangwako kukulongana kwacililo; Ena alebusha abafwa. Mulandu nshi? Imfwa no Mweo tekuti fikale capamo. Fyena fyalipusana, cimo kucibiye. Ena tashimikile ifililo. Abemishe fye. Amen. Ee. Mulandu nshi? Mweo; ne mfwa.

426 Nomba lolesheni. Bali Mutanike pa cimuti. Bushe ico nacilungama? “Alitipwa uyo utanikwa pa cimuti.” Bushe ico nacilungama? Baibele yatile, “Alitipwa uyo utanikwa pacimuti icili conse icapangwa nomuntu.”

427 Eico nga cakutila, ileelo, uleesha ukukobama kucimuti cimo icapangwa nomuntu, fumako kuli cena. Kabili wicileka cikukobeke kuli ico, pamo. Pantu, ilya ni ncende ya bafwa, kamo akapangwa akakwa Luther, Baptisti, Presbyteriani, akabungwe ka Pentecosti, ico nacilungama, icimuti icapangwa nomuntu. Wikobama apo. Wicileka naco cikukobeke, pamo. Bakakukobeka kulya nga kuti bacita ico, mpaka Umweo onse wafumamo muli iwe, mpaka waishiba isambilisho lyabo. Ico nacilungama.

428 Lelo apo epo batanike Icimuti icapwililika. Icimuti cacisabo icapwililika icakwa Lesa catanikwe pacimuti caci Roma icapangwa nomuntu. Ifyo efyo cili. Cena cali icitipu ukutanikwa pacimuti icili conse icapangwa nomuntu. Cinshi ico? Uku Mufumya kucinso cabo, panuma Atwala ifisabo fyonse.

429 Panuma yakwa Maliya Magadalini, efyalanda ilyashi lyakale, alibutwike kuntanshi yabo kabili atile, “Cinshi ico Acitile? Cibi nshi Acitile?” Aiminike ifyalecitika, atile, “Cinshi ico Acita icabipa? Bushe Tacita icintu nangu cimo lelo ukushimikila i Mbila nsuma kubabusu? Bushe Tacita icintu nangu cimo lelo ukundapa abalwele, ukwimya abafwa? Kabili ifishibilo fine ifyakwa Lesa uwamweo fyaba muli Ena. Kuti mwa Mususha shani?”

430 Kabili bena bamutobele ulupi pakanwa, nokutila, “Bushe kuti mwaumfwa kuli uyo umwanakashi cilende mucifulo cakwa shimapepo wenu,” mwacimona ico, “bishopu wenu?” Uh-huh.

Mwacimona ico. Cintu cimo cine ileelo. Ico nacilungama. Uh-huh. Ee.

⁴³¹ Nomba, ilyo Acitile fyonse ifi, nokuishininkisha Umwine, ifyo Aali, nokufibika kuli bena noutila, “Nga Nshili Ena, lyena niwe nani?” Uh-hum, uh-hum. “Nga kuti mwa Njebaula pa lubembu, nga Nimpanga icilubo pancende apali ponse mu Cebo, Nangisheni. Nomba lekeni Mulangishe apo mwapanga icilubo.” Mwamona? Ulubembu “ukukana cetekela.” Twalishiba ico.

⁴³² Nomba, uku Mufumyapo pacinso cabo! Bena bali Mupatile nganshi, pantu Aonawile utubungwe twabo tonse. Uku Mufumyapo pacinso cabo, bena bali Mushikile. Nokukunkulusha ilibwe ilikalamba ilya cilonganino pamwinshi, e ico Ena mucine tekuti eme nakabili. Mwamona? Oh, owe!

⁴³³ Tontonkanyeni pali cilya i Cimuti capwililika! Davidi aloleshe kunuma noku Cimona. Atile, “Cena ciminine patumilonga twa Menshi. Amesha amabula Yakwe munshita Yakwe, mucisabo Cakwe; tacakayapose, yena—yena tayakalokote. Conse ico Acita cikalunduluka.” Aali Mwana wa bunonshi.

⁴³⁴ Yosefe ali icipasho ca Ena. Aali Icipasho cakwa Yosefe. Ukuli konse uko Yosefe aile, cena calililundulwike.

⁴³⁵ Cimo cine na Yesu, i Cebo Cakwe. “I Cebo candi cikalunduluka, kabili Tacakabwelele kuli Ine ibusha. Cikafikilisha ico Na Cipangile ukucita.” Mwamona? Ena aali Cebo. I Cebo catuminwe pe sonde, na Lesa, kabili Cena cili nokufikilisha bwino bwino ifyo Lesa a Cituminepo.

⁴³⁶ Nomba, kutikisheni nomba. Ici nacinonka, namafuta pamulu wacena. Nomba moneni.

⁴³⁷ Uyu Aleisa, nomba, kabili bena. . .pali ilya ine imilimo yakwa Lesa, ilyo Aiminine no kubepusha. Atile, “Nga Nshilecita imilimo iyo Lesa alandile ukutila Ningile ukucita, lyena Nshili Ena; mwincetekela Ine. Lelo nga Nacita ico, lyena cetekeleni imilimo. Nga imwe tekuti mu Ncetekele, pakuba Umuntu uulecita ici, lyena cetekeleni imilimo Ncita. Yena ipela ubunte pali Ine. Bena balalanda ukubilikisha ukucila ishiwi Lyandi eflyo lingalanda.” Ico nacilungama.

Kabili icintu cimo cine kuti cabomfeshiwa inshita ili yonse. Ee, mukwai. Mucine kuti cacita ico.

⁴³⁸ Nomba moneni. “Nga Nshilecita imilimo yakwa Taata Wandi, lyena mwi. . .mwi Ncetekela, mwi Ncetekela. Kanshi, nga Ndecita imilimo, Ncetekeleni.”

⁴³⁹ Nomba cinshi ico bena bacitile? Babulile cilya Cimuti icisuma, noku Citema, noku Cikobeka pa cimuti icapangwa nomuntu. Ico nacilungama, ukuputula u Mweo ukufuma muli Cena, nokukobekwa pa cimuti icapangwa no muntu, icakupumya.

440 Nomba, bena tabatemenwe ico. Abantu abengi baiminine palya, balelila palwa Ico, eico ba Mufumishepo. Batile, “Twalakaka icilonganino cesu icakuti bekaletamo bakakunkuluka wa mushilo muno.” Eico ba Musunkile mucilindi cakwa Yosefu umwina Arimatiya, kabili bakunkulwishepo ilibwe ilikalamba. Baletele abaume umwanda ukucikunkulushapo.

441 Bushe mwalitala amumona—mwamona, inshita imbi iyabushiku, mucikope, inshila ikalamba iyo babikilepo ilibwe? Cifina amatani.

442 Bakunkulwishepo akabungwe kabo akakulu, icakuti Engakana ukwima. Nomba bushe ico cali Mwikete? Iyo.

443 “Lelo Nkabwekeshapo, efya sosa Shikulu.” Natufike pali iyo isambililo nomba, nokuyensha. “Nkabwekeshapo, efyo asosa Shikulu. Nka Mubwekeshapo munshiku shitatu. Nka Mubusha nakabili.” Bena tekuti ba Mufise muli cilya cilibwe. Bena tekuti ba Mufise ukumufumya kucinsu cabo. Bena tekuti ba Mufumye kukuboko. “Nka Mubwekeshapo, efya sosa Shikulu.” Kabili munshiku shitatu Alibukile, ukubwekeshiwapo.

444 Panuma ye Pasaka, ukubuka Kwakwe, Atile, “Kabiye mwisonde lyonse, kabili Nalaya pamo na imwe. Nga fintu Taata uwamweo Antuma, kabili Ena ali muli Ine, e ico Ndemutuma kabili ali nokuba muli imwe. Ndi naimwe, mpaka kumpela yesonde. Imilimo, icintu cimo cine ico Nacitile, ukushininkisha ukutula Nali, muli nokucita ifintu fimo fine ukushininkisha ukutula muli.” Nalitemwa ico.

445 “Ifi fishibilo fikakonka abo abacetekela,” te baitunga ukucetekela, lelo abacetekela. Mwamona? “Ifi fintu ifyo Ncita, muli nokuficita nokushininkisha ukutula muli abacetekela. Cimo cine fye nge milimo iyo Nacita, pantu Taata uwamweo ekala muli Ine. Te Ine uubomba umulimo; ni Taata Wandi. Kabili tacakabe ni mwe mulecita imilimo; lelo cikaaba Nine muli imwe, ukubomba imilimo.” Mwamona? “Nomba, kabiye ni mwisonde lyonse.”

446 Nga teifyo, “Muli nokupanga ico icaishibikwa, kuli Ine, nga Nabwinda.” Mwamona? Cisuma. “Nkaya pamo na imwe. Kabili Ine. . . Imwe muli nokuba ulubali Lwandi. Muli nokuba Nabwinda Wandi. Umweo Wandi uli nokuba mu Mubili wenu. Nga fintu umulume no mukashi baba umuntu umo, imwe na Ine tukaba Umo. Pali bulya bushiku mukeshiba ukutula Naba muli Taata, Taata muli Ine, kabili Ine muli imwe, kabili imwe muli Ine.” Hmm! Nalitemwa ico. Satana abafye uwafulwa nganshi pali ico. Moneni bu Umo ubwakwa Lesa? Fyonse ifyo Lesa aali, Apongolwele muli Kristu; kabili fyonse ifyo Kristu aali, Apongolwele mu Chalichi. Mwachimona ico. Cilabalenga bonse ukuba Umo.

447 Nomba lolesheni. Nomba, Nabwinga baba Icimuti cimo ica Mweo. Mu mashiwi yambi, ngo mulume no mukashi baba umo, Kristu na Nabwinga Wakwe baba Umo: icintu cimo cine, Umupashi umo wine, imilimo imo ine, ifishibilo fimo fine, ifintu fyonse ifyashala. “Pantu imilimo iyo Ncita na imwe mukacita.” Ukufika lilali? “Isonde lyonse.” Ukufika kwi? “Ku cibumbwa conse.” Bushe ico nacilungama?

Oh, kutikisheni mupepi nomba, ndelasa ibotolo lya mwangashi.

448 Kasunga waci Roma atendeke ukulya pali cilya Cimuti Nabwinga mpaka cena ca Cifishishe ku mumishila. Icimuti cimo cine ica ci Roma ico. . . Musango nshi uwa cimuti caputwile Kristu panshi? [Ulukuta lwatila, “Roma.”—Kale.] Musango wa cimuti nshi caputwile Nabwinga wakwa Kristu? [“Roma.”] Musango nshi? Pa kupyannya icintu cimo kunse ka Cebo. Eico, mwamona, ichalichi caba Protestanti ico tacisenda i Cebo cakwa Lesa mwana mwanakashi kwi chalichi caci Roma. Lesa tatala, pa nshita ili yonse, baampenye ichalichi. Ichalichi ca Katolika waci Roma ecali akabungwe kakubalilapo. Kabili na onse pali bena bana abanakashi, kuli ena, abo baampene pamo.

449 Balafwa pamo nankwe. Baibele yatila, ukuti, “Ena akoca abana bakwe nomulilo.” Nibanga baishiba ico? Baibele efyo yalanda. Ukuba, Baibele ilanda ukutila ingano na mankumba fikakulila capamo mpaka ubushiku bwakulekelesha, lyena Akakaka amankumba pamo (ico nacilungama?), intanshi, nokuyoca. Kabili ingano shikaya kucikulwa cakusungilwamo. Bushe ico nacilungama? Amankumba yaleikaka ayene capamo mukabungwe, Ukwampana kwa ma Chalichi, kukocewa kwebomba lya atomic. Ico nacilungama nganshi. Lelo Chalichi cileiteyanya ukuya mubutala, mucine fye nge sonde, mu Kusendwa, pantu umwanakashi umuntungwa takabe impyani no mwanakashi umusha. Oooh, Munyina Anthony!

Oh, ifwe tulelolesha ukwisa kwa bulyo bushiku
 ubwa kusangalala ubwa Ikana limo,
 Ilyo Shikulwifwe uwapalwa akesa no kusenda
 Nabwinga Wakwe uulelolela;
 Oh! Umweo wandi waisushiwa nokusumbulwa
 ilyo Ndebomba, ukulola nokupepa,
 Pantu Shikulu wesu alebwela pesonde
 nakabili.

450 Alleluya! Ee, mukwai. Oh, Ena ali nokoca amankumba. Kabili ingano, Ali nokutwala mubutala.

451 Makanta uumeng’anya waci Roma atendeke ukulya pali cilya Cimuti, munshiku shakwa Paulo. Atile, “Ninshininkisha,” Amalembo pano, “ukuti, panuma yakufumapo kwandi, abantu bakema pakati kenu, bamunyina, nge mpapa sha mpaanga pali bena, umumbulu mukati, kabili bakalenga abengi ukubakonka.

Pantu umupashi wa munkanyakristu, uo mwaumfwa uyo wali nokwisa mwisonde, waba kale mwisonde nomba, ulebomba mubana ba” (cinshi?) “ukukana bela.” Ukukana bela ku (cinshi?) i Cebo. Mwacimona ico. Akabungwe kalitendeke ukutampa.

452 Mwamona ico Ndepilibula, mwe banandi? Bonse abo abamona ico, tileni, “Ameni.” [Ulukuta lwatila, “Ameni.”—Kale.]

453 Ukutampa ukulya! Cinshi ico cena cacitile? Ulya makanta uumeng’anya uwakale atendeke, ulya makanta uuputaula umukote. Ulya . . . Yoele alicimwene.

Umfweni nomba. Tuleisa tulefika muupwisha.

454 Yoele alicimwene. Kabili atile, “Ifyo makanta uupwishishisha alile, makanta alilile; ifyo makanta alile, lyena ulya makanta uuputaula aishilekwata; ifyo makanta uuputaula ashile, mulandu nshi, makanta uumeng’anya alicisendele.” Filya efyo alandile. Kabili ifyo efyo cabafye. Ico Cimuti cakwa Lesa. Icimuti, ena ali Ciputawile, makanta uputaula. Cisuma.

455 Makanta ameng’anya uwaci Roma atendeke ukulya pali cilya Cimuti cakwa Nabwinga ukufika kumishila ya Ciko. Uku Ciputula ukuya fye kunuma, ifintu fyonse! Ukutema Icimuti ukucifumyapo, nga fintu acitile kuli Kristu Yesu, Shibwinga. Aputwile Nabwinga, nokutendeka ifisumino nefilonganino. Icishishi cimo cine icakale! Lelo cinshi? Oh, ubukata! Lelo mumishila ya Ciko mwali Ulubuto ulwamwenenwe libela, u Lubuto lwa Bufumu ulwakwa Abrahamu. Tekuti lufwe. I Cebo cali mumishila nobulayo, “Nkabwekeshapo, efya sosa Shikulu.” Cinshi? “Yonse imyaka iyo makanta uumeng’anya aputwileko, fyonse ifyo makanta alile, fyonse ifyo ifishishi fyashala fyonse fyalile, Nkabwekeshapo Cena, efya sosa Shikulu.”

456 Nomba pashanyeni ici no Mulungu uwafumineko, kabili no Mulungu wafumineko, ishi Mbila nomba. Umfwikisheni nomba, ilyo muleisa mukwisala. Moneni.

457 “Nkabwekeshapo, efya sosa Shikulu, conse ico ifishishi fyalya. Nka Cibwasha nakabili.”

458 Nomba ikaleni tondolo nga kuti mwacita ico, pamaminiti ayanono, kabili kutikeni. Iteyanyeni. Kabili pepeni no mutima wenu onse, icakuti Lesa asokolole Cena kuli imwe.

459 E ico, ubulayo bwakwa Lesa bwatendeke ukubwekeshapo, pantu Lesa atile Ena ali nokubwekeshapo Cena. Umusango umo wine emo Aimishemo cilya Cimuti Nabwinga. . . Icimuti Shibwinga, Ena akemya Icimuti Nabwinga, pantu kuli nokuba Umo kulya kwishilya, mucine nge sonde. Cinshi nomba? Cisuma. E ico ubulayo bwakwa Lesa bwatendeke na, “Nkabwekeshapo, efya sosa Shikulu, fyonse ifyo makanta alile, makanta uumeng’anya.”

Kwati ni munshita yakubalilapo, ilyo Akulile cilya Chalichi ca ntanshi.

⁴⁶⁰ Nalafika ku Masambilisho yamo nomba. Nga cakuti tamulefwaya uku Cicetekela, cilifye bwino. Lelo imwe fye... Mulingile uku Cifwaya, intanshi. Mwamona? Moneni.

Musango nshi Akushishemo cilya Cimuti, icakubalilapo? Oh, owe!

⁴⁶¹ Ici cilancita icisuma nganshi. Nalishiba ukutila Nshumfwike nga kapyunga, ilyo njimine apa nga ifi, lelo Na—Na—Na—Nalitemwa ico Ndelandapo. Mwamona ico Ndepilibula?

⁴⁶² Kabili nomba moneni. Ngo mmuku wakubalilapo, lintu Atampile cilya Chalichi cakubalilapo ico ulya makanta uumeng'anya waci Roma alile, na makanta uuputaula, nefyaba ngefyo, Ena atendeke no kulekelelwa ku cicetekelo. Yohane Kabatisha.

⁴⁶³ Muli Yohane Washila, mu 13, nangu chapitala ca 17, vesi ya 17, Yesu atile, “Bashilisheni bena, Taata, ukupitila mu Cine: i Cebo Cenu e Cine.” Umulimo wa cibili wali ukushilishiwa, kwi Chalichi. Panuma yakulungamikwa kwali ukushilishiwa.

⁴⁶⁴ Kabili panuma yakushilishiwa, Abepwishe ukulolela mu musumba wa Yerusalemu, Luka 24:49, mpaka bena bapokelele namaka ukufuma ku Muulu. Kabili palya Afyeye i Cimuti, Mupashi wa Mushilo, Pentecosti; ukulungamikwa, ukushilishiwa, ulubatisho lwa Mupashi wa Mushilo.

⁴⁶⁵ Kabili nomba Kristu aishile mukwikala muli Cena, kukuleta ifisabo. Ameni. Bushe ico nacilungama?

Yohane ashimikile ukulungamikwa.

⁴⁶⁶ Nomba lolesheni. Mu...Ico ecipanga ukufyalwa kwa cifyalilwa. Lintu umwanakashi alefyala akanya (Kutikeni kuli ici.), ni cinshi icintu icakubalilapo icilecitika ku mwanakashi, ni cinshi cifuma? Ciba, intanshi, ciba menshi. “Lapileni, nokubatishiwa mwi Shina lyakwa Yesu Kristu,” ukulungamikwa. Ni cinshi ica cibili icicitika ku mwanakashi? Umulopa. Ico nacilungama? Umulopa; ukushishiwa. Nomba ni cinshi cimbi icikonkapo? Mweo. Amenshi, umulopa, umupashi.

⁴⁶⁷ Yohane Washila, nangu, Yohane Wacimo 5:7, 7:5, ukucila, Nincetekela cena efyo cili, atile:

...kwaba fitatu ifipela ubunte mu muulu, Taata, i Cebo (Ico icili Mwana.), kabili na Mupashi wa Mushilo: . . . aba batatu baba umo.

Kabili kwaba fitatu ifipela ubunte mwisonde, amenshi, umulopa, kabili no Mupashi; kabili fyena tafyaba cimo, lelo fisuminishanya muli cimo.

⁴⁶⁸ Tekuti mukwate Taata ukwabulo kukwata Umwana; tekuti mukwate Umwana ukwabula ukukwata Mupashi wa Mushilo.

Lelo imwe kuti mwalungamikwa ukwabula ukushilishiwa; imwe kuti mwashishiwa ukwabula ukukwata Mupashi wa Mushilo.

469 Nga palwa ico, munyina wemu Nazarene? Bena bali abashilishiwa na Yesu Kristu, umwaka umo nemyeshi mutanda ilyo Mupashi wa Mushilo talaisa. Bushe ico nacilungama? Bena bali abashilishiwa na Yesu Kristu.

470 Nomba, ilyo Aletele Icimuti Nabwinga icakubalilapo uo makanta na makanta uupwishishisha alya, Alebwekeshapo Icimuti ca cibili, uku Cileta ukufuma kuli ilya mishila iyalingilwa kabela iishingafwa. Bena nabeminina pambali yatumulonga. Cena cileikala muli aya menshi. Cena tekuti ciilangishe Icine, lelo Cena epo cili, nangu cibe ifyo.

471 Nomba cena ciletampa, moneni, icintu cimo cine; nga fintu Alebwessha kunuma icintu cimo cine munshila imoine.

472 Ica ntanshi, ilyo cilya Cimuti catendeke ukufuma muli bu Katolika, cali ni Martin Luther, uyo washimikile ukulungamikwa. Malaika uwa cibili ali ni John Wesley, uyo washimikile ukushishiwa. Luther ashimikile ukulungamikwa, “Akekalilafye ku cicetekelo.” Wesley ashimikile ukushilishiwa, umulimo wacibili uwine wine uwakusenamina. Kabili nomba kwaishile Mupashi wa Mushilo. Nga filya Apangile Icimuti, umuku wakubalilapo, pano Alebwekeshapo nakabili, mumusango umo wine, umuku wacibili. Mwacimona ico?

473 Moneni. Akashishi kamo kene, kalya akanono akabipa, akashishi kamo kene akatampile nokwipaya Icimuti mukutendeka, katampile kunuma kumisambo yaba Lutherani, lelo (cinshi?) tekuti ka Cipaye. Tekuti ka Cipaye, pantu Lesa alicita atile, “Nkabwekeshapo.” Cilya icishishi catendeke pali Luther, ukwipaya imisambo yonse iyaba Lutherani. Caishile kuli Wesley, no kwipaya imisambo yonse iya kwa Wesley. Lelo iciputulwa icikankala ica Cimuti cilatwalilila ukwisa.

474 Nomba moneni. Munshita shakale, ilyo Icimuti caipaiwe, Cena calipaiwe, caile kumishila ilyo ca Cipeye kunuma kulya. Lelo ino nshita, pantu i Cebo calingilwa kabela, takuli nangu cimo icinga Cikanya. Lesa atile, “Nkabwekeshapo. Te mulandu ifyo baampene pamo, ubwingi bwa fyo bacita *ici*, *ico*, nangu *icibiye*, Ndi nokubwekeshapo Cena.” Ico e cilecipwishisha. Fyonse ifyakuseka, ukusenteka, ukupumya, ukwita “bakakunkuluka wa mushilo, ubuwelewele,” ifintu fyonse ifyo mulefwaya ukucita. Lesa acili atila, “Nkabwekeshapo, efya sosa Shikulu.” Nga fintu fye Abushishe Yesu ukufuma munshishi, munshiku shitatu, ukupitila munshita shitatu, nangu mufiputulwa fitatu, Ali nokwimya i Chalichi kumwisulo wa Ciko namaka nakabili. “Nkabwekeshapo, efya sosa Shikulu.”

475 Cinshi cacitike? Ulya makanta uumeng’enya atendeke ukulya kabili alikwete amaka yamo yene ayo awete, lelo (ni

cinshi ico acitile?) ena akwete fye imisambo iya Lutherani. Tatalile kwata Umupashi kunuma kulya, uo Luther akwete, pantu Wena walitwalilile filya fine. Nomba, Wesley alishile. Kabili panuma yamfwa yakwa Wesley, ulya kasesema umukalamba, panuma yakufwa kwakwa Wesley (ni cinshi ico benga cita?), bena baliampene, kabili imisambo yonse yalifwile, lelo (cinshi ico Acitile?) i Chalichi catwalilile, caishileingila muli Pentecosti. Ilyo baampene (cinshi cacitike?), imisambo yalifwile, lelo (cinshi?) i Chalichi ciletwalilila ukuya pantanshi.

⁴⁷⁶ Cinshi? Icintu cimo cine ico Pentecosti acitile, ubucenjeshi bumu bwine ubwakale, icisumino ca cilonganino ico ca Cisendele mukubalilapo, ukonaula i Cimuti mu—mu Cimuti Nabwinga, mukubalilapo, ninshila imo ine iyakale iyo ciwa acitile pali ici Cimuti cacibili, lelo (cinshi?) Lesa a Cilingile kabela. Alingile ukutwalilila, nangu cingaba ifyo. Nga cakutila conse... Nga cakutila cena tacali ifyo, lintu Luther apangile akabungwe, ico nga calipwishishe ico palya pene; cabwekelemo fye conse nga fintu icibiye cacitile; cali ichalichi cacibili ica Katolika, ichalichi ca Katolika yaci Roma. Mwamona?

⁴⁷⁷ Lelo, Lesa ali uwaposako amano. Alilandile i Cebo Cakwe. amafunde Yakwe yali nokumona ukutila Cena cafikilishiwa. Temulandu ifintu ifyalenga ukumoneka ukuti Celwa, Cikekala, nangu cibe ifyo. Kuti twakwata inshita shampepo nokupusana kwafilonganino, nefintu fyonse, lelo cilya Cimuti cili nokwikala mucine fye nga fintu kwaba Lesa uwamweo uku Cilenga ukuba icamweo. Ee, mukwai. Atile, “Nkabwekeshapo.”

⁴⁷⁸ Nalishiba ukutila shimo inshita ukwisa kwalusuba kulacelwa, ukucelwa kwamicela ye Pasaka kuleisa. “Shikulu Alecelwa Ukwisa,” efyo balanda, kabili nefintu fyonse ngefyo. Kabili nemyela yatalala yalipeye ingi imisambo yafilonganino, lelo tekuti ipaye Umweo uwalingilwa kabela.

⁴⁷⁹ “Imyulu ne sonde fikapita, lelo i Cebo Candi tacakapite.” “Bonse abo Aishibile libela, Abetile: bonse abo Aitile, Alibalungamika: balya Alungamike, Ena kale alibakatamika.” Alleluya! Calilembwa mwi Buuku, Ibuuku ilya Mwana wa mpaanga ilya Mweo, kabili tekuti afwe.

⁴⁸⁰ Fyonse i—ifishishi imbo ingaposa pali Ena tekuti fi Muleshe. Takuli kommunisimu, Bukatolika, takuli cimbi icinga Cilesha. “Nkabwekeshapo, efyo sosa Shikulu.” Fyonse ifimuti fypanga umuntu ifyaci Roma tafyaka Cikobeke apo. Inshishi shonse tekuti shi Cisunge kulya. Yonse amabwe ayakalamba aya filonganino yali pa mwinshi tayakatale Cisunga mulya. “Nkabwekeshapo, efyo sosa Shikulu. Kukaba Ipasaka. Nkaleta cilya Chalichi cimo cine mu maka Ya Ciko yamo yene. Nkamufumya Nabwinga ulya nga fintu Aali kunuma kulya, ne fishibilo fimo fine, icisabo cimo cine, icintu cimo cine ico bacitile. Nka Mubwasha nakabili. Nkabwekeshapo,

efya sosa Shikulu,” (cinshi?) “ukubwekeshapo fyonse ifyo icilonganino calya, ukubwekeshapo conse ico akabungwe kalile. Nkabwekeshapo, efya sosa Shikulu, conse fye.”

⁴⁸¹ Nomba, mwatila, “Nga palwa filya fintu ifyaile, mu cilonganino?”

⁴⁸² Lesa e Kasunga musuma. Alisaile Icimuti, epela, afumyako imisambo yonse iyafwa. Cinshi Ali nokucita? Ukuyoca, kulya. Bwino bwino fye. Lesa e Kasunga uwa—uwa ici Cimuti. Ala Cisakamana. Alasakamana ifya Bupyani Bwakwe. Ena . . . Bushe Ubupyani Bwakwe nicishi? I Cebo Cakwe Umwine. Alasakamana i Cebo Cakwe, uku Cishininkisha; uku Cisakamana; ukumona uko Enga Cifisha. Ali no kubwekeshapo. E ico ilyo aya amachalichi yatendeke ukwampana, nefintu ngefyo, Abasaila fye, kabili Chalichi ciletwalilila.

⁴⁸³ Ilyo ba—ilyo ba Lutherani batile, “Tuli nokuba akabungwe. Tukaba abakulu nga ba Katolika.” Cisuma. Ena aishile saila fye umusambo. Kabili Wesley aishile Usenda ukuya pantanshi, aimishe kasesema umbi. Nomba, palya penefye Wesley acitile ico . . . Ukuba, Wesley alifwile, kasesema umukalamba. Cinshi ico bena bacitile? Bacisangwile ukuba akabungwe. Ba Pentecosti balishile. Ilyo afwile, Alicisaile ico. Nacitampa ukwima. Mwamona? Alinokubwekeshapo.

⁴⁸⁴ Nikwisa uko ifisabo fimena? Tafitendekela panshi apa. Filetendeka pa mulu. Nikwisa akasuba katampilapo ukusanika Icimuti? Ah, ubukata! Mu Lubuuto lwa cungulo bushiku, pamulu wa Cimuti. Ameni. Te pesamba pa misambo iya pesamba, lelo pamulu palya pamulu wa Cimuti nipalya apo icisabo cimena.

Ameni!

Bushe mwali Mutemwa? Ameni!

Bushe muka Mubombela? Ameni!

Bushe mwali Mucetekela? Ameni!

Ine mucine nali Mucetekela, nomutima wandi onse.

⁴⁸⁵ Nomba, cena ni cinshi? Alinokusaila imyangashi yauma ilyo Akesa ima, yonse iyi myangashi yafilonganino, mpaka Akafike pa mulu wa Cimuti. Apo epo Ali nokusenda icisabo Cakwe. Nomba moneni. Lesa amusaila Ena. Nacilungama. Bena balifwa, kabili tabakese mu—mu mu Kubapo kwakwa Lesa, tabakese mukubuka kwa ntanshi. Lelo bakaba na . . . Icisabo ca Mwangashi icapaketendeka ica kabungwe- . . . Umwangashi wakwa Lesa. Bakaya mwibumba lya tubungwe, lelo tabakese necisabo ca Mwangashi.

⁴⁸⁶ Nomba lolesheni. Lesa tatalile pangapo akabungwe. Ichalichi ecibikako ifyakulundako, akabungwe, na Lesa alaciputulako, aputulako apo kapemena. Cena citwala icisabo ca tubungwe.

487 Lelo nga ulyo Mwangashi wafumya umusambo uyo wafuma mu Mwangashi, Ukatwala cimo cine nga fintu Uyo wacitile. E ico, mwamona, uwakubalilapo eflyo wali. Kabili Rome atumine ifishishi fyabo kulya noku Yalya, lelo Lesa ali no kusha Imo pamulu nganshi icakuti yena tekuti u Wikate. Cena cili nokwisa. Ameni. Ine . . . Natutwalilile. I Cimuti cilaya ukufuma ku ncende imo ukuya ku ibiye, ukufuma munshita imo ukufika munshita imbi. Ukufuma kuli Luther, Cena caile kuli Wesley; ukufuma kuli Wesley, ukufika ku Pentecosti; ukufuma ku Pentecosti, Cena ciya ku Cebo.

488 Cena li Pasaka nakabili kubacetekela abacine aba Cebo Cakwe icishifilwa. Cena li Pasaka. Cena kubuka. Lesa alikwata abantu muncende monse. Cena li Pasaka kuli bena. Mulandu nshi? Bena balibuka, ameni, balibuka ukufuma kuli filya ifisumino necilonganino. Iseni fye ukupita muli fyena. Cena li Pasaka nakabili. U Lubuto lwa Bufumu lwalifiswa mumishila, i Cebo, ukufiswa kunuma pano muli ici Cebo, pamyaka, nemyaka, nemyaka, kabili ino ine nshita yatendeke ukusokololwa. Yena ninshita ye Pasaka. Ukulingilwa kabela ukufuma ilyo umufula wesonde taulabako, ici Chalichi nacidendeke ukwiminina. Moneni ifyo Lesa alingile kabela, mukutendeke. Ninkwata . . .

Ukuba, Nalacilanda, nangu cibe fyo. Cisuma.

489 Moneni pano, ukuti, ukubwekeshapo Icimuti ca ntanshi icapwililika munshiku shitatu panuma yamfwa Yaciko. Panuma ya mfwa ya Cimuti ca ntanshi, Ena alicibwekeshapo munshiku shitatu. Bushe ico nacilungama? No kucibwekeshapo! Nomba Icimuti cakwa Nabwinga nacimbi cikabwekeshiwa munkulo shitatu, intamfu shitatu, ntile. Ifiputulwa fitatu, Cena cikabwekeshiwapo. Nomba moneni. Cinshi? Ukulungamikwa, ukusshilishiwa, ulubatisho lwa Mupashi wa Mushilo; cimo, fibili, fitatu.

490 Nomba moneni. Panuma yanshiku shitatu, Icimuti ca ntanshi cabwekeshiwapo nga pakutendeke, ukukwata ifishibilo fimo fine, ifipapwa fimo fine. Yesu alibwela, Yesu umo wine, alecita icintu cimo cine. Pampela yabushiku bwacitatu, ifishibilo fyalimoneke, tepampela yabushiku bwa ntanshi. Oh, munyina! Ndesubila mulecumfwa. Pa bushiku bwalenga shitatu e lintu ukumoneka ukwine kwine ukwa kwa Kristu kwalengelwe ukwishibikwa, pa *mpela* ya bushiku bwa citatu. Mwamona? Moneni. Bushe mulecumfwa? [Ulukuta lwatila, "Ameni."—Kale.]

491 Te pa bushiku bwa kubalilapo, imibele yafwa; ubushiku bwa cibili, kwali impupilisho, mwamona, nangu, ubushiku bwa cibili, bwena bwalifye ubwafwa; Luther, Wesley. Pa kutendeke kwa bushiku bwalenga shitatu, kwali impupilisho sha shingulwike. Tapali nangu cimo pabushiku bwakubalilapo, Luther; tapali nangu cimo pabushiku bwacibili. Kabili mubushiku bwalenga butatu, inshita ya Mupashi wa Mushilo,

kwali impupilisho sha shingulwike, ukutila, “Ena ali cimo cine mailo, ileelo, no muyayaya.”

⁴⁹² Lelo ku *mpela* yabushiku bwacitatu, kulya eko Ailengele Umwine ukwishibikwa, ukwisa pakati kabo, ukwisa pakati ka bantu Bakwe nokutila, “Lolesheni pali Ine. Ine ndi Umo wine.”

⁴⁹³ Imimonekele ya bafwa yalitwalilile mpaka bafikile ku Pentecosti, nomba batampile impupilisho ukushinguluka, ukuti, “Ena eflyo aali.”

⁴⁹⁴ Nomba, pano mubushiku bwakulekelesha, uyu Ali pano pamo na ifwe, ukwenda pakati fye kesu. Ku *mpela* ya bushiku bwalenga butatu, Alimoneke nokulangisha bonse balya icishibilo Cakwe icakubuka, ukutila Ena ali uwa mweo, cimo cine mailo, ileelo, no muyayaya, ifisabo ifya mweo ifya Kubapo Kwakwe. Ifisabo fya mweo ifya Kubapo Kwakwe! Bushe mulecumfwa? [Ulukuta Iwatila, “Ameni.”—Kale.] Amonekele ku mpela ya bulya bushiku, ilyo Amoneke kuli bonse, Chalichi Cakwe. Ameni. Mulandu nshi? Bonse baishile capamo, oh, ameni, kumpela yabushiku bwalenga butatu.

⁴⁹⁵ “U Lubuuto lwa cungulo bushiku,” Baibele itila, “bukabalika munshiku shakulekelesha.” U Lubuuto lwa cungulo bushiku e Lubuuto lumu lwine ku Mboshi, lulya lwali Ulubuuto lumu lwine ulo lwali ku Kabanga. Kabili Ulubuuto lumu lwine ulwabalike ku Kabanga, ulwaletete i Chalichi cakubalilapo ico abena Roma baputwile ne—nemipepele iyabusenshi nafimbipo, mu Lubuuto lwa cungulo bushiku Lubuuto lumu lwine. Nomba moneni, Ulubuuto lumu lwine!

⁴⁹⁶ Kabili mulandu nshi u Lubuuto lwacungulo bushiku bwishila? U Lubuuto lwacungulo bushiku lubomba finshi? Ukubwekeshapo. Whew! Mulecumfwa? [Ulukuta Iwatila, “Ameni.”—Kale.] U Lubuuto lwacungulo bushiku lwabelako umulandu umo wine u Lubuuto lwalucelo lwabeleleko, ukubwekeshapo ico caputawilwe ku Nkulo sha Mfifi, ukupitila mu Rome. Lesa ali nokubwekeshapo, ukupitila mukusanika Ulubuuto lwa cungulo bushiku (cinshi?), ukubwekeshapo i Cebo conse icakwa Lesa nakabili, ukumonekela konse ukwa kwa Kristu mu Chalichi Cakwe. Ifintu fyonse ifyo Ena acitile, umusango umo wine fye uo Acitilemo, cena cikaba nakabili mu Lubuuto lwa cungulo bushiku. Mwamona ico Ndepilibula? Oh, bushe? [“Ameni.”] Kabili ukwishiba ukutila tuleikala muno mwine uku Cimona nomba, Ulubuuto lwa cungulo bushiku, ukulingana bwino bwino fye nobusesemo. U Lubuuto lwacungulo bushiku lwaishile mukubwekeshapo finshi? Ukubwekeshapo ifyo ifishishi fyalile.

⁴⁹⁷ Cena catendeke ukulakula, kabili nomba nicinshi ico cingacita? Cena caipangile ukuba icilonganino, eico Lesa alibasaile, abakaka, abalambalia, nokubaleka ukuti bampane. Nomba uwakonkelepo aishile isa; Ali bakakile,

nokubalambalika. Icimuti calitwalilile. Elyo Alibakakile, nokubafumyapo, atile, “Nomba, bumo muli ishi nshiku bakocewa.” Abakakile mukabungwe kabo.

⁴⁹⁸ Lelo nomba nicinshi? Palya penefye pamulu wa Cimuti epo icisabo cakubalilapo, ico nacilungama, palya pene pamulu wa Cimuti. E ico nipamulu wa Cimuti, apa, epamona Ulubuuto lwacungulo bushiku.

⁴⁹⁹ Nomba, Noa alikwete imiputule itatu muli alaka yakwe. Umuputule umu wali uwa fintu ifikulika. Mwamona? Umuputule wacibili wali wafyuni. Lelo umuputule wapamulu epali ulubuuto. Ulubuuto ulu lwasanike, intanshi, talwatalile isa pamuputule wantanshi, umuputule wacibili, lelo pamuputule wapamulu.

⁵⁰⁰ Icimuti tacitwala icisabo caciko mukubalilapo pesamba, icacibili, ngefyo. Cena casalilwe, mukabungwe.

⁵⁰¹ Lelo cena nipaciputulwa capamulu, apo, “Nkabwekeshapo, efya sosa Shikulu. Nkatuma Ulubuuto lwacungulo bushiku. Cikabweshwa, ukubweshwa i Cebo, uku Cilenga ukwishibikwa. Nkabwekeshapo fyonse ifyo Nalaile. Fyonse ifyo Nalaile, Umupashi wa Mushilo umu wine ukaleta, ukutwala ifishibilo fimo fine. Nkakwata Ipasaka, ukubuka kuli Nabwinga, umusango fye umu wine nga fintu Nakwete kuli Shibwinga.” Mwamona? Inyali sha Cungulo bushiku shilesa mukubengeshima, cimo cine nga fintu ciba mulucelo, ifishibilo fimo fine, ifintu fimo fine. U Lubuuto lumu lwine lukakusha icisabo cimo cine ico bakwete kulya, nga Lwena lulebalika pa Cimuti cimo cine. Ameni. Ukushininkisha i Cebo Cakwe nomba ukufikilishiwa, “Nkabwekeshapo, efya sosa Shikulu.”

⁵⁰² Nomba kutikeni. Nomba, kwaliko... Umfweni nomba. Mwilufya Ici nomba. Kwaliko inkombe shamfwa shine.

⁵⁰³ Nangu, bushe kuti mwatemwa fye ukwisala? Bushe nangu kutimwatemwa ifwe—nangu ifwe tuye bwangu? [Ulukuta lwatila, “Iyo.”—Kale.]

⁵⁰⁴ Kutikeni nomba. Lolesheni. Kwali bane. Inkombe sha mfwa shine shaipeye cilya Cimuti. Bushe ico nacilungama? Cali ni cinshi? Makanta uupwishishisha, makanta, makanta uputaula, makanta uumeng’anya. Bushe ico nacilungama? Inkombe shine isha fiwa fya ci Roma, ifishilano, fyalipeye cilya Cimuti. Umo abulile icisabo Cakwe; umu abulile icipapa Cakwe, nangu, asendele amabula ya Ciko; umu asendele icipapa Cakwe; umu asendele Umweo. Bushe ico nacilungama? Inkombe shine isha fishilano shaipeye Icimuti, fyonse ukushakofye imishila.

⁵⁰⁵ Kabili nge nkombe shine isha mfwa shaipeye Icimuti, inkombe shine isha Mweo shibwekeshapo Icimuti. Bushe namucumfwa? [Ulukuta lwatila, “Ameni.”—Kale.] Ameni. Pantu Lesa atile, “Nkabwekeshapo Cena.” Ena ali nokubwekeshapo Cena. Nimumusango nshi? Kunkombe shine ishamfwa, ba

Cipeye, nomba kunombe shine isha Mweo Cikabwekeshiwapo. Uwantanshi aali ninani? Martin Luther, ukulungamikwa. Uwacibili ninani? John Wesley, ku kukushilishiwa. Uwacitatu aali ninani? Pentecosti, nokubwekeshapo kwa fyabupe, Umupashi wa Mushilo, ulubatisho lwa Mupashi wa Mushilo. Uwabune ninani? I Cebo. Cinshi? I Cebo. Kwali bakasesema bane abakalamba.

⁵⁰⁶ Umo muli bena, Martin Luther, atendeke ukusanika Ulubuuto. Kwaliko Ulubuuto ulunono, amaka fye ayanono, aya kulungamikwa.

Kwaishile Wesley, uwakoseleo, ukushilishiwa.

⁵⁰⁷ Panuma yakwa Wesley, kwaishile uwakosa ukumucila, Pentecosti, ulubatisho lwa Mupashi wa Mushilo, muli umbi kasesema umukalamba. Mwamona?

⁵⁰⁸ Lelo munshiku shakulekelesha, isha Malaki 4, Eliya ali nokwisa ne Cebo cine. “I Cebo cakwa Shikulu caishile kuli kasesema.” Mu Lubuuto lwa cungulo bushiku, buli nokwisa, ukubwekeshiwapo nokubweshwa. Cinshi? “Ukubwekesha imitima ya bana ukubwekela ku Cicetekelo cakwa Lesa.” Ulubuuto ulwa Cine!

⁵⁰⁹ Bakepaya bane eba Cifumishepo. Inkombe shine shali Conawile. Inkombe shine isha mfwa shali Cifumishepo, mufishilano.

Shine inkombe shabulungami sha Mukwekeshapo nakabili.

⁵¹⁰ “Sesema, wemwana wa muntu. Bushe aya mafupa kuti yaba nomweo?” Ndekabila nga twalikwete inshita. Nincilemba pano, lelo Mfwile nincilufya. “Ukusesema. Bushe aya mafupa kuti yaba nomweo?” Bushe ifiputulwa fine ifya cilya icileisa ica cilya Chalichi? Ni cinshi ifiputulwa fine ifyamafupa yakwa Esekiele ayauma yalefuma? Lelo Umweo wisa fye, te lilya inkanda yamishipeshipe yali pali yena, lelo ilyo umwela wapupile pali yena. Lilya elyo kwisa ilya Mbila iyalenga cine iya Mweo.

⁵¹¹ “Nkabwekeshapo, efya sosa Shikulu.” Alleluya! Ubukata! Lesa Alumbanishiwe. U Lubuuto lwalenga cine luli nokwisa, ulo luli nokuleta ifishibilo fimo fine. Moneni. Ukulungamikwa ukubweshwa amenshi mucimuti.

Ukushilishiwa kwaletete icipapa, isambilisho lya mushilo.

⁵¹² Cinshi cabweseshwe ibula? Ba Pentecosti. Cinshi ico? Ba Pentecosti, amabula, balatota namaboko yabo, insansa, ukusangalala, ba Pentecosti.

⁵¹³ Cinshi? Icalenga cine cali Cebo, Icine. I Cebo ukulengwa umubili, ifisabo fyakushininkisha icishibilo cakubuka ukutila Yesu, panuma yakulungamikwa kwabyelwe, ukushishiwa kwabyelwe, ukubatishiwa na Mupashi wa Mushilo. Utubungwe twafwile twapwa. Kabili Kristu nakabili naibika Umwine nga akakupiko ka pyramidi. Umulongo wakubalilapo,

ukulungamikwa; ukushilishiwa; ukubatishiwa na Mupashi wa Mushilo; nomba ukwisa kwa Cakukupikapo.

⁵¹⁴ Cena ni cinshi? Lilya ibumba ilya Mupashi wa Mushilo ukusongolwa pakutila cingalingana na bukapyunga bumo bwine ubo Akwete ilyo Aile, ukutila, ilyo Akabwela, cena cikasenda icintu conse mu Kusumbulwa, uko abalungamikwa, abashilishiwa, nolubatisho lwa Mupashi wa Mushilo. Ilya pyramidi ili nokwiminina nakabili. I Ng'anda yakwa Lesa ili nokuba no mweo nakabili. I Cimuti ca Mweo cilekula nakabili.

Ifyalo filepatukana, Israele alebuka,
Ifishibilo ifyo bakasesema balandile libela;
Inshiku sha Benafyalo shakupenda, ne
fyakutinya ifingi;
“Bweleleni, Mwe basalangana, ku mwenu.”

Ubushiku bwakulubulwa nabupalama,
Imitima ya bantu ilefilwa ku mwenso;
Beni abaisushiwa no Mupashi, inyali shenu
ishawamishiwa kabili ishabuta,
Lolesheni mumulu! Ukulubulwa kwenu
nakupalama.

Bakasesema wa bufi balebepa, Icine cakwa
Lesa balekana,
Ukuti Yesu Kristu ni Lesa wesu; (Ameni.)
Lelo tukenda apo abatumwa baenda.

Pantu ubushiku bwakulubulwa nabupalama,
Imitima ya bantu ilefilwa ku mwenso;
(Amabomba ya atomiki nefintu fimbi.)
Lelo usushiweni na Mupashi, inyali shenu
ishateyanishiwa kabili ishabuta,
Lolesheni mumulu! Ukulubulwa kwenu
nakupalama.

⁵¹⁵ Ameni. Ukubwekeshapo ifishibilo fyonse! Icishibilo cakwa Loti panshita yampela. Ifwe twalipita muli ico. Ifyo ukutila Loti. . . Uyu Malaika, wakwa Yehova ukulengwo mubili pakati kabantu, aikele nenuma Yakwe iyafutatila kwi tenti kabili atile, “Alikwisa Sara umukashi obe?”

“Mwitenti kunuma Yenu.”

⁵¹⁶ Atile, “Ndi nokukutandalila.” Kabili Sara alisekele. Atile, “Mulandu nshi Sara asekelo?” Ena mwitenti. Ameni.

⁵¹⁷ Yesu atile cikaba icintu cimo cine pa Kwisa. Oh, lyena Ulubuuto lwa cungulo bushiku, ulwamuli Malaki 4, lwabalike ukupita mumfifi, ameni, kukuleta Ulubuuto lwacungulo bushiku pa Cebo icalingilwa kabelo. Alleluya! I Mbila yalenga cine ni isa? Inkombe yalenga bune ni isa? Ku kubalika Ulubuuto pa Cebo. I Cebo cali mwenwa libela. Cena cifwile caisa moneka. Icintu cimo cilingile ukucita ico, pantu Lesa atile,

“Nkabwekeshapo, efya sosa Shikulu. Nkabwekeshapo.” Cisuma. Inyali sha cungulo bushiku shileisa shilebalika, pali cilya Cebo icalingilwa kabela. Ee, mukwai.

Oh, kukaba Ulubuuto munshita yacungulo
bushiku,
Inshila yaku Bukata mucine mukaisanga;
Munshila yamenshi, muli u Lubuuto ileelo,
Ukushikwa mwi Shina ilyawama lyakwa Yesu.
Abaice nabakalamba, lapileni kumembu shenu
shonse,
Mupashi wa Mushilo mucine akengilamo;
Pantu i Nyali shacungulo bushiku nashisa,
Cishinka ukutila Lesa na Kristu baba Umo.

⁵¹⁸ Balya Bali palya, Umo, capamo; Umo, muli ifwe. Ifishibilo fimo fine ifyo abantunse tekuti bacite, fileilangisha ifine, fifuma, mu Cebo, kukuleta icalingilwa kabela i Cebo cakwa Lesa, ukufuma mumishila ya Cimuti kunuma kulya, ico ifilonganino fyonse fyakene, nokukana, nokukana. Lelo kukesa Ulubuuto. Kukesa Ulubuuto, lukema.

⁵¹⁹ Nikwisa, kulya mu Yerusalemu? Iyo, mukwai. Inyali sha Cungulo bushiku tashakemine mu Yerusalemu. I Nyali shacungulo bushiku shiya (kwisa?) ku Mboshi. Balikwete ubushiku bwabo noku Cikana.

⁵²⁰ Lelo Ulubuuto lwa cungulo bushiku lukema ku Mboshi (mulandu nshi?), kukubalikila pa Cebo (cinshi?), ukuti icisabo cipye, ukuleta Icimuti Nabwinga nefishibilo fimo fine, ifipapwa, nefisabo ifyo bakwete pakutendeka. “Kukaba Ulubuuto munshita yacungulo bushiku.” Cisuma. Oh! I Cebo cikaleta icisabo ca Ciko munshita ya Ciko. “Taalokote, lelo Cikakusha icisabo Caiko,” Davidi atile, “munshita ya Iko,” ameni, icisabo cimo cine Ico cakwete pakutendeka.

⁵²¹ Nomba ne Cebo Cakwe muncende Yakwe iyalingilwa libela ngefyo Ena Acikwata nomba, kabili tulemona ifi Fyebo fyonse ukulangishiwa. Cena nicinshi? Cena cishininkisho icapwililika ukutila Ukwisa kwa kwa Shikulu kuli mupepi, kabili inshita ilyo Atile, “Nkabwekeshapo, efya sosa Shikulu, bonse balya bamakanta baputaula, bonse balya ba Methodisti bashile, fyonse ifyo makanta uumeng’anya alile, fyonse ifyo ifi fyacitile kulya, mpaka bapwisha ifintu fyonse ifyali pali Cena. Lelo Nkabwekeshapo, munshita yacungulo bushiku.” Oh, owe! Whew!

Ndecetekela kuti Natampa ukushimikila nomba, mucine.

Oh, ifyo Natemwa Yesu,
Oh, ifyo Natemwa Yesu,
Oh, ifyo Natemwa Yesu,
Pantu Ali ntemenwe pakubala.
Nshaka Mukane,

Nshaka Mukane,
Nshaka Mukane,
Pantu Ali ntemenwe pakubala.

522 Ameni. Bushe tamwa Mutemwa? Nali Mutemwa fye nomutima wandi onse. Bushe kuti twakwata umulongo wa kupepelwa? [Ulukuta lwatila, “Ameni.”—Kale.]

523 Taata Lesa, mumaboko Yenu emo Na—Napela iyi Mbila. Nangula Ili iyaputaulwa, munshila imo Napepa ukutula Mupashi wa Mushilo ali nokuya pamo na Yena pali aya amatepu, kabili ukupita mufyalo. Kabili nga cakutula Nafumishiwa pesonde, lekeni Yena ibe nomweo, Shikulu. Cena Cebo Cenu. Lekeni Ulubuuto lwacungulo bushiku lubalike, Shikulu, leteni uyu Nabwinga uwabukata uwakwa Kristu. Paleni Cena, Shikulu. Lekeni Cena cibwelela kuli Imwe ibusha. Lekeni Cena cifikilische icintu ico Cena calashikilwako. Cipeleni, Taata. Amalumbo yonse yabe Yenu.

524 Nomba, twalishiba, Taata, temulandu ifyo twingalanda, Cena cicili Cebo kabili ifwe twali Cicetekela. Lelo ifwe kuti twa Mikabila, Shikulu, pali luno lucelo lwe Pasaka, ukutula Mwalashininkisha kuli ulu lukuta, nalimo bamo muno elo beshilemo umuku wakubalilapo, ukutula Mucili Yesu, ukutula Tamuli imimonekele ya mfwa, ukutula Muli abamweo, Lesa uwabuka, ukutula Mwikala pakati kesu ileelo. Cipeleni ukutula, Taata, kabili twala Mulumbanya, ukupitila mwi Shina lyakwa Yesu. Ameni.

525 Nibanga muno abalwele? Lekeni tumone amaboko yenu. Imyeni fye amaboko yenu. Oh, bushe. . .

526 Bushe Billy Paul. . . Bushe acibula. . . Nincetekela acipela ifitupa fyakupepelwapo. Bushe teifyo? [Munyina atila, “Ee.”—Kale.] Nifisa? [“E, cimo ukufika pamwanda umo.”] E, cimo ukufika pamwanda umo. Ifwe tekuti tusende bonse, lelo lekeni tusende abanono muli bena. Iminineni fye kuno kwine, nga kuti mwacita ico.

527 Ninani uukwete inambala ya cimo? Lekeni tumone inambala ya cimo. E, inambala ya cimo, imyako ukuboko kobe. Icitupa ca kupepelwapo; lolesha pa citupa cobe. Nga kuti ukwima, cili fye bwino. Inambala ya cimo.

528 Ukuba, namushininkisha ukutula mukwete iyalungama? Cisuma. Cisuma. Natuleya, tutendekele kucifulo cimo. [Munyina Neville atila, “Nikulya lubali.”—Kale.] Oh, cisuma, cili fye bwino. Nga na mucumfwa, twalatendekela palya, lyena. Cisuma.

529 Impendwa ya cimo, iseni kuno kwine, nga kuti mwaenda. Nga tekuti mwende, cisuma, twalacibika. Mwamona? Cisuma. Inambala ya cimo.

530 Iya cibili. Imyeni ukuboko kwenu, bwangu bwangu nomba. Iya cibili, iseni kuno kwine.

Iyabutatu. Pano pene, mukwai.

Iya cine, iya cine.

531 Ica busano. Nomba, cila muntu ekale fye pamaminiti ayanono. Ica busano.

532 Impendwa ya mutanda. Imyeni ukuboko kwenu bwangu bwangu. Impendwa ya mutanda. Mutanda, mutanda, lekeni ncmone, napapata. Umuntu umo alesonta ukuboko kwabo. Nshi. . . Oh, ukufuma. . . Ena ali kunuma mumuputule mulya. Cisuma. Iya mutanda. Cisuma. Pakashita fye nomba.

Cinelubali, cinelubali. Cisuma, namayo kunuma kulya. Cinekonse konse.

533 Nomba, umuntu onse asunga fye iyabo. . . Napapata, pakashita fye nomba. Beni fye tondolo nganshi nomba. Nomba, ici calaba icishininkisho. Ici e cishininkisho.

534 Mutanda, cinelubali. Cimo, fibili, fitatu, fine, fisano, mutanda, cinelubali. Iwe kabiye kulya. Cisuma. Cine lubali. Cisuma, mukwai, ico cisuma.

535 Cinekonse konse. [Munyina Neville atila, “Ena ni cinekonse konse.”—Kale.] Cinekonse konse, cinekonse konse. Cisuma, munyina. Cinekonse konse, pabula, ikumi. Ikumi, ikumi limo na cimo, ikumi limo na fibili.

536 Cisuma, imwe mwamoneka kwati mwaleka ukwisa. Ukuba, ifwe twalatendekela kulya. Ico cili fye bwino. Nalimo mumaminiti ayanono. . . Cisuma.

Natupepe nomba.

537 Taata Lesa, i Cebo fye ukufuma kuli Imwe cili nokupilibula icintu icikalamba. Leken—leken—lekeni abantu bamone, Shikulu. Ni—Ninjsha ukuba uwabufuma cumi, ukwasha ukubeba i Cebo Cenu. Shikulu, eleleni ifilubo fyamubomfi Wenu. Ine—Ine fye, Ine—Ine mpangafye ifngi, Shikulu. Na—Napepa ukutila Tamwaloleshe pacilubo ca mubomfi Wenu, lelo Muli nokulolesha pa Cebo Cenu, ico Ndeesha ukushimikila. Shikulu, Nde Mutotela pali Cena. Ndi uwansansa, no mutima wandi onse. Shikulu, Cena cacila pamweo, kuli ine. Ndepela umweo wandi, inshita ili yonse, pali Cena. Ni—Ninjshiba ukutila Cena cishinka. Cena Cebo Cenu.

538 Kabili napapata eleleni imibele yandi iyabupumbu, Shikulu. Inshita ishingisi isho Ine—Ine nyendamo nemi mupulwe, isho Nshilingile ukucita. Ndi uwansoni palwa ico, Shikulu. Ine nafumafye kuli lulya ulupwa lwamusango ngoyo. Mwilaciloleshapo fye, napapata, Taata, nga kuti Mwachita ico. Cifumyeni no Mulopa Wenu. Ico eco Nde Mulomba ukucita. Mukuti fye, Ndeyebilela. Tekuti mukane ukucilolesha, lelo kuti Mwanjelela nga Nayebilela.

539 Nomba, Ninjebelela imembu shandi. Ndeyebelela imembu sha aba bantu. Napepa, mwe Lesa, ukutila Muli nokubabelela uluse, cila umo.

540 Kabili abantu, lekeni beluke ukutila ifwe tatuleeshafye ukupanga umusango umo uwamicitile. Cena Mupashi wa Mushilo munshiku shakulekelesha, ukupela bukambone bwa Cebo Cakwe, nga fintu Ine ncilandile Cena. Lelo, Taata, te mulandu, Ndimuntu fye. Kabili nga kuti Na Cilanda, bena batila, “Bulya e bwilulo bwakwe. Ico eco ena atontonkanya palwa Ico.” Lelo, Taata, nga Muli nokulanda fye nokushininkisha ukutila Cena nacilungama, lyena bena balingile ukucita, bena balingile ukwabuka Imwe, ukufika kuli Cena, lyena, Shikulu. Lyena Cena tacabe ubwilulo bwandi; lelo Bwenu. Peleni cena, Shikulu. Kabili nga Ndi mubomfi Wenu, kabili—kabili—kabili imembu shandi nashelelwa, kabili na Munjita kuli uyu mulimo, lyena landeni kuli cena, Shikulu. Napepa ukutila Mwalapela cena. Undapeni abalwele nabalecushiwa ukuli konse, mwi Shina lyakwa Yesu, Napepa.

541 Kabili nga Mwalailenga Mwebene ukwishibikwa kuli ifwe nomba, nga filya Mwacitile kulya pa cishima, naulya umwanakashi, ilyo Mwalandile nankwe. Mwalimwebele icintuumo ico calubene na ena. Alikwete abalume basano. Nomba, Mwalilaya ukucita ico munshita ya cungulo bushiku. Mwalilaya ukucita ico munshiku shakulekelesha. Mwatile, “Kabili efyo cikaba, mu Kwisa kwa Mwana wa muntu. Nga fintu cali munshiku shakwa Loti, efyo cikaba,” Lesa ukwikala mumubili wabantu, aleenda pakati kesu, mumusango wa Chalichi Cakwe, mu Mupashi wa Mushilo, ukubomba ifishibilo fimo fine. Cipeleni, Shikulu, ileelo fye. Bushe Tamwacite ico, Taata? Nomba, Napepa ukutila Mwalaleka abantu bacimone, kabili cila umo ondapwe nokupusuka, kubukata bwakwa Lesa. Amen.

542 Nomba, Nalamita nomba, nga kuti mwaba fye abakatina nganshi pa maminiti ayanono. Nomba, umuntu onse, abe tondolo nga fintu mwingaba nomba.

543 Bushe muli abashininkisha ukutila namwiluka icifulo ico Ndimo nomba? Nacishimikila i Cebo pano, i Cebo cakwa Lesa. Nacitila Cena conse ca cine. Yesu atile, ukuti, “Uyo wacetekela muli Ine, imilimo iyo Ncita nao akacita.”

544 Nomba, Ndefwaya ukumwipusha ilipusho. Beni abacenjela nga cakutila imwe—nga cakutila imwe mwatila “ameni” nangu iyo, nomba. Yesu, Umwine, tatalile alanda ukuti aleundapa uuli onse. Ico cishinka. Atile, “Te Ine uubomba imilimo. Ni Taata Wandu uwikala muli Ine.” Bushe ico nacilungama? Kabili Yesu atile, muli Yohane Washila 5:19, “Icine, cine, Ndelanda kuli imwe, u Mwana Umwine. . .” Ngo Muntu, Ena ali fye li Hema umo Lesa aikele. Mwamona? Atile, “Umwana tekuti acite icintu u Mwine; lelo ifyo Amona Taata alecita, efyo no Mwana acita

pamo.” Nga teifyo, “Taata Anangisha icimonwa, ifyakucita, kabili Ncita fye nga fintu Anjeba Ine.”

⁵⁴⁵ Nomba, ubushiku bumu twasanga ukutila kwaliko, ntile, namayo umunono alifililwe ukwingila mumulongo wakupelwa. Alikwete ukusuma kwamulopa, kabili akwete ico pamyaka iingi. Eico akumishefye kumwingila Wakwe, aleissha umwine eka. . . Tali nangu cimo; ali fye umubusu, umunono, umwanakashi umukote, takwete indalama nangu shimo. Kabili alifililwe ukufika palya pamulu nabashimapepo nabonse nabeminina palya, abakwete insambu shakwiminina nefintu fyonse. Kabili afililwe ukwiminina palya, eico aamfwilefye mpaka afika palya nokukunya kumwingila Wakwe. Atile, “Ndecetekela Ali fye filya fine. Aba, Alatuletela Iicine, Umweo. Ndecetekela Ena Cebo cakwa Lesa. Kabili nga kuti Na mukumya fye Ena, Nala—Nalaundapwa.”

⁵⁴⁶ Bushe mulecetekela? Bushe kuti mwacetekela icintu cimo cine ico ulya mwanakashi acetekela, ukutila Ena e Cebo cakwa Lesa? [Ulukuta lwatila, “Ameni.”—Kale.] Nomba, Baibele itila, ileelo, ukutila, “Ena ni Shimapepo Mukalamba, Shimapepo wesu Mukalamba ino ine nshita.” Bushe mulecetekela ico? “Panuma ya kubuka Kwakwe nokunina Kwakwe, Ena aninine mu Muulu nokupela ifyabupe kubantu. Kabili nomba Naikala kukuboko kwakukulyo kwa kwa Lesa, Umukalamba wacilapo mu Muulu, kabili nokutupapatilako pafyo tuleyebelela.” Bushe ico nacilungama? “Kabili Ena ni Shimapepo Mukalamba uyo uwingaba. . .” Cinshi? [“Ukwikata.”] “Ukwikatwa na. . .” Cinshi? “Imyumfwile ya bulwele bwesu.” Nomba, nga Ena ali. . . Mulecetekela Ena aba cimo cine?

⁵⁴⁷ Nomba lolesheni, nga imwe mwaisa kuno, kabili njikateni fye, akasuba konse, cena tekuti cipange ubupusano ubuli bonse. Nga naukumya munyina umbi, nkashi, cena tekuti cibe icapusana nganshi; imitantikile fye iya kubikapo indupi, epela fye. Lelo nga mwa Mukumya fye, ico fye ceka eco mulingile ukucita.

⁵⁴⁸ Kabili lolesheni, nga mwa Mukumya ne i. . . ne ntambi shimo nge fyo bacitile. Batile, “Oh, twalicetekela uyu Kasambilisha umukalamba. Uyu ni Kasesema.” Cisuma, Talandilepo nangu cimo.

⁵⁴⁹ Lelo ulya umwanakashi munono alikwete icintu cimo ico ica Mukumishe: icicetekelo cakwe. Akumishe kumwingila Wakwe, kabili Atile, “Nani Wankumya?”

⁵⁵⁰ Bushe ta mulecetekela ukutila Baibele itila Ena ni Shimapepo Mukalamba umo wine ilelo nga fintu Aali lilya, Ena, kabili kuti mwamukumya nefyakucula fyesu? Kuti mwa Mukumya kunse kulya, nga cakutila muli muli uyu mulongo wakupelwa nangu iyo. Nga namulwala, nangu nga namukwata umutemwikwa umulwele, nga namukwata icintu

cimo pa mutima wenu, imwe nomucinshifye mwaisa kucinso cakwa Lesa nokutila, “Lesa, Ine nshishibe palwa ulya muntu uwiminine palya. Ena mwaume umunono uwepala. Ena, ena tali nangu cimo, lelo Nincetekela ukutila ico ashimikile Cishinka. Kabili Ndecetekela ukutila alandile icintu icalungama, ukutila Muli Shimapepo Mukalamba. Nomba Ndefwaya uku Mikumya. Kabili nga nanjeba Icine, ninshi Bomfyeni imilomo yakwe ukunjeba, nga fintu Mwacitile ku mwanakashi kunuma kulya.” Moneni nga cakutila Ena aba cimo cine maillo no muyayaya. Citeni ico. Ico tekumulengafye Ena ukuba cimo cine maillo, ileelo, no muyayaya? Bushe teifyo?

Cisuma, cila bantu musunge icifulo cenu nokupepa nomucinshi.

⁵⁵¹ Cinshi mulelanda? [Munyina atila, “Ine ninkwata ifitupa fyakupepelwapo ifyapelwe.”—Kale.] Huh? [“Apele amakumi yabili nafisano.”] Ninkwata ikumi kunuma kulya nomba? [“Ikumi limo na fine.”]

⁵⁵² Ikumi, ikumi limo na cimo, ikumi limo na fibili, ikumi limo na fitatu, ikumi limo na fine, ikumi limo na fisano; kuti ifitupa fyakupepelwapo ikumi, ikumi limo na cimo, ikumi limo na fibili, ikumi limo na fitatu, ikumi limo na fine, ikumi limo na fisano, ikumi limo na mutanda, ikumi limo na cinelubali, ikumi limo na cinekonse konse, amakumi yabili, amakumi yabili na cimo, amakumi yabili na fibili, amakumi yabili na fitatu, amakumi yabili na fine, amakumi yabili na fisano: uyo ufwile ukupanga umulongo uusuma. Nga cakuti ifwe . . . Kusubila kwandi ukutila tatwamikokoshe kuno. Lelo nomba . . .

⁵⁵³ [Umo muntu alanda kuli Munyina Branham—Kale.] (. . . ? . . . Bushe niwe ulisha icinanda? Ico cili icalungama. Lekenifye . . . Ico nacilungama.)

Natung’wing’winte bonse nomba, bonse capamo, ilyo baletusangila apakwimbila. *Cetekela fye.*

Cetekela, cetekela,
Ifintu fyonse filacitwa, cetekela fye;
Cetekela, fye . . .

Ukucetekela cinshi? I Cebo Cakwe nobulayo. Pali cinshi?

Ifintu fyonse filacitwa, cetekela fye.

⁵⁵⁴ Iyo baleikila ukufuma palupili, palya paiminine abasambi. Bena balicimfiwe pali ulyo mulandu wacipumputu. Wishi aiminine palya, alelolesha pa mwana wakwe, alelila. Abasambi baleesha ukucita fyonse eflyo bengacita, lelo tacabombe. Yesu aishile aleenda. Bamo muli bena batile, “Uyo Ali apo.” Umuntu umo alibalangilile kuli Yesu; akatalamukila ukufuma kuli bashimapepo, kuli Yesu. Apo epo Mfwaya ukusontelela abantu; te kuli ine, nangu ichalichi cimo, lelo kuli Yesu. Atile, “Ena kuti acita.”

555 E ico wishi alibutwike, awile panshi yamakasa Yakwe, kabili atile, “Shikulu, kwateni uluse pamwana wandi. Alacushiwa neciwa mumisango yapusana pusana. Alafwapo. Alafumya ifulo mukanwa. Alapona necinkoni nkoni,” cipumputu. Kabili atile, “Kabili Nalimutwala konse. Kabili nangula abasambi Benu nabafilwa ukumucitila icintu nangu cimo.”

556 Yesu atile, “Ine kuti nacita, nga cakutula wacetekela, pantu ifintu fyonse kuti fyacitwa kuli uyo uwacetekela.”

Nga kuti fye. . .

Cimo cine mailo, ileelo, no muyayaya! Fyonse emo fyaba nomba. Ikaleni tondolo umuntu onse.

. . . cetekela,
Ifintu fyonse fyaba. . . (We nshita we!)
Cetekela, cetekela fye,
Ifintu fyonse filacitwa, cetekela fye.

557 O mwe Shikulu, i Cebo nacishinguluka pano nomba. Lekeni u Lubuuto lwacungulo bushiku lubalike, Shikulu, lengeni Cena cibe nomweo. Ukupitila mwi Shina lyakwa Yesu Kristu, Napepa. Ameni.

558 Nomba, mwi Shina lyakwa Shikulu Yesu Kristu, Nabula umupashi onse muno ukuba pesamba lya butungulushi bwandi, ku bukata Bwakwe.

559 Nalolesha pali uyu mulongo wakupepelwa. Tamuli umuntu nangu umo muli ulyo mulongo wa kupepelwa uo Njishibe. Bena bali, cila umo, abeni kuli ine. Bonse muli uyu mulongo wakupepelwa, abali abeni kuli ine, kabili Nshishibepo nangu cimo palwa imwe, amafya yenu nangu icintu nangu cimo, imyeni amaboko yenu, bonse mwebali mumulongo wakupepelwa.

560 Nibanga mwibumba abali beni kuli ine, kabili Nshaishibapo nangu cimo palwa imwe? Namukwata insambu shimo shine kunse uko, nga fintu aba bacita muno. Epela, Ndeita umuntu umo umo.

561 Pano, lekeni mbule ici kuno, pali miniti fye. [Munyina Branham asesha microphone—Kale.] Bushe muleumfwa nomba neci? [Ulukuta lwatila, “Ee.”]

562 Uyu namayo pano. Pano pali umwaume no mwanakashi, abakumana nakabili. Nshamwishiba, nshatala mumonapo. Mweni kuli ine, lelo mweni uwapwililika.

563 Ndebombela fye pa mulingo wa cilya Cebo. Cilye Cebo catile, “Imilimo iyo Ncita na imwe mukacita, nga mwacetekela muli Ine.”

564 Ulucelo lumbi, ilyo cilya cimonwa caishile nakabili, panuma ya makana ya fyena, kabili atile, “Ukushifilwa Ukubapo kwakwa Yesu Kristu kuli naiwe konse uko uleya.” Nincetekela ico, mukuposako amano, nomutima wandi onse. Nga cakuti

Nshakamimone nakabili, mulecetekela ico ukuba Icishinka? Ico cacine.

⁵⁶⁵ Uyu mwanakashi pano uo Nshatala monapo mumweo wandi. Ena mwanakashi fye uwapokelele icitupa cakupepelwapo.

⁵⁶⁶ Umusango umulumendo ilingi line acitilamo ifyo, esamo muno, abula icitupa cakupepelwapo nokufisakanya, pamo, kucinso caimwe bantu. Alapela umuntu uuli onse icitupa cakupepelwapo uyo ulefwaya cimo, konse uko cili. Takuli nangu umu uwaishiba uko umushilwa uli nokutendekela, nangu icili conse palwa cena. E ico kanshi, umulumendo tekuti atile, “Owe, nomba *pano*, nga mwampela *pakuti*, Nalamubika kuntanshi, nokushininkisha ukutula epo muli.” Nomwine teshiba. Uh-huh. Tapali nangu umu uwaishiba.

⁵⁶⁷ Ifwe tutendeka fye. Konse uko Mupashi wa Mushilo atila “ita,” ifwe twita ukufuma palya pene. Kabili Ndesubila inshita shimo ukutula Ndakwata umuntu umu, ilyo Ndi muno, ukucilapo, ukutula umuntu umu tatala. . .beni, mwamona, abo bantu Nshaishiba.

⁵⁶⁸ Nomba, nga uyu mwanakashi uwiminine pano, nga i. . . Kuliko icintu cimo icilubene. Ena limbi nalwala. Limbi kuti akwata umuntu umbi, umulwele. Ena—ena—ena kuti aba fye naiminina kulya, nalimo aleipanga fye kwati mulwele. Kabili nalimo eminine fye kulya, ukwasha ukulangisha icintu cimo. Nga ena efyo alecita, moneni fye icalacitika. Mwamona? Mwalicita ico, mwalimonapo ico bacesha, naimwe. Bushe tamwacitapo ico? Ee, mukwai. Mwalibamona balemufumya pamwinshi, nafwa. Mwamona? Uh-huh. E ico nomba imwe muli—imwe mulesanga fye, ukumona nga cakuti cili icalungama nangu iyo. Mwamona? Cesheni cena, mwamona.

⁵⁶⁹ Nomba, ifwe tatuleangala ifya chalichi, bacibusa. Tuli kunshita yampela. Icisabo cili pamulu wacimuti, cilepya. Ico nacilungama. Shikulu aleisa.

⁵⁷⁰ Nshamwishiba. Lesa alimwishiba. Alimwishibe. Ilyo takulati kube icalo, Alimwishibe. Alishibe ukutula aali nokwiminina palya pene. Alishibe ukutula Ndi nokwiminina pano pene. Pantu, Ena asangwa konse konse. Bushe ico nacilungama? Nomba, nga Asangwa konse konse kabili alicishibe ico, ninshi Naishiba umulandu namayo emininina palya. Nomba, Lesa umu wine ulya. . .

⁵⁷¹ Yesu, ilyo Aali pano pesonde, na Lesa muli Ena, uwalandile nomwanakashi pacishima, nokumweba icintu cimo icalubene nankwe. Ifwe bonse twalishiba ifyo cali. Bushe tatwaishiba? Kabili atile, “Mukwai, Imwe mulingile ukuba kasesema.” Uko kwali ukulondolola kwakwe ukwantanshi. “Nomba, ifwe natwishiba ukutula yena ninshita yakwa Messiya ukuba pano, uyo uwitwa Kristu. Kabili ilyo Akesa, ico cikaba icintu ico Akacita.”

572 Nomba, nga cakutula Aba “cimo cine mailo, ileelo, nomuyayaya,” kabili alilaile kuli ici Cebo ico Nafuma mukashimikila, ukutula munshita yacungulo bushiku Ena akaba pano nokucita icintu cimo cine, ninshi ifwe tulelolola ico. Tefyo cili? Tatulecita ico cine? Tulelolola ukubushiwa kwa ico Chalichi. Nomba, nga Ena ali nokubomba kuli uyu nanmayo umusango umu wine nge fyo Acitile kunuma kulya, ico cileshininkisha i Cebo, ukutula Cena calilungama.

573 Nomba, namayo ekatililefye ukuboko kwakwe, naine pamo, ukuti tuli beni, umu nomubiye. Nshamwishiba. Nshatala mumonapo. Mweni fye, uwiminine pano. Efyo muli, kunse uko, mwebengi.

574 Ninjishibapo bamo pali ababantu abekele kuno. Kabili abengi Nshibeshibe. Nalishiba Missisi Collins pano. Ndi uwashininkisha pali ico. Nkashi, umukashi wakwa Munyina Ben, kabili Nacimona Munyina na Nkashi Dauch pano, pakashita. . .Munyina Wright; Munyina, Nkashi Dauch; munyina uko kumpela. Ninjishibapo bamo muli imwe, mwebali muno. Lelo Nshi—Nshishibe abengi muli imwe, pantu Nshisako ilingi line kuno, icakuti twishibane bwino. Kabili natukwata abeni muno.

Kabili eico mupepe fye.

575 Nga Ndi mweni kuli iwe, kabili Ndelanda ukutula Inyali sha cungulo bushiku nashisa. Kabili Ulubuuto lwa cungulo bushiku lukaba cimo cine ngo Lubuuto lwa lucelo. Cena kuti casokolola ifisabo fimo fine ifyakupapusha ifyakwa Lesa, ukulanda muli bumupashi. Ico nacilungama. Nomba, Ndelanda fye kuli imwe nga fintu Acitile kuli ulya mwanakashi pacishima. Atile, “Iwe Mpelako amenshi.” Mwamona? Ndelanda icintu cimo cine. Te ine. Ni Ena. Lelo nga Ena kuti asokolola kuli ine icilengele wiminine apo, mwamona, nga cakuti Alasokolola kuli ine ico ubelele apo, lyena muli nokwishiba ukutula Alishiba umweo wenu onse. Nga cakutula Ena kuti akweba icintu cimo ico icabapo, mwamona, nawishiba nga cakuti ico nacilungama nangu iyo. Lyena nga Alishiba ifyo caba, kabili kuti amweba ico, Ena kuti. . . mucine imwe muli noku Mucetekela lyena pafyo cili nokuba. Nga Ena kuti amweba kale ifyo mwacita kunuma kuno, mucine ico kuti casokolola ifyakuntanshi yaico, nangu kunuma yaico, ilyo takulaba ico, kabili naconse, ukulungamika cena.

576 Bushe ulukuta kuti lwacetekela pali Ena, nomutima wenu onse, nga cakuti Ena ali nokucita ico? Ndecetekela kuti mwacetekela, nga cakutula Alicitile ico nangu iyo. Namucetekela ico, lelo ici cilesutinkanya fye ico.

577 Nomba, Ndelolesha fye kuli namayo, kabili ena alesubwa. Naishiba, ukutula mweni kuli ine.

578 Lelo lekeni fye mulangishe nomba. Mwebengi namumona cilya cikope icikobekwe palya. Nomba, Ico teco, pa mulu. . .

Lulya Lubuuto, Ico Ecili pano pene pakati ka ine na uyu namayo apa. Bushe tamule Cimona? Ulwapala—ulwapala ulwakatapa katapa ulwamutuntula, ulwa katapa katapa Ulubuuto, nga fintu twingalwita, Lwena luleshunda fye apopene. . . Ico E cilelenga ena ukumfwa. . .

⁵⁷⁹ Nomba, lekeni fye mulangishe icintu cimo. Iwe wacumfwa bwino nganshi, imyumfwile iyakupetama. Ngacakutila ico nacilungama, namayo, imyako ukuboko kobe pakutila abantu bamone. Mwamona? Ico cili. . . Ena tekuti aikanye ukukana umfwa Ico, Ico cili palya pene. Mwamona?

⁵⁸⁰ Nomba, nomba, nga Caingila muli ena, Nshishibe. Cili fye. Uyo alingile ukuba Lesa. Ine teti ncite ico, palwandi. Ni—ni Lesa eulingile ukucita ico. Ee.

⁵⁸¹ Namayo mucine, mucifyalilwa, alelolela ukuya mubombela. Ena alikwata icintu cimo ico dokota enga mweba, “Ico cifwile ukubombelwapo,” lelo taya kuli dokota. Ico nacilungama. Kabili ena—ena. . . Cena ni—nicimumena. Kabili cilya cimumena cili kulubali lwa kukukulyo, mupepi nomongololo. Ico nacilungama. Nga cakuti ico nacilungama imya ukuboko kobe, pakutila abantu bamone. [Nkashi atila, “Ico nacilungama.”—Kale.]

⁵⁸² Nomba mwacetekela? Nomba, tamulecimona, (Mwamona? Mwamona?) lelo cetekeleni ico nomutima wenu onse nomba, ukutila cena cishinka. Cisuma. Cisuma.

⁵⁸³ Nomba mwatila, “Nalimo utungenyefye ico, Munyina Branham.” Iwe tekuti welenganye ico, imiku ba millioni, ukupwililika.

⁵⁸⁴ Ukuba, lekeni fye eminine palya, pali miniti. Cena nacifuma pali ine, ino ine nshita. Nomba, lekeni fye tumone, pakashita fye, mwamona. Ena alemoneka fye bwino; umwina Kristu. Nomba natumone. Nomba nga cakutila Ena kuti atweba icintu cimbi ico icingaba. . . Ee. Uyu abwela nakabili. Ee, mukwai. Ena ni—ena ni. . . Ee. Cena ni—nicimumena, cena eflyo cili, ico badokota bengafumya. Kabili cena cili. . . Cena kuti calenga ubwafya kuli ena. Lelo ali nokucetekela Kristu pali cena.

⁵⁸⁵ Kabili teicofye ceka. Ena tafuma kuno. Kabili alikwata umuntu umo pamo nankwe. Mulume wakwe. Kabili alecula, pamo. Ico nacilungama. Bushe mulecetekela Lesa kuti anjeba, ilyo Ndelolesha fye kumuntu muno, muli ici cimonwa, cinshi icilubene nankwe? [Nkashi atila, “Ee.”—Kale.] Mwebefye ayelya icakulya cacungulo bushiku. Ubwafya bwamumala nabupwa. Ulecetekela ukutila ni Kristu uulecita ico? Ee? Iwe ufumine ku Tennessee, ku Nashville. Ico nacilungama. Misisi Blinley. Cisuma. Kutu wabwekelamo kung’anda nomba nokuba bwino, iwe nomulume obe. Lesa akupale.

⁵⁸⁶ Wacetekela Shikulu Yesu? Nga ulya te Shikulu Yesu umo wine uyo wali pano munshiku ishapita, mu Chalichi ca Lubuuto lwacacungulo bushiku! Mwipusheni amepusho namayo, landeni

nankwe, mwipusheni nga cakutula ifyo fintu filandilwe nga nafilungama. Nga kuti mwacetekela! Nomba bushe muli abashininkisha ukutula Ena ni Kristu uwaba cimo cine? Nomba, namwishiba Ine tekuti ncite ico. Ndi muntu. Ndi munyinenwe. Lelo Ena ni Lesa.

⁵⁸⁷ Nomba lekeni tumone. Bushe uyu e muntu wakonkapo? Imwe nimwe mwe bali mu mulongo wakupepelwa? Cisuma.

⁵⁸⁸ Nomba, mucine, ukusubwa, namumona, kulanasha, nga fintu Nshingeshiba. Nomba, Yesu, ilyo umwanakashi umunono akumishe umwingila Wakwe, Atile, “Namona ukutula amaka yafuma muli Ine.” Bushe ico nacilungama? Ico cilepilibula “amaka.” Amaka yalipwile. Kabili nga Ena...Nga cakuti ico cacitike ku Cebo, Icine, finshi cinga cita kuli umu uo i Cebo caishileko? Nifinshi Cingacita? Nga cena cacitile ifyo ku Mwana wakwa Lesa, nifinshi cingeshila kuli ine, umubembu uwapusushiwe kukusenamina Kwakwe? Mwamona? Cena cilanshingulusha nokunshingulusha. Mwamona?

⁵⁸⁹ Lelo, nomba, Ndi pano uku Mwimininako. Uku-...Ndi uwakwimininako umubusu. Nde—Ndelapila kumembu shandi shonse, ukuti—ukuti tamwaloleshe pafyo Naba; lelo lolesheni Untu Ena aba, ukutula imwe muli nokulolesha muli iyo nshila.

⁵⁹⁰ Nomba, Ndi mweni kuli iwe, namayo. Nshamwishiba uyu namayo, nao. Tuli beni kuli umu nomubiye. Ico nacilungama. Nomba, nga Shikulu Yesu (ine ukukana kwishiba, kabili iwe tawanjishiba), nga cakutula Shikulu Yesu alasokolola icintu cimo kuli ine, ico iwe ubelele pano, icintu cimo ico wacita, nangu icintu cimo ico taulingile ukucita, nangu icintu cimo muli uyo musango, nawishiba ukutula ico kuti caba i, ico kuti caba icisungusho icapulamo. Ico cintu cimo icishingalondololwa. Icisungusho cintu cimo tekuti cilondololwe. Uuli onse alishiba ico. Mwamona? Ico kuti caba icisungusho icapulamo.

⁵⁹¹ Kuti caba icisungusho icacilapo ukucila nga cakuti kwali na—namayo uwaikele muno mumupando wamipeto, kabili alikwete ukukosa nokukalipa kwamafupa, kabili alefilwa ukwenda. Kuti namweba ukutula, “Ima nokwenda,” kabili ena kuti aya aleenda ukufuma umu, cila muntu kuti abilikisha pali ico. Lelo, mwamona, mucine amaka aya—ayacicetekelo cakwe ukucetekela, kabili ukwima fye nokwenda, kuti yacita ico.

⁵⁹² Lelo ukubwekela kulya no kufumya umweo kucifulo cimo, ico cilasenda ifingi ukucila ifyo. Ico cisendafye Lesa eka, uko mwingalanda, mwamona, namwishiba nga cakutula cili icalungama.

⁵⁹³ Nomba, icintu cimo calicitike, ku cifulo cimbi. Nomba loleleni. Nacishala pano. Naciya kwi...nacuya mwibumba, pacifulo cimo, pacifulo cimo. Naciya nomba.

Pali miniti fye. Lekeni nande kuli namayo nakabili.

594 Nomba, beni fye abakatina nganshi kabili moneni nomba. Pepeni fye, pepeni kunse uko. Ndefwaya mupepe ukutula, “Shikulu, lekeni cibe nine.” Imwe bamo mwe bantu kunse uko, mwebashabe mumulongo wakupepelwa, pepeni fye.

595 Nakabili Ndelanda kuli imwe, ukuku- . . . pacicetekelo cenu. Mwamona? Nga kuti cacitwa kuli ulya namayo umbi, kuti cacitwa kuli iwe. Cena cicetekelo cobe. Mwamona? Nimwe bene mwe bacita ici. Te ine. Cicetekelo cenu muli Lesa. Mwamona?

596 Yesu tatalile atila, “Oh, Nacishiba ukutula Ndekumanya ulya mwanakashi kulya.” Iyo.

597 Lelo lintu ukubuka kwakwa Lazalo kwaisa, nomba, ifyo efyo Lesa amulangishe Ena ukucita. Mwamona? Lesa atile, “Fumapo.” Kabili Ena—Ena ashininkishe fye ifyo Ena aali. Alifuminepo. Kabili ilyo Abwelele, Atile, “Lazalo nalala.” Kabili Aishilebwela, nokuya busha Lazaro ukufuma kunshishi. Aitile umweo wakwe, panuma yakuya inshiku shine. Tatalile landa ukutula Amaka yapwa kulya. Ulya aali ni Lesa ukubomfya icabupe.

598 Lelo, ici, ilyo ulya mwanakashi amukumishe Ena, cali umwanakashi ukubomfya icabupe cakwa Lesa.

Kabili ico cintu cimo cine pano. Nimwe mulecita ico.

599 Nomba, pali ici, pabulendo bwakulunga, uko i . . . Nalimwene cibuli, kabili uko ifintu ifyapusana pusana, kabili fyonse ifi fintu ifyapusana pusana ifyo fyalandilwa kabela pano, fyalandilwe umulandu fyena fisa mukufikilishiwa, icebo fye pa cebo. Uyo ni Lesa. Ico tacinsakamika ine.

600 Lelo ilyo abantu batendeke ukubomfya icabupe cakwa Lesa, mwamona, wasanguka umubomfi wa cintubwingi uwakwa Lesa, kuli iwe ukubikafye mumulongo. Mwamona?

Elyo kabili mula Mukumya kuli ico, lyena Alalanda nao. Mwamona?

601 Nomba, ee, nomba umwanakashi aleisa mucimonwa. Aleisa, nangu icimonwa cileisa. Cilemoneka kwati kuti mwacimona pali ena. Namayo muliwele. Ena mulwele nganshi. Alecula, icintu cimo, nobwafya bwamumala, nacibipa nganshi. Inya ukuboko kobe nga cakuti ico cishinka. Kabili naukwata amafya yafintu. Ico cishinka.

602 Naiwe pamo naukwata umuntu umo pamo naiwe. Mulume obe, kabili nalwala. Nga cakuti Lesa asokolola kuli ine, kumulume obe, cinsi icilubene nankwe, bushe walancetekela ukuba kasesema Wakwe? Umuntu alacushiwa namenso yakwe, namatwi yakwe, kabili ali mumibele iyabipa nganshi. Ee, mukwai.

603 Bushe ulecetekela Lesa alishiba ifyo waba? [Nkashi atila, “Ee.”—Kale.] Bushe kuti mwancetekela ukuba kasesema Wakwe, kacefya Wakwe, nga cakuti Namweba untu mwaba? [“Ee.”]

Mwalicetekela ico? Misisi Robertson. Kabili iwe ufumine ku Huntsville, uko niku Alabama. Bwelelamo, iwe nomulume obe, undapwe.

⁶⁰⁴ Ulecetekela? “Ifintu fyonse kuti fyacitwa kuli abo abacetekela.” Nga kuti wacetekela, nga mwabula iyenu—iyenu incende nokucetekela ukutila Lesa eulecita ico. Nomba, mwitwishika, lelo cetekelenifye nemitima yenu yonse, ukuti Lesa alapela ubuubundapishi kuli imwe, kabili kuti mwapokelela conse ico mukalomba.

⁶⁰⁵ Cisuma, mukwai, iseni nomba. Lekeneni tumone. Bushe niwe ukonkelepo? Cisuma, mukwai. Ndemoni ukutila tuli beni, umo nomubiye, mukwai. Nga . . . Yesu aishile kumwaume uweshina lyakwa Simoni, alimwebele pamibele yakwe, kabili cena calengele Simoni ukuya nokucetekela, nomutima wakwe onse. Bushe kuti calenga iwe ukucita icintu cimo cine? [Munyina atila, “Ee.”—Kale.] Cena kuti cacitika. Ukuba, ifwe pakuba abeni.

⁶⁰⁶ Nomba, Lesa taba uwapusana pakati kamwaume nangu umwanakashi. Ena aba fye cimo cine. Ena ni Lesa. Mwamona?

⁶⁰⁷ Kabili kuti mwa, kuti mwacetekela (ukutila uku kumfwa ukuli pali iwe nomba), ukutila Lesa ali nokusokolola kuli iwe, ukupitila muli ine, nemubomfi Wakwe, ukutila icintu cimo ico ubelele pano, icintu cimo nacilubana kuli iwe, conse conse cintu cingaba? Cisuma, walaishiba nga cakutila cishinka nangu iyo. Cisuma. Lekeneni Apele cena.

⁶⁰⁸ Umuntu aleisa mucimonwa, nangu icimonwa cileisa mumwaume. Ena tali muno kubulwele. Ali muno ukufwaya ulubatisho lwa Mupashi wa Mushilo. Ico eco alefwaya. Ico nacilungama, mukwai. Ee, mukwai. Kabili tafumine kuno. Ufumine kumulu kumusebo kuno, incende iyo beta Seymour, ku Indiana. Uko, uko uko—uko eko wafuma. Efyo bakwita, “Bill.” Bill, bwelelamo, pokelela Mupashi wa Mushilo, mwi Shina lyakwa Yesu Kristu. Cetekela.

⁶⁰⁹ Isa, namayo. Bushe nauncetekela ine ukuba kasesema Wakwe? Bushe ulecetekela ukuti Yesu Kristu, u Mwana wakwa Lesa, wamweo? Kabili imwe mulecetekela ukutila ni Ena ukusuminisha ici ukucitika ngefi? Namucetekela ico?

⁶¹⁰ Nibanga abo twakwata? Cinshi? Mwamona, Nshilefwaya ukuba uwanakisha. Cisuma.

⁶¹¹ Iyo, cena tacili nangu cimo; iwe tauli pano palobe we mwine. Iwe uli pano pamulandu wamuntu umbi. Kabili ulya muntu umbi tali muno. Nga cakutila kuti Nakweba ubwafya ubuli nauya umuntu umbi, bushe kuti wapokelela ubundapishi, kabili wabula nokucetekela? Lyena lipwalonda. Bushe ulecetekela ukuti balaundapwa? Kanshi kabiye, mwi Shina lyakwa Shikulu Yesu, nokucetekela. Lekeneni fye . . .

612 Bushe mulecetekela, imwe bonse? Bushe mulecetekela kulya ukusubwa kwa Mupashi wa Mushilo? Bushe Ena tawama? Bushe ulecetekela? Cisuma.

613 Nomba, nibanga abo twakwata? Iingi line babili, babili nangu batatu, caba ukushininkisha. [Umo muntu atila, “Batatu.”—Kale.] Mwatila shani? [Umo umuntu umbi atila, “Mukwete bane.”] Bane? [“Ee.”] Bushe uyu ewa cisano uwiminine pano? Cisuma.

614 Lekeni—lekeni tucetekele nemitima yesu yonse, ukutila Yesu Kristu Umwana wakwa Lesa aba cimo cine mailo, ileelo, nomuyayaya.

615 Wishile pano kumulandu nomwana uyo. Nga cakuti Lesa asokolola kuli ine icilubene nomwana obe, bushe walacetekela ukuti Lesa alondapa? Umuntu umunono nakwata ubwafya bwamutima ubwabipisha. Ico nacilungama. Umwa-... tawafuma, umwana tafuma kuno. Afuma kunse yamusumba. Afuma kunse yamushi. Ulecetekela Lesa kuti anjeba uko umwana afuma? Bushe walacetekela, nokucetekela ukutila alapola ninshi? Mubwekeshemo ku Franklin, ku Kentucky. Ee, mayo, nokucetekela nomutima obe onse. Nga walacetekela, ico fye ceka eco ulingile ukucita.

616 Lekeni—lekeni... Isenifye kuno pali mineti. Nasusha ico icintu icabipa. Mwi Shina lyakwa Yesu Kristu, lekeni imfwa ifumepo, nomweo wise.

“Bakabika indupi shabo pabalwele, bakapola.”

Ulefwaya ukuya mukulya? Uletontonkanya Ena alakulenga ukumfwa bwino? Twalililapo. Cena nacifuma pali iwe nomba. Amen.

617 Ulecetekela ubo ubwafya bwa banamayo bwalakusha? Cisuma. Kabiye pacipuna cobe nokutila, “Na Mitotela, Shikulu.”

Ulishani, mukwai? Oh, ulya ciwa, asma!

618 Pakashita fye. Pakashita fye nomba. Icintu cimo calilubene... Icintu cimo tacaile mucilubo; caishile mukulungama. Nomba, kuliko icintu cimo muno, icapalanako, ico cacikata ulya mwaume pali ilya nshita. Lekeni mone nakabili ifyo cena caciba. Nomba lolesheni fye kuli ine. Mwilanda icintu nangu cimo. Pakashita.

619 Mwaume wafita, ekele kunuma kuno, alendolessa. Wakwe...ena ali—ena nakwata umuntu umu umulwele. Ico nacilungama. Icifuba ukufwasa nemyona ukushinka. Ico nacilungama. Namu Mukumya. Tamufumine kuno, mukwai. Mufumine ku Kabanga, pakati kakapindaa kakukulyo nakukabanga, *ulu* lubali. Ufumine ku New York. Ee, mukwai. Ico nacilungama. Nimwe ba Mista Hunt. Mulecetekela nomba. Cisuma, mukwai. Ico cisuma.

620 Uyo ni cibusa obe uwikele pambali yenu, alepepa. Mulencetekela, mukwai, ukuba kasesema wakwa Lesa? [Munyina atila, “Ee.”—Kale.] Wishile kuno pamo nankwe. Ishina lyobe ni Coleman. Kabili iwe—iwe ulepepelako wishi umo. Uyo uukwete stroko. Ico ni EFYA SOSA SHIKULU. Cetekela. Kabiye, cetekela nomba, calapwa.

621 Walikwata ukukalipa kwamishipa yamumala, mulakupela ubwafya. Bushe ico tacilungeme? Kabiye, uyelya. Mwi Shina lyakwa Shikulu Yesu.

Ulecetekela Ena acikundapa? Bwelelamo fye nokutila, “Na Mitotela, Shikulu Yesu.” Cetekela no mutima obe onse.

622 Ulecushiwa no bwafya bwakusakamana nomwensho, uli uwakalipwa, kabili na fimbipo. Cetekela no mutima obe onse. Bwelelamo no kundapwa.

623 Umwensho. Cetekelafye no mutima obe onse. Cetekela ukuti Lesa alakulenga ukundapwa, kabili Ena ali nokucita ico. Witwishika napanono.

624 Umwensho no bwafya bwa mutima. Ulecetekela ukutila Yesu Kristu alakulenga ukuba umutuntulu? Kabiye, ube umutuntulu, mwi Shina lyakwa Yesu.

625 Umwensho, ukukalipwa, ubwafya bwa mumala ulecushiwa nefilonda mu mumala filelenga ifyakulya fyobe ukusasa. Kabiye, witwishika mu mutima obe; kabili cena cili nokufikilishiwa, iwe tauli nokukwata ico nakabili.

626 Inuma yobe ilakucusha. Ulecetekela no mutima obe onse? Ninshi kabiye, na Yesu Kristu akuposhe kuli ici.

627 Pakashita fye. Ikatilileni shilili, pakashita fye. Nomba icintu cimo nacicitika. Uyu mwanakashi pano mweni. Lulya Ulubuuto lwacimushinguluka, mukwangufyanya, elyo lyafumapo, nokubwela nakabili. Icintu cimo cacicitika. Pakashitafye. Caciba mwaume uwafita, Ninshininkisha tacaciba ulya munyina wafita palya, pantu cacisa...Pali miniti fye. Ici cili apa. (Talukako, Billy.) Ici cili apa.

628 Ni uyu mwaume uwikele apa, umwaume wafita. Ulecushiwa no bwafya bwanuma, pamo. Ico nacilungama. Uli mweni kuli ine. Naine kuli iwe. Lelo kuliko icintu cimo ico uleka bila ukucila pa bwafya bwanuma, ico cili, ukupela umutima obe kuli Kristu, ukuba umwina Kristu. Iwe tauli...Bushe wala mupokelela Ena nga Umupusushi obe? Ufumine ku Ohio. Ico nacilungama. Ufumine ku Ohio. Bwelelamo, ube uwaundapwa. Yesu Kristu nakwelela imembu shobe, kabili kuti waya ku ng’anda nokundapwa. Nomba nacipwa. Nomba kuti waya ku ng’anda. Cetekela no mutima obe onse.

629 Cisuma, nkashi, isa. Amafya, no mwensho, no kufunshika. Ulecetekela no mutima obe onse ukutila Lesa alakulenga ukuba

umutuntulu? Kabiye pa cipuna cobe, nokutila, “Na Mitotela, Shikulu Yesu, pali fyonse ifyo Mwancitila.”

⁶³⁰ Ulecetekela ukutila Lesa wa Maka yonse alakulenga ukuba umutuntulu, no kundapa inuma yobe, no kukulenga ukuba umutuntulu, no kundapa ubwafya bwa mfyo, ukulenga...? Kabiye—kabiye uko uleya, ulesangalala, nokutila, “Na Mitotela, Shikulu Yesu.”

⁶³¹ Ulecetekela, we mwana, Ena alekulenga ukuba umutuntulu? Tila, “Na Mitotela, Lesa umutemwikwa.” Kabiye, ulelumbanya fye Lesa.

⁶³² Nomba ulecetekela no mutima obe onse, nkashi? Ninshi kabiye, na Yesu Kristu akulenga ukuba umutuntulu.

⁶³³ Pakashita fye. Iyo, tacaciba ni ena. Pali miniti fye. Tacaciba umukashana palya. Pali sekondi fye nomba. Pakashita fye.

⁶³⁴ Nacimona amenshi yalesabukila pacintu cimo. Umuntu umo ali muno uyo waabuka bemba, ukufuma ku cifulo cimo. Cena mwanakashi, kabili afuma ku Holland. Alikwisa ena? Ulya ali palya. Cisuma, nkashi. Iwe ufimine ukutali ukuti wise mukundapwa. Ulencetekela ukuba kasesema Wakwe? [Nkashi atila, “Oh, ee.”—Kale.] Ulacula na ukukalipwa kwaminofu, nokukalipwa kwamafupa, nokukosa. Cetekela pali Shikulu Yesu Kristu, kabili utwale i Mbila ku bantu bobe. Lesa akupale. Cena calafuma pali iwe kabili iwe kuti waya nokuba uwapwililika. Amen.

Bushe mulecetekela?

⁶³⁵ Muno, kunuma sana kunuma, ena mwanakashi uwikele kunuma kulya. Kabili alecushiwa nobwafya bwa ndusha. Oh, ena ali nokuilufya. Lesa, ngafweni. Ena—ena afuma ku Indianapolis. Ishina lyakwe ni Gilbert. Iminina apo pene uli, namayo. Nifyo fine. Ube uwaundapwa, mwi Shina lyakwa Yesu Kristu.


⁶³⁶ Bushe bonse namucetekela, ne mitima yenu yonse? [Ulukuta lwatila, “Ameni.”—Kale.] Bika iyobe... Bushe Yesu alibuka ukufuma ku bafwa? [“Ameni.”] Bushe Ena aba cimo cine mailo, ileelo, no muyayaya? [“Ameni.”] Biken i indupi shenu pali umo no munankwe kabili natupepe, ilyo Ndepepelako Nkashi Kelly.

⁶³⁷ Shikulu Yesu, lekeni Amaka Yenu aya Mushilo yese mukati ka chalichi nomba! Kabili lekeni Cena cipite mukati kabili muli nkashi yesu pano ukusunga ubumi bwakwe, Shikulu. Mupeni ubu ubundapishi bukalamba ubo ena aelandapo, Shikulu. Undapeni abantu Benu muno. Sendeni ubukata kuli Mwebene. Cipeleni, Shikulu.

⁶³⁸ Kabili lekeni aba bantu pano abo nomba abemishe amaboko yabo pali umo no munankwe.

⁶³⁹ Satana...

Ifwe nomba twaisa kuli utu ututambala; mwi Shina lyakwa Yesu Kristu, lekeni cila muntu ondapwe. Shikulu, shininkisheni i Cebo Cenu ne fishibilo ukulakonkapo.

⁶⁴⁰ Kabili nomba, Satana, iwe ciwa uwakowela, iwe naucimfiwa. Lesa atile Ali no kubwekesha Umwana wakwa Lesa, muli Uyo untu wafutwike ukupitila mu fisumino fyobe. Alilaile ukubwekesha i Chalichi kumibele yaciko iyakale, ilyo u Lubuuto lwa cungulo bushiku lwabalika. Kabili tuleikala muli Lwena. Kabili pa kubwekeshapo, twalikhwata insambu, twalikhwata Ndubulwila wesu, twalikhwata Ndubulwila wesu, Shimapepo Mukalamba wesu, kabili ifwe tuli nokupatikisha ukulanda. Iwe walibekatilila panshita iitali nganshi. Tekuti ucite ico nakabili. Twakweba, mwi Shina lyakwa Yesu Kristu, ku maka aya kubuka Kwakwe kabili na Mupashi wa Mushilo uyo ulipo nomba: Fuma muli ili bumba! 

62-0422 Ukubwekeshapo Kwa Cimuti Nabwinga
Branham Tabernacle
Jeffersonville, Indiana U.S.A.

BEMBA

©2024 VGR, ALL RIGHTS RESERVED

VOICE OF GOD RECORDINGS
P.O. BOX 950, JEFFERSONVILLE, INDIANA 47131 U.S.A.
www.branham.org

Icishibisho ukufuma ku mwine kalemba

Insambu shonse tashisuminishiwe. Ili buku kuti Iya lembwa pali pulinta yapa ng'anda ku kubomfya kwa muntu pa lwakwe nangu ukupela, ukwabula amalipilo, nge cipe caku sabankanya Imbila nsuma iya kwa Yesu Kristu. Ili buku tekuti lishitishiwe, ukulembululwamo ayengi, ukubikwa pa mwela, ukusungila muli ba mashini, ukwalula mu ndimi shimbi, nangu ukuli bomfya ku kulomba indalama ukwabula insambu shalembwa na ba Voice Of God Recordings®.

Nga mulefwaya ukwishibilapo nafimbi nangu ukufwaya na fimbi ifyabapo, twalomba tumeni kuli ba:

VOICE OF GOD RECORDINGS

P.O. Box 950, JEFFERSONVILLE, INDIANA 47131 U.S.A.

www.branham.org